



॥ अथ श्रीमद्भागवते द्वादशस्कंधं प्रारभ्यते ॥



व्दावशास्कंध-वालसुक्रंद

श्रीकृष्णाय नमः ॥ आश्रयः सर्वभूतानां स्वयं यो वै निराश्रयः ॥ द्वादशस्कन्धटीकायां स एवास्तु ममाश्रयः ॥ १ ॥ एकत्रिंशद्विंशत्यैर्विमुक्तिर्वि-
निरूपिता ॥ त्रयोदशभिरध्यायैराश्रयो विनिरूप्यते ॥ २ ॥ आश्रयो महद्दार्दीनां ब्रह्मादीनां स्वयं हरिः ॥ नहि तेन विना भूत जगत्त्रिष्टेन्निराश्रयम्
॥ ३ ॥ तत्र तु प्रथमेऽध्याये भावी यो मागधान्वयः ॥ कलिप्रभावतो दुष्टो वैराग्यार्थं निरूप्यते ॥ ४ ॥ एवं नवमस्कन्धे श्रीकृष्णवतारपर्यन्ता सोम-
वशावलिं निरूप्य दशमैकादशस्कन्धाभ्यां भगवतोऽवतारप्रभृति स्वधामगमनान्तानि चरितानि निरूपितानि श्रुत्वाऽप्य भावि वशपरम्पोरत्तराविधिं बुभु-
त्सया राजा पृच्छति— स्वधामानुगत इति । यदुवंशस्य भूषणवच्छोभावहे श्रीकृष्णे स्वधामानुगते सति पृष्ठ्या कस्य वशोऽभवत् हे मुने सर्वज्ञ
एतन्मे महामाचक्ष्व कथय ॥ १ ॥ एव पृष्टः शुक् आह— य इति । बर्हिद्रथो बृहद्रथवशे भवोऽत्यो यः पुरञ्जयाल्यो नृपः प्रोक्त इति शेषः । अयैव

श्रीकृष्णाय नमः ॥ राजोवाच ॥ स्वधामानुगते कृष्णे यदुवशविभूषणे ॥ कस्य वशोऽभवत्पृष्ठ्यामेतदाचक्ष्व मे मुने
॥ १ ॥ श्रीशुक उवाच ॥ योऽन्यः पुरञ्जयो नाम भोव्यो बर्हिद्रथो नृपः ॥ तस्यामात्यस्तु शुनको हत्वा स्वामिन-
मात्मजम् ॥ २ ॥ प्रद्योतसङ्गं राजानं कर्तो यस्यालकः सुतः ॥ विशाख्यपुस्तपुत्रो भविता राजकस्तुतः ॥ ३ ॥ नन्दि-
वर्धनस्तपुत्रः पञ्च प्रद्योतना इमे ॥ अष्टत्रिंशोत्तरशतं भोक्ष्यन्ति पृथिवीं नृपाः ॥ ४ ॥ शिशुनागस्ततो भाव्यः काक-
वर्णस्तु तत्सुतः ॥ क्षेमधर्मा तस्य सुतः क्षेत्रज्ञ क्षेमधर्मजः ॥ ५ ॥ विधिसारः सुतस्तस्याजातशत्रुर्भविष्यति ॥ दर्भ-
कस्तत्सुतो भावी दर्भकस्याजयः स्मृतः ॥ ६ ॥ नन्दिवर्धन आज्यो महानन्दिः सुतस्ततः ॥ शिशुनागा देशैर्वेते
षष्ठ्युत्तरशतत्रयम् ॥ ७ ॥

रिपुञ्जय इति नामान्तरम् । तस्यामात्यः शुनकाख्यस्तु तं स्वामिनं पुरञ्जयं हत्वा आत्मजं स्वपुत्रं प्रद्योतसङ्गं राजानं कर्त्ता करिष्यति । यस्य प्रद्यो-
तस्य अलकः सुतो भविता । पालक इति पाठान्तरम् । तपुत्रः अलकपुत्रः ततो राजकः ॥ २ ॥ ३ ॥ इमे पञ्च प्रद्योतनाः प्रद्योतनप्रभृतयो नृपा
अष्टत्रिंशोत्तरशतं संवत्सरान्महीं भोक्ष्यन्ति पालयिष्यन्ति ॥ ४ ॥ ततो नन्दिवर्धनात् शिशुनागाख्यसुतो भविता । तत्सुतः काकवर्णः तस्य सुतः
क्षेमधर्मा तस्य सुतः क्षेत्रज्ञः ॥ ५ ॥ विधिसारस्य अजातशत्रुः सुतो भविष्यति ॥ ६ ॥ आज्यः अजयस्य सुतो नन्दिवर्धनः । हे कुरुश्रेष्ठ शिशु-
नागादय एते दश नृपाः कलौ कलियुगे षष्ठ्युत्तरशतत्रयं समाः संवत्सरान् पृथ्वीं भोक्ष्यन्तीत्यन्वयः ॥ ७ ॥

१ भविष्यो बर्हिद्रथ ।

हे राजन् शूद्रीगर्भोद्भवो बली अधिकबलयुक्तः अतएव क्षत्रकुलविनाशकृत् महापद्मसङ्ख्यायाः सेनाया धनस्य वा पतिः नन्द इति स्यातः । प्रसिद्धो महानन्दिदुसुतो भविष्यतीत्यन्वयः ॥ ८ ॥ ततः प्रभृति नृपाः शूद्रप्राया अधार्मिका भविष्यन्ति ॥ ९ ॥ यः महापद्म इति नामैकदेशग्रहणम् । महापद्मपतिः अनुच्छिन्नशासनः एकमेव च्छत्र राजचिह्नं तस्यैव यस्या तथाभूता पृथिवी शसिष्यति पालयिष्यति । क्षत्रोत्सादने दृष्टान्तमाह— द्वितीयो भार्गवः परशुराम इव ॥ १० ॥ ये सुताः शतं समाः संवत्सरम् ॥ ११ ॥ नन्दान् इति नन्दशब्दः तत्परस्तत्सुतपरश्च ' आत्मा वै पुत्रनामाऽसि ' इति श्रुत्युरोधात् । अतएव नन्दानिति बहुवचनं न वेति विशेषणं च । तान् नन्दादीन् प्रपन्नान् विश्वस्तान् कश्चिद्विश्वस्तघातुको दुष्टः कौटिल्यवा-

(॥)
समा भोक्ष्यन्ति पृथिवी कुरुश्रेष्ठ कलौ नृपाः ॥ महानन्दिदुसुतो राजन् शूद्रीगर्भोद्भवो बली ॥ ८ ॥ महापद्मपतिः कश्चिन्नन्दः क्षत्रविनाशकृत् ॥ ततो नृपा भविष्यन्ति शूद्रप्रायास्त्वधार्मिकाः ॥ ९ ॥ स एकच्छत्रां पृथिवीमनुच्छिन्नत-शासनः ॥ शसिष्यति महापद्मो द्वितीय इव भार्गवः ॥ १० ॥ तस्य चाष्टौ भविष्यन्ति सुमाल्यप्रमुखाः सुताः ॥ य इमां भोक्ष्यन्ति महीं राजानः स्म शतं समाः ॥ ११ ॥ नव नन्दान् द्विजः कश्चित्प्रपन्नानुद्धरिष्यति ॥ तेषामभावे जगती मौर्या भोक्ष्यन्ति वै कलौ ॥ १२ ॥ स एव चन्द्रगुप्त वै द्विजो राज्येऽभिषेक्ष्यति ॥ तत्सुतो वारिसारस्तु ततश्चाशोक-वर्धनः ॥ १३ ॥ सुयशा भविता तस्य सङ्गतः सुयशः सुतः ॥ शालिशूकस्ततस्तस्य सोमशर्मा भविष्यति ॥ १४ ॥ शतधन्वा ततस्तस्य भविता तद्गृहद्वयः ॥ मौर्या ह्येते दश नृपाः सप्तत्रिंशच्छतोत्तरम् ॥ समा भोक्ष्यन्ति पृथिवी कलौ कुरुकुलोद्भवः ॥ १५ ॥

तस्यायनादिपर्यायश्चाणक्याख्यो द्विज उद्धरिष्यति उन्मूलयिष्यति विनाशयिष्यति । ततश्च तेषा सपितृकाणां सुमाल्यादीनामभावे सोमवंशे समाप्ते कलौ जगती पृथिवी मौर्यसञ्ज्ञका भोक्ष्यन्ति ॥ १२ ॥ कथं भोक्ष्यन्तीत्यपेक्षायामाह— स एवेति त्रिभिः । स एव द्विजश्चन्द्रगुप्तसञ्ज्ञ प्रथमं मौर्यं राज्येऽभिषेक्ष्यति । तत्सुतः तस्य चन्द्रगुप्तस्य सुतः ॥ १३ ॥ सुयशः सुतः सङ्गतसञ्ज्ञकः ॥ १४ ॥ यद्यपि चन्द्रगुप्तादयो नैव तथापि पराशरादिभिश्चन्द्रगुप्तात्प्रथमो दशरथ उक्तस्तत्साहित्येन एते दशोक्त ज्ञेयम् । सप्तत्रिंशच्छतोत्तर सप्तत्रिंशदुत्तरशत समाः भोक्ष्यन्ति । कुरुकुलोद्भवेति सम्बोधनम् ॥ १५ ॥

बृहद्रथस्य सेनानीः पुण्यमित्रो नाम स्वामिनं हत्वा स्वयं राज्यं कारिष्यति । स च न तद्वश्यः किन्तु शुङ्गानां प्रथमस्तेन सहामित्रादयो दश । दशवर्षशताधिकं द्वादशाधिकं वर्षशतम् त्रयाणामन्वयः ॥ १६ ॥ १७ ॥ १८ ॥ कथं कण्वान्यायति तदाह— शुङ्गमिति । कामिनं परलीलम्पटं देवभूतिनामानं शुङ्गं हत्वा तदमात्यो वसुदेवनामा कण्वो राज्यं स्वयं कारिष्यति । महामतिः राजकार्ये निपुणबुद्धिः ॥ १९ ॥ कण्वानां चतुर्थः सुशर्मा ज्ञेयः । इमे वसुदेवादयः कण्वायना वर्षाणां त्रीणि शतानि पञ्चचत्वारिंशद्वर्षाणि च भूमिं भोक्ष्यन्ति ॥ २० ॥ तद्भृत्यः सुशर्मणो भृत्योऽन्धजातीयो

अमित्रस्तत्तत्तस्मात्सुज्येष्ठोऽथ भविष्यति ॥ वसुमित्रो भद्रकश्च पुलिन्दो भविता सुतः ॥ १६ ॥ ततो घोषः सुतस्तस्माद्वज्रमित्रो भविष्यति ॥ ततो भागवतस्तस्मादेवभूतिरिति श्रुतः ॥ १७ ॥ शुङ्गा दशैते भोक्ष्यन्ति भूमिं वर्षशतधिकम् ॥ ततः कण्वानियं भूमिर्यास्यत्यल्पगुणाद्भृष ॥ १८ ॥ शुङ्गं हत्वा देवभूतिं कण्वोऽमात्यस्तु कामिनम् ॥ स्वयं करिष्यते राज्यं वसुदेवो महामतिः ॥ १९ ॥ तस्य पुत्रस्तु भूमित्रस्तस्य नारायणः सुतः ॥ कण्वायना इमे भूमिं चत्वारिंशच्च पञ्च च ॥ शतानि त्रीणि भोक्ष्यन्ति वर्षाणां च कलौ युगे ॥ २० ॥ हत्वा कण्वं सुशर्मणं तद्भृत्यो वृषलो बली ॥ गां भोक्ष्यत्यन्धजातीयः कञ्चित्कालमसत्तमः ॥ २१ ॥ कृष्णनामाऽथ तद्भ्राता भविता पृथिवीपतिः ॥ श्रीशान्तकर्णस्तत्पुत्रः पौर्णमासस्तु तत्सुतः ॥ २२ ॥ लम्बोदरस्तु तत्पुत्रस्तस्माच्चिविलको नृपः ॥ मेघस्वातिश्चिविलकादटमानस्तु तस्य च ॥ २३ ॥ अनिष्टकर्मा हालेयस्तलकस्तस्य चाऽऽत्मजः ॥ पुरीषभरिस्तत्पुत्रस्ततो राजा सुनन्दनः ॥ २४ ॥ चकोरोऽनवमो यत्र शिवस्वातिररिन्दमः ॥ तस्यापि गोमतीपुत्रः पुरीमान्भविता ततः ॥ २५ ॥

वृषलः शुङ्गः बली बलवान् । बलीकनामा अन्तिम कण्व सुशर्मणं हत्वा कञ्चित्कालं गां भूमिं भोक्ष्यति ॥ २१ ॥ तद्भ्राता बलीकभ्राता ॥ २२ ॥ ॥ २३ ॥ अनिष्टकर्मा अटमानस्य सुतः । तस्य सुतो हालेयः । तस्य चात्मजस्तलकः ॥ २४ ॥ सुनन्दनस्य चकोराख्यः सुतः तस्य सुतः अनवमः । तस्य शिवस्वातिः सुतः तस्य अरिन्दमस्तस्य गोमत्याख्यः पुत्रः ॥ २५ ॥

पुरीमतः सुतो मेदशिराः । तस्य सुतः शिवस्कन्दस्ततस्माद् यज्ञश्रीः सुतो जातः तस्य सुतो विजयः । तस्य चन्द्रविज्ञः तस्य सलोमधिः ॥ २६ ॥
एते बलीकप्रभृतयः पञ्चविंशति नृपतयः त्रिंशच्च चत्वार्यब्दशतानि च षट्पञ्चाशच्च एवं षडशीत्युत्तरचतुश्शतवर्षाणि पृथिवीं भोक्ष्यन्तीत्यन्वयः ॥ २७ ॥ आवभृत्यसंज्ञकाः आभीरजातीयाः सप्त । गर्दभिसंज्ञका दश । कङ्कसंज्ञकाः षोडश । ते च सर्व एव लोलुपा विषयासक्ताः ॥ २८ ॥
॥ २९ ॥ एते मौनव्यतिरिक्ताः आभीरादयः पञ्चषष्टिनृपा एकोनशताधिकं वर्षसहस्रं पृथिवीं भोक्ष्यन्ति । ततश्च पूर्वोक्ता एवैकादश मौनाः त्रीण्य-

५४६६;

मेदशिराः शिवस्कन्दो यज्ञश्रीस्तत्सुतस्तत् ॥ विजयस्तत्सुतो भाव्यश्चन्द्रविज्ञः सलोमधिः ॥ २६ ॥ एते त्रिंशन्नृपतय-
श्चत्वार्यब्दशतानि च ॥ षट्पञ्चाशच्च पृथिवीं भोक्ष्यन्ति कुरुनन्दन ॥ २७ ॥ सप्ताभीरा आवभृत्या दशगर्दभिना
नृपाः ॥ कङ्काः षोडश भूपाला भविष्यन्त्यतिलोलुपाः ॥ २८ ॥ ततोऽष्टौ यवना भाव्याश्चतुर्दश चतुष्करा ॥ भूयो
दश मुरुण्डाश्च मौना एकादशैव तु ॥ २९ ॥ एते भोक्ष्यन्ति पृथिवी दश वर्षशतानि च ॥ नवाधिकां च नवति मौना
एकादश क्षितिम् ॥ भोक्ष्यन्त्यब्दशतान्यङ्ग त्रीणि तैः संस्थिते ततः ॥ ३० ॥ किलिकिलाया नृपतयो भूतनन्दोऽथ
वङ्गिरिः ॥ शिशुनान्दिश्च तद्भ्राता यशोनन्दिः प्रवीरकः ॥ इत्येते वै वर्षशतं भविष्यन्त्यधिकानि वद ॥ ३१ ॥ तेषां
त्रयोदशसुता भवितारश्च बाह्लिकाः ॥ पुण्यमित्रोऽथ राजन्यो दुर्मित्रोऽस्य तथैव च ॥ ३२ ॥ एककाला इमे भूपाः
सप्तान्ध्राः सप्त कौशला ॥ विदूरपतयो भाव्या निषधास्तत एव हि ॥ ३३ ॥

ब्दशतानि क्षिति भोक्ष्यन्ति । ततश्च तैः संस्थिते तेषु मौनेषु मृतेषु सत्सु किलिकिलाया पुर्ण्य भूतनन्दादयो नृपतयो भविष्यन्तीत्युत्तरेणान्वयः ॥ ३० ॥
इत्येते च षडधिकानि वर्षशत महीं भोक्ष्यन्तीति शेषः ॥ ३१ ॥ तेषां भूतनन्दादीनां यथायथ बाह्लिकास्तन्नामानस्त्रयोदश सुता भविष्यन्ति । अथ
च पुण्यमित्रो नामान्यो राजन्यो भविष्यति । अस्य च दुर्मित्रो नाम पुत्रो भविष्यति ॥ ३२ ॥ तथा आन्ध्राः कौशलाः वैदूरपतयः । निषधाश्चैते च
तत्तद्देशानामभिः प्रख्यातास्तुल्यकालाः खण्डमण्डलेषु भूपारस्तत एव तेभ्यो बाह्लिकेभ्य एव भाव्या भविष्यन्ति ॥ ३३ ॥

ततश्च मागधाना तु वशे विश्वरूपूर्जनीम भविता । ततश्च पुरञ्जयः स च परः प्रतापेनानिप्रसिद्धः । अन्यानेव वर्णान् ब्राह्मणादिस्थानीयान् पुलिन्दयदुमद्रकसज्ञान् म्लेच्छप्रायान् करिष्यति । अपरानिति वा पाठः ॥ ३४ ॥ स च पद्मवत्या पुरि स्थितः यतो वीर्यवान् अतः क्षत्रमुत्साद्य अब्रह्मभूयिष्ठाः अत्रैवर्षप्रचुराः प्रजाः स्थापयिष्यति । अनुगङ्गा गङ्गाद्वारमारभ्य प्रयागपर्यन्तं गुप्ता पालिता मेदिनीं भोक्ष्यति ॥ ३५ ॥ तदनन्तरं च सौराष्ट्रदेशवर्तिनो द्विजाः ब्रात्या उपनयनरहिताः अतएव शुद्रप्राया जनाधिपा राजानो भविष्यन्ति ॥ ३६ ॥ कौन्तीं पुरीम् । अब्रह्मवर्चसवेदाचारशून्याः ॥ ३७ ॥ इमे च म्लेच्छप्राया भृशतनुत्यकाला भविष्यन्ति । किञ्च एते सर्वे अधर्माऽनृतपराः अधर्मे अनृते च परिनिष्ठिताः फल्युदाः

मागधानां तु भविता विश्वरूपूर्जः पुरञ्जयः ॥ करिष्यत्यपरो वर्णान्पुलिन्दयदुमद्रकान् ॥ ३४ ॥ प्रजाश्चाब्रह्मभूयिष्ठाः स्थापयिष्यति दुर्मतिः ॥ वीर्यवान्क्षत्रमुत्साद्य पद्मवत्यां स वै पुरि ॥ अनुगङ्गामाप्रयागं गुप्तां भोक्ष्यति मेदिनीम् ॥ ३५ ॥ सौराष्ट्रावन्याभीराश्च शूरा अबुदमालवाः ॥ ब्रात्या द्विजा भविष्यन्ति शुद्रप्राया जनाधिपाः ॥ ३६ ॥ सिन्धोस्तटं चन्द्रभागां कौन्ती काश्मीरमण्डलम् ॥ भोक्ष्यन्ति शूद्रा ब्रात्याद्या म्लेच्छाश्चाब्रह्मवर्चसः ॥ ३७ ॥ तुल्यकाला इमे राजन् म्लेच्छप्रायाश्च भूभृतः ॥ एतेऽधर्माऽनृतपराः फल्युदास्तीव्रमन्यवः ॥ ३८ ॥ स्त्रीबालगोद्विजघ्नाश्च परदारधनादृताः ॥ उदितास्तमितप्राया अल्पसत्त्वाल्यकायुषः ॥ ३९ ॥ असंस्कृताः क्रियाहीना रजसा तमसा वृताः ॥ प्रजास्ते भक्षयिष्यन्ति म्लेच्छा राजन्यरूपिणः ॥ ४० ॥ तन्नाथास्ते जनपदास्तच्छीलाचारवादिनः ॥ अन्योऽन्यतो राजभिश्च क्षयं यास्यन्ति पीडिताः ॥ ४१ ॥

अल्पदातारः । तीव्रमन्यवः अतिक्रोधिन् ॥ ३८ ॥ ख्यादिघातिनः परदारधनयोरदृता आदरयुक्ताः तद्ग्रहणशीलाः । उदितप्रायाः अस्तमितप्रायाश्च । क्षणे तुष्टाः क्षणे रुष्टास्तुष्टा रूढाः क्षणे क्षणे अल्पसत्त्वाः अल्पवैर्यबलदियुक्ताः अल्पायुषश्च ॥ ३९ ॥ असंस्कृताः गर्भधानादिसंस्काररहिताः स्ववर्णश्रमोचितक्रियाहीनाः । तत्र हेतुः— रजसा तमसा वृता इति । अतो म्लेच्छाः प्रजाः भक्षयिष्यन्ति धनाद्यपहारादिना पीडयिष्यन्ति ॥ ४० ॥ किञ्च तन्नाथास्ते उक्तविधा नाथा येषां ते जनपदा देशवर्तिनो मनुष्यास्तेषामिव शीलमाचारो वादश्च तद्वन्तः अन्योऽन्यतो राजतश्च पीडिताः

क्षय यास्यन्ति ॥ ४१ ॥ इति श्रीबृहन्महाचार्यवैश्वामित्रोपास्योपास्यसुता ॥ श्रीमन्मुकुन्दरायाणां पादसेवाधिकारिणा ॥ १ श्रीमद्विष्टिराख्येन भजनानन्द-
सिद्ध्ये ॥ श्रीमद्भागवतस्य टीका बालप्रबोधिनी ॥ २ ॥ रचिता द्वादशे तत्र विश्वाश्रयनिरूपणे ॥ प्रथमो विवृतो भावि सोमवशनिरूपकः ॥ ३ ॥
॥ ४ ॥ द्वितीये तु कलेदोषवृद्धौ कल्क्यवतारतः ॥ अधर्मिष्ठे जने नष्टे कृतागमो निरूप्यते ॥ १ ॥ कुत एव विपर्यय इत्यपेक्षया कलिकाल-
दोषादित्याह— ततश्चेति । हे राजन् बलिना कालेन ततोऽप्युद्वेगो यस्मात्तथाभूत वित्तमेव । वित्तवतो नीचस्याप्युत्कर्षः । न तु तद्धीनस्योत्तमकुलो-
निमित्तः सदाचारनिमित्तो वा यो गुणः लोके उत्कर्षस्तस्योदयो यस्मात्तथाभूत वित्तमेव । वित्तवतो नीचस्याप्युत्कर्षः । न तु तद्धीनस्योत्तमकुलो-
त्पत्त्यादिमतोऽपीत्यर्थः । तथा धर्मन्यायोर्व्यवस्थाया धनाभिजनादिवलमेव कारण न तु यथार्थतैत्यर्थः ॥ २ ॥ दाम्पत्ये भार्यपतिभावे परस्परभि-

इति श्रीमद्भा० महा० द्वादशस्कन्धे आश्रयनिरूपणे भाविसोमवशनिरूपणं नाम प्रथमोऽध्यायः ॥ १ ॥ ॥ ४५ ॥
श्रीशुक उवाच ॥ ततश्चानुदिनं धर्मं सत्यं शौचं क्षमा दया ॥ कालेन बलिना राजन्नङ्गयत्यायुर्बलं सृष्टिः ॥ १ ॥
वित्तमेव कलौ नृणां जन्माचारगुणोदयः ॥ धर्मन्यायव्यवस्थार्यां कारणं बलमेव हि ॥ २ ॥ दाम्पत्येऽभिरुचिर्हेतुर्भायैव
व्यावहारिके ॥ स्त्रीत्वे पुंस्त्वे च हि रतिविप्रत्वे सूत्रमेव हि ॥ ३ ॥ लिङ्गमेवाऽऽश्रमख्यातावन्योऽन्यापत्तिकारणम् ॥
अवृत्या न्यायदौर्बल्य पाण्डित्ये चापलं वचः ॥ ४ ॥ अनाढयतैवासाधुत्वे साधुत्वे दम्भ एव तु ॥ स्वीकार एव
चोद्बोहे स्नानमेव प्रसाधनम् ॥ ५ ॥

रुचिरेव हेतुः— न कुलगोत्रवृद्धेच्छादिः । व्यावहारिके क्रयविक्रयादिव्यापारे मायावञ्चनमेव हेतुर्न तु निष्कपटतया वर्तनम् । स्त्रीत्वे पुंस्त्वे च तयोः
श्रेष्ठे रतिकौशलमेव हेतुः नकुलमाचारो वा । विप्रत्वे सूत्रधारणमेव न तु शौचसन्तोषादिविप्रलक्षणम् ॥ ३ ॥ आश्रमाणा ख्यातौ ज्ञाने लिङ्गमेव
दण्डाजिनादिकमेव हेतुर्न त्वाचारविशेषः । अन्योऽन्यापत्तौ परस्परनमस्कारादिव्यवहारे च कारण लिङ्गमेवेत्यन्वयः । अवृत्या धनादिदानासाध्यैर्न
न्याये दौर्बल्य पराजयो भवति । पाण्डित्ये चापल वचः बहुभाषणमेव कारण न तु विद्याभ्यासः ॥ ४ ॥ असाधुत्वे नीचत्वे अनाढ्यता दारिद्र्यतैव
हेतुः न जात्यादि । साधुत्वे उत्कृष्टत्वे च दम्भः देहालङ्कारो हेतुर्न त्वाचारः । उद्बोहे विवाहे परस्परस्वीकार एव हेतुः न पुं शास्त्रीयो विधिः । प्रसाधन
देहमलापनग्रनमेव स्नान न तु शास्त्रीय तीर्थावगाहनम् ॥ ५ ॥

दूरे वर्त्तमान वार्ययनं जलाशय एव तीर्थं न तु गङ्गादि वा । लावण्ये निमित्ते केशधारणमेव भूषणादेरविद्यमानत्वात् । उदरभरणमेव स्वार्थः परम-
पुरुषार्थः न तु धर्मादिः । सत्यत्वे धाष्ट्यमेव हेतुः— न तु यथार्थभाषणम् ॥ ६ ॥ दाक्ष्य निपुणतया सामर्थ्यं कुटुम्बभरणमेव न तु धर्मोदिपुरुषार्थ-
सम्पादनम् । यशोर्थे धर्मसेवन न तु परलोकार्थे ॥ ७ ॥ एव दुष्टाभिः प्रजाभिः क्षितिमण्डले आकीर्णे व्याप्ते सति ब्राह्मणादीना मध्ये यो बली स एव
नृपो भवितेत्यन्वयः ॥ ८ ॥ लुब्धैरर्थकामपरैरतएव निर्धूनेर्निष्कृपैर्दस्युधर्मभिल्लुम्पकैः राजन्यैराच्छिन्ना अपहृता दाराद्रविणानि यासा ताः प्रजा गिरिका-
ननमेव यास्यन्ति ॥ ९ ॥ तत्र शाकादिभोजनाः । तत्र क्षौद्र मधु । अष्टिर्बोजम् । तत्राप्यनावृष्ट्या यो दुर्भिक्षः आहारालाभः करश्च स्वाभिग्राह्यो

दूरे वार्ययनं तीर्थं लावण्यं केशधारणम् ॥ उदरभरणं स्वार्थं सत्यत्वे धाष्ट्यमेव हि ॥ ६ ॥ दाक्ष्य कुटुम्बभरणं यशोर्थं
धर्मसेवनम् ॥ ७ ॥ एवं प्रजाभिर्दुष्टाभिराकीर्णे क्षितिमण्डले ॥ ब्रह्मविदक्षत्रशूद्राणां यो बली भविता नृपः ॥ ८ ॥
प्रजा हि लुब्धै राजन्यैर्निर्धूणैर्दस्युधर्मभिः ॥ आच्छिन्नदारद्रविणा यास्यन्ति गिरिकाननम् ॥ ९ ॥ शाकमूलामिषक्षौ-
द्रफलपुष्पाष्टिभोजनाः ॥ अनावृष्ट्या विनङ्गयन्ति दुर्भिक्षकरपीडिताः ॥ शीतवातातपप्रावृद्धिर्हैमरन्योऽन्यतः प्रजा ॥ १० ॥
क्षुत्तृड्भ्यां व्याधिभिश्चैव सन्तप्यन्ते च चिन्तया ॥ त्रिशद्विंशतिवर्षाणि परमायुः कलौ नृणाम् ॥ ११ ॥ क्षीयमाणेषु
देहेषु देहिनां कलिदोषतः ॥ वर्णाश्रमवतां धर्मे नष्टे वेदपथे नृणाम् ॥ १२ ॥ पाखण्डप्रचुरे धर्मे दस्युप्रायेषु राजसु ॥
चौर्यान्तवृथाहिसानानावृत्तिषु वै नृषु ॥ १३ ॥

भागस्ताभ्यां पीडिताः । तथा शीतादिभिरन्योन्यतश्च पीडिताः प्रजा नङ्गयन्तीत्यन्वयः ॥ १० ॥ तथा क्षुधादिभिर्निमित्तैः कलौ त्रिशद्विंशतिवर्षाणि
नृणा परमायुर्भवित्यतीति शेषः । व्याधिभिः रोगैः । सन्तापेन आध्यात्मिकादित्रिविधदुःखेन । चिन्तया शोकेन ॥ ११ ॥ क्षीयमाणेष्वित्यादिसप्तम्यन्ताना
इत्थं कलौ गतप्राय इति पञ्चमेनान्वयः । क्षीयमाणेषु हस्वप्रमाणेषु दुर्बलेषु । धर्मे वेदमार्गे च नष्टे सति ॥ १२ ॥ पाखण्डप्रचुरेषु स्वस्वमतकल्पि-
तवेदविरुद्धधर्मनिश्चितेषु धर्मेषु । वेदविरुद्धस्यैव पाखण्डत्वात् । दस्युप्रायेषु येन केनापि प्रकारेण धनादिग्रहणतात्पर्येषु चौर्यान्तवृथाहिसाद्या नाना

वृत्तयो येषा ते तथाभूतेषु सत्सु नृषु ॥ १३ ॥ शूद्रप्रायेषु स्वस्वाचारभ्रष्टेषु ब्राह्मणादिवर्णेषु । छागप्रायासु प्रमाणतः क्षीरतश्च अजातुल्यासु । सध्या-
साद्याश्रमेषु गृहप्रायेषु गृहिवन्मैथुनादिविषयभोगपरायणेषु । बन्धुषु यौनप्रायेषु यौनस्तम्बन्धो यौनस्तस्यायेषु ॥ १४ ॥ अणुप्रायासु अतिसूक्ष्मासु स्थास्तु-
महावृक्षेषु शमीप्रायेषु परिमाणतः च्छायातः फलतश्च शमीवस्त्रेषु । मेघेषु विद्युत्प्रायेषु तडिद्वहलेषु स्वल्पजलेषु । सदासु गृहेषु शून्यप्रायेषु अतिथि-
भोजनादिधर्मरहितेषु सत्सु ॥ १५ ॥ इत्य जनेषु खरधर्मिणि दुस्महचेष्टिते कलौ गतप्राये समाप्तप्राये सति । भगवान्धर्मप्राणाय शुद्धसत्त्वमयेन वपुषा-
ऽवतारिष्यति ॥ १६ ॥ धर्मरक्षया सामर्थ्यमाह— चराचरगुरोः पूज्यस्येति । तत्र हेतुः— ईश्वरस्येति । तत्र हेतुः— अखिलात्मनः सर्वकारणस्येति । एवम्भूतस्य
विष्णोर्जनं साधूना धर्मप्राणाय । धर्मप्राणप्रयोजनमाह— कर्मापनुत्तय इति, धर्मादिपुरुषार्थचतुष्टयप्रतिबन्धनसमारदुःखहेतुदुरितविनाशयेत्यर्थः ॥ १७ ॥

शूद्रप्रायेषु वर्णेषु च्छागप्रायासु धेनुषु ॥ गृहप्रायेष्वश्रमेषु यौनप्रायेषु बन्धुषु ॥ १४ ॥ अणुप्रायासोषधीषु शमीप्रायेषु
स्थास्तुषु ॥ विद्युत्प्रायेषु मेघेषु शून्यप्रायेषु सदासु ॥ १५ ॥ इत्य कलौ गतप्राये जनेषु खरधर्मिणि ॥ धर्मप्राणाय सत्त्वेन
भगवानवतरिष्यति ॥ १६ ॥ चराचरगुरोर्विष्णोरीश्वरस्याखिलात्मनः ॥ धर्मप्राणाय साधूनां जन्मकर्मापनुत्तये ॥ १७ ॥
शम्भलप्राप्तमुत्पत्य ब्राह्मणस्य महात्मनः । भवने विष्णुयशसः कल्किः प्रादुर्भविष्यति ॥ १८ ॥ अश्वमाशुगमारुह्य
देवदत्तं जगत्सति ॥ असिनाऽसाधुदमनमष्टैश्वर्यगुणान्वितः ॥ १९ ॥ विचरन्नाशुना क्षोण्यां हयेनाप्रतिमद्युतिः ॥ नृप-
लिङ्गच्छदो दस्यून्कोटिशो निहनिष्यति ॥ २० ॥

किं नामा कावतरिष्यतीत्यपेक्षायामाह— शम्भलप्राप्ते मुख्यस्य श्रेष्ठस्य तत्र हेतुः— महात्मनो भक्तस्य नाम्ना विष्णुयशसो ब्राह्मणस्य भवने कल्किर्नाम
भगवान्प्रादुर्भविष्यति ॥ १८ ॥ धर्मप्राणप्रकारमाह— अश्वमिति हयेन । आशु शीघ्र गच्छतीति तथा तमसाधवो दम्यन्ते येन तं देवदत्तनामानमश्वमा-
रुह्य जगत्सतिः कल्किः आशुना शीघ्रगामिना तेन हयेन क्षोण्या विचरन् नृपलिङ्गच्छदः राजवेषेण छन्नान् कर्मणा तु दस्यून् कोटिशोऽसिना निहनि-
ष्यतीति द्वयोरन्वयः । तत्र सामर्थ्यमाह— अप्रतिमद्युतिरिति । तत्र हेतुमाह— अष्टैश्वर्याणि अणिमादीनि । गुणाश्च सत्यसङ्कल्पशौर्यादयस्तरैरन्वित
इति ॥ १९ ॥ २० ॥

१ जने न्विति कचित्पाठ । तत्र खरधर्मणीति जन इत्यस्य विशेषणम् ।

एवमखिलेषु द्रव्येषु उपद्रवकारिषु अधर्मिषु हतेषु सत्सु अथानन्तर तेषां पौरजानपदानां जनानां मनांसि विशदानि विवेकयोग्यानि निर्मलानि भविष्यन्ति । तत्र हेतुमाह—वासुदेवस्य भगवतः कल्केन्द्रारोगेण चन्दनादिना योऽतिपुण्यगन्धोऽनिलस्त स्पृशन्तीति तथा तेषामिति ॥ २१ ॥ तेषां जनानां प्रजाविसर्गः पुत्राद्युत्पत्तिरूपः स्थविष्ठः स्थूलो विस्तृतः सम्भविष्यति । तत्र हेतुमाह—वासुदेव इति ॥ २२ ॥ तदा पुनः कृतयुगप्रवृत्तिमाह—यदेति । हरिः साधु दुःखहर्त्ता धर्मपतिः धर्मपालको भगवान् कल्किर्यदावतीर्णो भविष्यति तदा कृतयुग भविष्यति । प्रजानां प्रसूतिश्च सात्विकी भविष्यति ॥ २३ ॥ कृतयुगप्रवृत्तिकालोपलक्षणमाह—यदेति । तिथ्यः पुष्यः । यदा सूर्योदयश्चत्वारः एकराशौ तत्रापि पुष्यनक्षत्रे समेष्यन्ति सदैव प्रवेक्ष्यन्ति तदा तत्कृतयुग भविष्यतीत्यन्वयः ॥ २४ ॥ एव नवमस्कन्धमारभ्यानुक्रान्तवैवस्वतमनोर्वशद्वय निगमयति—

अथ तेषां भविष्यन्ति मनांसि विशदानि वै ॥ वासुदेवाङ्गरागातिपुण्यगन्धानिलस्पृशाश्च ॥ पौरजानपदानां वै हतेष्वखिलद्रव्येषु ॥ २१ ॥ तेषां प्रजाविसर्गश्च स्थविष्ठः सम्भविष्यति ॥ वासुदेवे भगवति सत्त्वमूर्तौ हृदि स्थिते ॥ २२ ॥ यदाऽवतीर्णो भगवान्कल्किर्धर्मपतिर्हरिः ॥ कृतं भविष्यति तदा प्रजासूतिश्च सात्विकी ॥ २३ ॥ यदा चन्द्रश्च सूर्यश्च तथा तिष्ठ्यबृहस्पती ॥ एकराशौ समेष्यन्ति तदा भवति सत्कृतम् ॥ २४ ॥ येऽतीता वर्तमाना ये भविष्यन्ति च पार्थिवाः ॥ ते त उद्देशतः प्रोक्ता वशीयाः सोमसूर्ययोः ॥ २५ ॥ आरभ्य भवतो जन्म यावन्नन्दाभिषेचनम् ॥ एतदर्थं सहस्रं तु शतं पञ्चदशोत्तरम् ॥ २६ ॥ सप्तर्षीणां तु यौ दृश्ये पूर्वैते उदितौ दिवि ॥ तयोस्तु मध्ये नक्षत्रं दृश्यते यत्समं निशि ॥ २७ ॥

येऽतीता इति । उद्देशतः क्रमेण सङ्केपतः ॥ २५ ॥ मज्जन्मप्रभृति यावत्सोमवशसमाप्तिं कियान्कालो भविष्यतीत्यभिप्रायमालक्ष्याह—आरभ्येति नन्दाभिषेचनपर्यन्तैव सोमवशानुवृत्तितो यावन्नन्दाभिषेचनमित्युक्तम् । वर्षसहस्रं पञ्चदशोत्तरं शतं चेति कयापि विवक्षयाऽवान्तरसङ्ख्येयम् । वस्तुतस्तु परीक्षिन्नन्दयोरन्तरं द्वाभ्यामूनं वर्षाणां सार्द्धसहस्रं भवति । यतः परीक्षितसमकालं मागध मार्जरिमारभ्य रिपुङ्गयान्तविंशती राजानः सहस्रसंवत्सरं भोक्ष्यन्तीति नवमस्कन्धे उक्तम् । ये बार्हद्रथभूपांला भाव्याः साहस्रवत्सरमिति । ततः परं च प्रयोतना अष्टत्रिंशोत्तरशतम् । शिशुनागाश्च षष्ट्युत्तरशतत्रयं भोक्ष्यन्ति पृथिवीमित्यत्रैवोक्तत्वात् ॥ २६ ॥ कलेः प्रवेशो वृद्धिश्च कदेत्यपेक्षायामाह—सप्तर्षीणां त्विति । अत्रायमर्थः ।

प्रागग्रशकटाकारं तारासप्तक सप्तर्षिमण्डल तत्र किञ्चिदुच्चतरेखाग्रस्थानीयो मरीचिस्ततः पश्चादाननप्रयुगकन्धराकारो वसिष्ठः सभार्यः ततः पश्चादी-
षदुच्चतरेखामूलस्थानीयोऽङ्गिरस्ततः पश्चाच्चतुरस्रताराचतुष्के ईशान्ये अत्रिस्ततो दक्षिणतः पुलस्त्यः पुलस्त्यात्पश्चिमतः पुलहः तत उत्तरतः ऋतुः एव
स्थिते तेषा सप्तर्षीणा मध्ये यौ पूर्वौ उदयसमये प्रथममुदितौ पुलहः क्रतुसंज्ञौ तयोस्तु मध्ये यत्सम दक्षिणतः समदेशावस्थितमश्विन्यादिष्वन्यतमं
नक्षत्र निशि दृश्यते ॥ २७ ॥ तेन युक्ता एत ऋषयो नृणामब्दशत तिष्ठन्ति । ते च द्विजास्वदीये काले अधुना मघा अश्रिता वर्तन्ते । तथा
पूर्वयोः ऋतुपुलहयोर्मघाना च साम्यावस्थित्युपक्रमकाल एव कलिप्रवेशकाल इति सूचितम् ॥ २८ ॥ एव पूर्वतः प्रविष्टोऽपि कलियवद्भगवतो
विष्णोर्भीतीति भानुरवतारः कृष्णाख्यः पादपद्माभ्या पृथिवीं स्पृशन्नास्ते स्म तावत्स पृथिवी पराक्रान्तुमभिभवितु नाशकत न समर्थोऽभूत् । यदा तु

तेनैत ऋषयो युक्तास्तिष्ठन्त्यब्दशतं नृणाम् ॥ ते तदरीये द्विजाः काले अधुना चाश्रिता मघाः ॥ २८ ॥ विष्णोर्भग-
वतो भानुः कृष्णाख्योऽसौ दिवं गतः ॥ तदाऽविशक्तलिलौक पापे यद्रमते जनः ॥ २९ ॥ यावत्स पादपद्माभ्यां
स्पृशन्नास्ते रमापतिः ॥ तावत्कालिर्वै पृथिवी पराक्रान्तु न चाशकत् ॥ ३० ॥ यदा देवर्षय सप्त मघासु विचरन्ति
हि ॥ तदा प्रवृत्तस्तु कलिर्द्वादशाब्दशतात्मकः ॥ ३१ ॥ यदा मघाभ्यो यास्यन्ति पूर्वाषाढां महर्षयः ॥ तदा नन्दा-
त्यभृत्येष कलिर्वृद्धिं गमिष्यति ॥ ३२ ॥ यस्मिन्कृष्णो दिव यातस्तस्मिन्नेव तदाऽहनि ॥ प्रतिपन्नं कलियुगमिति
प्राहुः पुराविदः ॥ ३३ ॥

सोऽसौ रमापतिर्दिव वैकुण्ठ गतस्तदा कलिलौकमविशत् यत यस्मात् कलिप्रवेशाज्जनः पापे रमत इति द्ययोरन्वयः । वै निश्चये ॥ २९ ॥ ३० ॥
अतो यथोक्त एव कलिप्रवेशकाल इत्याह- यदेति । द्विषदोऽवधारणे । यदैव सप्त देवर्षयो मघासु विचरन्ति स्म तदा तु दिव्येन मानेन सन्ध्याशाभ्या
सह द्वादशाब्दशतात्मकः कलिः सन्ध्यामतिक्रम्य लोक प्रविष्ट इत्यन्वयः ॥ ३१ ॥ एव कालेः प्रवेशकालमुक्त्वा तस्य वृद्धिकालमाह- यदेति ।
तदा प्रद्योतनात्समृति वृद्धि गच्छन्नन्दात्प्रभृत्यतिवृद्धि गमिष्यतीत्यर्थः ॥ ३२ ॥ ननु यदा कालेर्लिङ्गमुपलब्ध तदैव प्रविष्टः स इति मन्तव्यं ततः
पूर्वमेव प्रवेशस्ततः परं वृद्धिरित्यत्र किं प्रमाण तत्राह- यस्मिन्निति । श्रीकृष्णो यस्मिन्नेवाहनि दिव यातस्तस्मिन्नेवाहनि तत्रापि तस्मिन्नेव क्षणे
कलियुगं प्रतिपन्न प्रजामिमेवे योग्य जातमिति पूर्ववृत्तान्तज्ञाः प्राहुः ॥ ३३ ॥

कलेरनन्तरं कृतयुगप्रवेशमाह— दिव्यानां देवमानवर्षाणां सहस्रस्थान्ते चतुर्थे कलियुगे व्यतिक्रान्ते सति पुनः कृतयुगं भविष्यति । पूर्वं तु सन्ध्या-
शशाहित्यविवक्षया द्वादशाब्दशतात्मक इत्युक्तम् । अत्र तु तद्विहाय सहस्राब्दोक्तिरिति न विरोधः । कृतयुगप्रवेशचिह्नमाह— यदा नृणां मन
आत्मनः स्वरूपस्य प्रकाशकं भविष्यति तदा कृतं भविष्यतीत्यर्थः ॥ ३१ ॥ राजवशोक्ता व्यवस्था ब्राह्मणादिवशेष्यतिदिशति— इतीति । इत्येवम्भूत
एष मानवो वैवस्वतमनोर्वशो यथा सङ्ख्यायते यामिरुच्चनीचावस्थाभिः सम्यक् कथ्यते तथा विदूशद्रविप्राणामपि तास्ता अवस्था युगे युगे बोध्या
इत्यर्थः । वशा इति पाठान्तरम् ॥ ३५ ॥ एतच्छृण्वकीर्त्तिनादैर्वाग्यफलकत्वं सूचयन्माह— एतेषामपि पुरुषाणां भुवि कीर्त्तिरेव स्थिता ।
अतो विवेकिभिः सत्कीर्त्तयर्थः प्रयत्नो विधेय इति भावः । कीर्त्तिमात्रस्थितौ हेतुमाह— नामलिङ्गनामिति । नामैव लिङ्गं ज्ञापकं येषां तेषाम् ।

दिव्याब्दानां सहस्रान्ते चतुर्थे तु पुनः कृतम् ॥ भविष्यति यदा नृणां मन आत्मप्रकाशकम् ॥ ३४ ॥ इत्येष मानवो
वंशो यथा सङ्ख्यायते भुवि ॥ तथा विदूशद्रविप्राणां तास्ता ज्ञेया युगे युगे ॥ ३५ ॥ एतेषां नाम लिङ्गानां पुरुषाणां
महात्मनाम् ॥ कथामात्रावशिष्टानां कीर्त्तिरेव स्थिता भुवि ॥ ३६ ॥ देवापि शन्तनोर्प्राता मरुश्चैवाकुवंशजः ॥
कलापश्राम आसाते महायोगबलान्वितौ ॥ ३७ ॥ तावैहेत्य कलेरन्ते वासुदेवानुशिक्षितौ ॥ वर्णोश्रमयुतं धर्मं पूर्व-
वत्यर्थयिष्यतः ॥ ३८ ॥ कृत त्रेता द्वापरं च कलिश्चेति चतुर्युगम् ॥ अनेन क्रमयोगेन भुवि प्राणिषु वर्तते ॥ ३९ ॥
राजन्नेते मया प्रोक्ता नरेद्वास्तथा परे ॥ भूमौ ममत्वं कृत्वाऽन्ते हित्वेमा निधनं गताः ॥ ४० ॥

तत्रापि हेतुमाह— कथामात्रमेवावशिष्टं येषां न तु शरीरं पुत्रादयो वा तेषामिति । कथाऽवशेषेऽपि तेषां सदाचारौदार्यादियुगवत्त्वं हेतु सूच-
यन्माह— महात्मनामिति ॥ ३६ ॥ ननु कलबुत्सन्ना राजवशतद्धर्माणां कथं पुनः प्रवृत्तिरित्यपेक्षायामाह— देवापि ररिति । देवापिः सोमवश्यः ।
मरुः सूर्यवश्यः । कलापश्रामौ बदर्याश्रमस्थो योगिनामावासः प्रसिद्धः । तत्रासाते । तत्र सामर्थ्यमाह— महायोगबलेनान्विताविति ॥ ३७ ॥ तौ च
कलेरन्ते कृतयुगादौ वासुदेवेन भगवताऽनुशिक्षितौ उपदिष्टवर्णाश्रमधर्मौ इह लोके एतस्य आगत्य वर्णाश्रमधर्मं पूर्ववत्प्रथयिष्यतः ॥ ३८ ॥ अयमेव
प्रकारः प्रतिचतुर्युगमित्याह— कृतमिति ॥ ३९ ॥ एतेषां नामलिङ्गानामित्यादि यदुक्तं तत्प्रपञ्चयति— राजन्नेति पञ्चभिः ॥ ४० ॥

ममत्वं कृतेत्यनेन सूचितं। भूतद्रोहप्रवृत्तिं निन्दति- कृमीति । यस्य च राजानमो राजेति नाम यस्य तस्यापि देहस्थान्ते कुमयो विष्ठा भस्मेति वा सञ्ज्ञा भविष्यति । तत्कृते तदर्थे यो भूतधुक् भूतेभ्यो दुह्यति स किं स्वार्थं वेद नैव वेद महामूर्ख एव सः । कुत इत्यपेक्षया हेतुत्वेन भूतद्रोहे दोषमाह- यतो भूतद्रोहात्कर्तुर्निरयो भवतीति ॥ ४१ ॥ ममताप्रकारं प्रपञ्चयति- कथमिति । सेयमखण्डा भूमे पूर्वजैः पुरैर्धृता सेदानीं मत्पूर्वा च सती मत्पुत्रादेः कथं स्यादित्येवम् ॥ ४२ ॥ अबुधा देहातिरिक्तात्मज्ञानविधुरा । अतएव तेजोऽबज्रपरिणामरूपं कायमेवात्मतया गृहीत्वा अभिमित्य महीं च ममतथा गृहीत्वा उभौ महीकायौ हत्वाऽन्ते प्रारब्धवासाने अदर्शनेन गता मरण प्राप्ता ॥ ४३ ॥ एतेषामित्यस्य प्रपञ्चमुपसंहरति- ये य इति । हे राजन् ये ये राजानः ओजसा बलेन सुव सुह्रन्ति स्म ते सर्वे एव कथामु क्रियमाणामु कथामात्ररूपाः कालेन कृताः । तथाच ततो लोकद्वय-

कृमिविदभस्मसंज्ञाऽन्ते राजानामोऽपि यस्य च ॥ भूतधुक् तत्कृते स्वार्थं किं वेद निरयो यतः ॥ ४१ ॥ कथं सेयमखण्डा भूः पूर्वैर्मे पुरैर्धृता ॥ मत्पुत्रस्य च पौत्रस्य मत्पूर्वा वंशजस्य वा ॥ ४२ ॥ तेजोऽबज्रमयं कायं गृहीत्वाऽऽत्मतयाऽ- बुधाः ॥ महीं ममतया चोभौ हित्वाऽन्तेऽदर्शनं गता ॥ ४३ ॥ ये ये भूतयो राजन्भुञ्जन्ति भुवमोजसा ॥ कालेन ते कृताः सर्वे कथामात्राः कथामु च ॥ ४४ ॥ इति श्रीमद्भागवते महापुराणे द्वादशस्कन्धे आश्रयनिरूपणे कलिदोषा- दिनिरूपण नाम द्वितीयोऽध्यायः ॥ २ ॥ ४४ ॥ ४५ ॥ श्रीशुक उवाच ॥ दृष्ट्वाऽऽत्मनि जये व्यग्रान्नृपान् हसति भूरियम् ॥ अहो मा विजिगीषन्ति मृत्योः क्रीडनका नृपाः ॥ १ ॥

फलब्रशत् ततो निवृत्तिमार्गं एव श्रेयानिति भावः ॥ ४४ ॥ इति श्रीबृहत्सामयार्थवश्यगोपालसूनुना ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्भिरघराख्येन भजनानन्दसिद्ध्ये ॥ श्रीमद्भागवतस्येय टीका बालप्रबोधिनी ॥ २ ॥ रचिता द्वादशे तत्र विश्वाश्रयनिरूपणे ॥ द्वितीयो विवृतोऽ- ध्यायः कलिदोषादिबोधकः ॥ ३ ॥ ४५ ॥ ४६ ॥ तृतीये कलिदोषाणा निवृत्त्युपायसंशये ॥ हरिमङ्गलार्चनादेव तद्विवृत्तिनिरूप्यते ॥ १ ॥ उक्तामेवा- हन्ता ममता च कुर्वतामज्ञत्वं प्रपञ्चयति- दृष्ट्व्यादिना । आत्मनि भूमौ निमित्तभूताया यो विजयस्तास्मिन् व्यग्रान् उद्युक्तान्नृपान् दृष्ट्वा इयं भूहे- साति । तद्वासमेव प्रपञ्चयति- अहो इत्यादिभिः सादृष्ट्वादशभिः । मृत्योः क्रीडनकाः क्रीडनकवदधीनाः इमे नृपा मा विजिगीषन्ति विजयेन वशीकृत्य भोक्तुमिच्छन्तीत्यर्थः ॥ १ ॥

येन कामेन फेनोपमे जलबुद्बुदतुल्ये विनश्चरे पिण्डे शरीरे ये नृपाः अतीव विश्रम्भिताः विश्वास नीतास्तेषा नरेन्द्राणा म एष कामः मङ्गोगाभिलाषा-
त्मकः मोघो व्यर्थ एव स्यादित्यन्वयः । तेषा मूढत्व हेतु सूचयन्नाह— विदुषामर्गति । पित्रादिदृष्टान्तेनात्मनो मृत्युवश्यता पश्यतामपीत्यर्थः ॥ २ ॥
काममेव दर्शयति— पूर्वमिति । इन्द्रियैर्विषयलम्पटस्य न राज्यप्राप्तिः स्यादिति तावत् षड्वर्गं पञ्चज्ञानेन्द्रियाणि एक मन इतीन्द्रियषट्क जित्वा
तद्वारा देवताप्राप्तमधिगम्य ततो राजमन्त्रिणः सचिवादींश्च जेष्याम इत्यन्वयः । सचिवाः अमात्याः । पौराः पुरवासिनः । आताः राजगुरुवादिनः ।
करीन्द्रा हस्तिपाः । तदुपलक्षिताः सर्वाः सेनाः अन्ये चास्य भूमण्डलस्य कण्टकाः कण्टकतुल्या दुःखप्रदाश्चोरादयः ॥ ३ ॥ एव क्रमेण सागरो
मेखलावदावरण यस्यास्ता पृथ्वी जेष्यामः । स्वार्थिना करिष्याम इत्येवम्भूतया आशया बद्ध हृदय येषा तेऽन्तिके समीपे वर्त्तमानमन्तकं मृत्यु न

काम एष नरेन्द्राणां मोघः स्याद्विदुषामपि ॥ येन येनोपमे पिण्डे येऽतिविश्रम्भिता नृपाः ॥ २ ॥ पूर्वं निर्जित्य षड्वर्गं
जेष्यामो राजमन्त्रिणः ॥ ततः सचिवपौरासकरीन्द्रानस्य कण्टकान् ॥ ३ ॥ एव क्रमेण जेष्यामः पृथ्वी सागरमेखलाम् ॥
इत्याशावद्बहुदया न पश्यन्त्यन्तिकेऽन्तकम् ॥ ४ ॥ समुद्रावरणां जित्वा मा विशन्त्यब्धिमोजसा ॥ कियदात्मजय-
स्यैतन्मुक्तिरात्मजये फलम् ॥ ५ ॥ यां विमृज्यैव मनवस्तत्सुताश्च कुरुद्रह ॥ गता यथागतं युद्धे ता मां जेष्यन्त्यबु-
द्धयः ॥ ६ ॥ मत्कृते पितृपुत्राणां भ्रातॄणां चापि विश्रहः ॥ जायते ह्यमर्ता राज्ये ममतावद्भवेतसाम् ॥ ७ ॥

पश्यन्ति नालोचयन्ति ॥ ४ ॥ किन्तु समुद्रावरणा मा जित्वाऽपि ओजसा बलेन अब्ध विशन्ति द्वीपान्तराणि विजिगीषन्त इत्यर्थः । एवमिच्छन्तोऽति-
मन्दा इत्याह— कियदिति । एतत् सप्तद्वीपवतः कृत्स्नस्य भूमण्डलस्यात्माधीनतासम्पादन कियत्फलम्, अतितुच्छमित्यर्थः । नश्चत्वादित्याशयः ।
तर्हि कि तस्य मुख्यं फलमित्यपेक्षायामाह— आत्मजये सति सप्तादुःखान्मुक्तिरेव योग्य फलमिति ॥ ५ ॥ अन्तिकेऽन्तक न पश्यन्तीत्युक्तमेव स्पष्ट-
यति— यामिति । हे कुरुद्रहेति भूमिर्गीत कथयन् शुको राजान सम्बोधयति— कुलोद्बहा इति पाठस्तु सुगमः । मन्वादयो या मा विमृज्यैव यथा
आगत तथा गताः मृताः । ता मामेते अबुद्धयो युद्धे जेष्यन्ति । विजय एव तावदुर्लभः कथञ्चिन्महता प्रयासेन जित्वाऽपि मरणस्वभावत्वाच्चयवत्वा
मृताना किं फलं स्यादित्याशयः ॥ ६ ॥ बुद्धिहीनत्वमेव प्रपञ्चयति— मत्कृत इति । मदर्थं पितृपुत्रादीना परस्परकलहो जायते । तत्र हेतुमाह—

१ कुलोद्बहा इति पाठान्तरम् ।

राज्ये समतेति । तत्र हेतुः— असतामिति ॥ ७ ॥ ममताबद्धचेतस्त्वमेवाभिमनयेनाह— ममैवेयमिति ॥८॥ के ते नृपा इत्यपेक्षाया तान्दर्शयति—पृथु-
रित्यादि त्रिभिः । अर्जुनः कार्त्तवीर्यः । रामो नाम कश्चिद्राजा न तु दाशरथिः । यद्वा लोकदृष्ट्या तस्यैव ग्रहणम् ॥ ९ ॥ १० ॥ लोक रावयति
रोदयतीति लोकरावणः ॥ ११ ॥ इतैरैः स्वयमजिताः ॥ १२ ॥ एव ये मय्युच्चैः अधिकां ममता कृत्वा अवर्त्तन्ते ते अकृतार्थो अपूर्णमनोरथा एव
कालेन कथावशेषाः कृताः सहताः । यतो मर्त्यधर्मिणः मरणस्वभावा इति । विभो इति सम्बोधन तु कुरुद्वहेतिवत् ॥ १३ ॥ राजवशानुकीर्त्तनस्य
तात्पर्यमाह— कथा इति । विज्ञान विषयाणामसारत्वज्ञानं तच्च वैराग्य च तयोर्विवक्षया हे विभो लोकेषु यशः सत्कीर्त्तिं विस्तार्य परेषुषा परलोके

ममैवेयं मही कृत्स्ना न ते मूढेति वादिनः ॥ स्पर्धमाना मिथो घ्नन्ति प्रियन्ते मत्कृते नृपाः ॥ ८ ॥ पृथुः पुरुषा
गाधिर्नहुषो भरतोऽर्जुनः ॥ मान्धाता सगरो रामः खट्वाङ्गो धुन्धुहा रघुः ॥ ९ ॥ तृणविन्दुर्यथातिश्च शर्यातिः शन्त-
नुर्यायः ॥ भगीरथः कुवलयाश्वः ककुत्स्थो नैषधो नृगः ॥ १० ॥ हिरण्यकशिपुर्वृत्रो रावणो लोकरावणः ॥ नमुचिः
शम्भरो भोमो हिरण्याक्षोऽथ तारकः ॥ ११ ॥ अन्ये च बहवो दैत्या राजानो ये महेश्वराः ॥ सर्वे सर्वविदः शूराः
सर्वे सर्वजितोऽजिताः ॥ १२ ॥ ममतां मय्यवर्तन्त कृत्वोच्चैर्मर्त्यधर्मिणः ॥ कथावशेषाः कालेन ह्यकृतार्थोः कृता विभो
॥ १३ ॥ कथा इमास्ते कथिता महीयसां विताय लोकेषु यशः परेषुषाम् ॥ विज्ञानवैराग्यविवक्षया विभो वचोविभूतीर्न
तु पारमार्थ्यम् ॥ १४ ॥ यस्तूत्तमश्लोकगुणानुवादः सङ्गीयतेऽभीक्ष्णममङ्गलम् ॥ तमेव नित्य शृणुयादभीक्ष्णं कृष्णेऽमलां
भक्तिमभीप्समानः ॥ १५ ॥ राजोवाच ॥ केनोपायेन भगवन् कलेर्दोषान्कलौ जनाः ॥ विधमिष्यन्त्युपचितान्स्तन्मे
ब्रूहि यथा मुने ॥ १६ ॥

गताना महीयसां महात्सययुक्ताना राज्ञामिमाः कथास्ते तुभ्य मया कथिताः परन्तु एता कथा वाचो विभूतीः द्वितीया प्रथमार्थे । वाग्विलासमात्ररूपाः
न तु पारमार्थ्यं परमार्थपरमेतत्कथनं न भवत्यत एतच्छ्रवण एवाग्रहो न कर्त्तव्य इत्यर्थः ॥ १४ ॥ कस्तर्हि पुरुषाणामुपादेयः परमार्थ इत्यपेक्षाया-
माह— यस्तिवति । यस्तु अमङ्गलम् सर्वदोषनिवर्त्तकः उत्तमश्लोकस्य अविद्यादिदोषनिवर्त्तकयशसो भगवतो गुणानामनुवादः कथन सङ्गीयते सन्निः-
सम्यक् क्रियते । कृष्णेऽमला परमपुरुषार्थरूपा संसारमलवर्जिता भक्तिमभीप्समानः इच्छन् नित्य तत्राप्यभीक्ष्ण पुनःपुनस्तमेव शृणुयादित्यन्वयः
॥ १५ ॥ कलिदोषोपचये सति भक्तेरसम्भव मन्यमानः पृच्छति— केनेति । विधमिष्यन्ति नाशमिष्यन्ति— यथा यथावत् ब्रूहि ॥ १६ ॥

प्रलयकल्पयोः सहारस्थितिकालयोर्मानं च ब्रूहि न च कृतादिकालधर्मादिप्रश्नो बहिर्मुख इति शङ्कनीयः कालस्य भगवद्भूतत्वादित्याशयेनाह— काल-
स्येश्वररूपस्येति ॥ १७ ॥ तत्र तावत्कृतयुगधर्मानाह— कृत इति । चत्वारः पादा यस्य स चतुष्पाद्वर्मः तज्जनैः कृतयुगवर्तिजनैः धृतः कृते युगे
प्रवर्त्तते । यस्य पादान् दर्शयति— सत्यमिति । विभोः पूर्णस्य धर्मस्य हे नृप ॥ १८ ॥ तदा च सर्वे जनाः दैवादेवलब्धेनान्नादिना सन्तुष्टाः करुणाः
परदुःखनिराचिकीर्षवः मैत्राः प्राणिमैत्रीयुक्ताः । तितिक्षवो हृन्दसहिष्णवः समदृशः जातिगुणादितारतम्यानादरेण सर्वत्रात्मदर्शिनः । श्रमणाः भग-
वद्भजानादिश्रमपरा न तु विषयासक्ताः सर्वे एवविधाश्चेत्तिर्हि मुक्ता एव स्युरिति न ततो युगान्तरप्रवृत्तिः स्यादिति शङ्का वारयन्नाह— प्रायशः एवविधा
इति ॥ १९ ॥ त्रेताया तु अधर्मपदैरनुत्तादिभिः क्रमेण धर्मपादानां तुर्याशः शनैर्हीयते प्रतिपादचतुर्थोऽशः क्षीयते । असन्तोष इतिच्छेदः । विग्रहो

युगानि युगधर्माश्च मानं प्रलयकल्पयोः ॥ कालस्येश्वररूपस्य गतिं विष्णोर्महात्मनः ॥ १७ ॥ श्रीशुक उवाच ॥ कृते
प्रवर्त्तते धर्मश्चतुष्पात्तज्जनैर्धृतः ॥ सत्यं दया तपो दानमिति पादा विभोर्नृप ॥ १८ ॥ सन्तुष्टा करुणा मैत्रा शान्ता
दान्तास्तिक्ष्व ॥ आत्मारामाः समदृशः प्रायशः श्रमणा जनाः ॥ १९ ॥ त्रेतायां धर्मपादानां तुर्याशो हीयते
शनैः ॥ अधर्मपदैरनुत्तादिसाऽसन्तोषविग्रहः ॥ २० ॥ तदा क्रियातपोनिष्ठा नातिहिंसा न लम्पटाः ॥ त्रैवर्गिकास्रयी
वृद्धा वर्णा ब्रह्मोत्तरा नृप ॥ २१ ॥ तपःसत्यदयादानेष्वर्थं हसति द्वापरे ॥ हिंसा तुष्टवनूतद्वेषैर्धर्मस्याधर्मलक्षणैः ॥ २२ ॥
यशस्विनो महाशीलाः स्वाध्यायाध्ययने रताः ॥ आढ्याः कुटुम्बिनो हृष्टा वर्णाः क्षत्रद्विजोत्तमाः ॥ २३ ॥

भूतविरोधः ॥ २० ॥ तदा च जनाः क्रियादिनिष्ठाः क्रिया यज्ञादिः । तपः उपवासादि । न लम्पटाः विषयेष्वनासक्ता । त्रैवर्गिकाः धर्मार्थकामपराः । त्रयीवृद्धा वैदि-
ककर्मसु निपुणाः । वर्णाः ब्रह्मोत्तरा ब्राह्मणाधिकाः ॥ २१ ॥ द्वापरे युगे तु अधर्मस्य लक्षणैश्चिह्नैः पादैर्हिंसादिभिः धर्मपादेषु तपआदिषु अर्ह-
हसति, अनृतेन सत्य, हिंसया दया । असन्तोषेण तपः । विग्रहेण दानमिति यथायोग्यं योज्यम् । हिंसातुष्टवनूतद्वेषैरिति क्रमस्तु न विवक्षितः ।
अत्र च दानशब्देन रागद्वेषाहित्येन भूताभयप्रदानं विवक्षितं तदेव प्रथमस्कन्धे शौचशब्देनोक्तमतो न विरोधः ॥ २२ ॥ यशस्विनः कीर्तिप्रियाः
महाशीला महायज्ञाद्यनुष्ठानशीलाः धनाढ्याः वर्णाः क्षत्रद्विजोत्तमाः क्षत्रियब्राह्मणप्रधानाः ॥ २३ ॥

कलौ तु धर्महेतूनां धर्मपादानां तुर्यांशः चतुर्थांशोऽवशिष्यते सोऽप्येधमानैर्वर्धमानैर्धर्महेतुभिः अधर्मपादैर्हरहः क्षीयमाणोऽन्ते सर्वशेषं विनश्यति ॥ २४ ॥ तस्मिन् कलौ शुष्कवैरिणः निर्हेतुकवैरिणः दुर्भगा भग्यहीनाः भूरितर्षा अर्थकामतृष्णाकुलाः शूद्रा दाशाः कैवर्त्तद्वयश्च उत्तराः प्रधाना येषां तथाभूता जनाः । प्रजा इति पाठान्तरम् ॥ २५ ॥ एव युगानां वैषम्ये कारणमाह— सत्त्वमिति पञ्चभिः । सत्त्वादयो गुणाः पुरुषे दृश्यन्ते ते च कालेन सञ्चोदिता आत्मनि मनसि परिवर्तन्ते, हासोच्छ्वासभ्यां स्वकार्यं कुर्वन्तीत्यर्थः ॥ २६ ॥ तत्र मनश्चेन्द्रियाणि च यदा सत्त्वे प्रभवन्ति अतिशयेन वर्तन्ते तदा कृतयुगं विद्यात् जानीयात् । सत्त्ववृत्तित्वे ज्ञापकमाह— यत् यदा ज्ञाने तपसि च रुचिर्भवति ॥ २७ ॥ हे बुद्धिमन् यदा कर्मसु भक्तिः रुचिर्भवति तदा तु रजोवृत्तिप्रधानं त्रेतायुगमिति जानीहि ॥ २८ ॥ यदा च लोभादयो भवन्ति काम्यानां कर्मणा च विषये रुचि-

कलौ तु धर्महेतूनां तुर्यांशोऽधर्महेतुभिः ॥ एधमानैः क्षीयमाणो ह्यन्ते सोऽपि विनश्यति ॥ २४ ॥ तस्मिंश्च दुराचारा निर्दयाः शुष्कवैरिणः ॥ दुर्भगा भूरितर्षाश्च शूद्रदाशोत्तरा जनाः ॥ २५ ॥ सत्त्वं रजस्तम इति दृश्यन्ते पुरुषे गुणा ॥ कालसञ्चोदितास्ते वै परिवर्तन्त आत्मनि ॥ २६ ॥ प्रभवन्ति यदा सत्त्वे मनोबुद्धीन्द्रियाणि च ॥ तदा कृतयुगं विद्याज्ज्ञाने तपसि यद्वृत्तिः ॥ २७ ॥ यदा धर्मार्थकामेषु भक्तिर्भवति देहिनाम् ॥ तदा त्रेतारजोवृत्तिरिति जानीहि बुद्धिमन् ॥ २८ ॥ यदा लोभस्त्वसन्तोषो मानो दम्भोऽथ मत्सरः ॥ कर्मणां चापि काम्यानां द्वापरं तद्रजस्तमः ॥ २९ ॥ यदा मायाऽनृत तन्द्रा निद्रा हिंसा विषादनम् ॥ ओको मोहो भयं दैन्यं स कलिस्तामसः स्मृतः ॥ ३० ॥ यस्मात्शूद्रदशो मर्त्याः शूद्रभाग्या महाशनाः ॥ कामिनो विच्छिन्नाश्च स्वैरिण्यश्च स्त्रियोऽसतीः ॥ ३१ ॥

र्भवति तदा रजस्तमप्रधानं द्वापरं जानीहि । मानो गर्वः पराभिभवहेतुश्चित्तविकारः । दम्भः परप्रतारणानुकूलवेषधारणम् ॥ २९ ॥ यदा मायादयो भवन्ति तदा तामसः केवलतमोगुणवृत्तिप्रधानः कलिः स्मृतः । माया कापट्यम् । तन्द्रा आलस्यम् । हिंसा पीडा । विषादनं दुःखं । ओको रोदनम् ॥ ३० ॥ कलिदोषान्प्रपञ्चयति— यस्मादिन्द्रियादिना । यस्मात्तमस्यो वक्ष्यमाणविधाः स कलिरिति पूर्वेण सम्बन्धः । शूद्रदशो मन्दमतयः, शूद्रभाग्या अल्पभाग्याः, महाशनाः बह्वहाराः, विच्छिन्ना अपि कामिनः विषयासक्ताः स्वैरिण्यः पुरुषल्यः असतीः असत्यः 'दुदशीला कर्कशा चण्डी नित्यं कलहकरिणी' इत्युक्तविधाः स्त्रियः ॥ ३१ ॥

दस्यवः चोरा उत्कृष्टाः प्रधाना येषु ते जनपदा देशाः । पाण्डैः कल्पितविरुद्धनानामतैर्दूषिता वेदाः । प्रजामक्षाः प्रजापीडनपराः ॥ ३२ ॥
 बटवो ब्रह्मचारिणः अत्रताः स्वाश्रमोचिताचारशून्याः । अशौचाः शौचशून्याः भविष्यन्ति । कुटुम्बिनो गृहस्थाश्च स्वयमेव भिक्षाटनपरा भविष्यन्ति
 न तु भिक्षा दास्यन्ति । तपस्विनो वनस्था वनं हित्वा ग्रामवासा भविष्यन्ति । सन्न्यासिनश्चार्थलोलुपा धनाद्यासक्ता भविष्यन्ति ॥ ३३ ॥ पुनरपि
 स्त्रीणां स्वभावमाह— ह्रस्वकाया अल्पपरिमाणदेहाः गतहियः त्यक्तलज्जाः । शश्वत् नित्यं कटुकभाषिण्यः अप्रियवादिन्यः । चौर्यं च माया कापट्यं
 च उरु साहसं च यासां तास्तथाभूता भविष्यन्ति ॥ ३४ ॥ किञ्च क्षुद्रा नीचा धर्मविचारहिताः अतएव कूटकारिणो वञ्चकाः किराटा वणिजः सन्तः
 पणयिष्यन्ति क्रयविक्रयादिव्यवहारं प्रवर्त्तयिष्यन्ति । किञ्च सर्वे जना अनापद्यपि जुगुप्सिता निन्दिता वार्त्ता वृत्ति साधु मस्यन्ते ॥ ३५ ॥ अखि-

दस्यूत्कृष्टा जनपदा वेदाः पाण्डदूषिताः ॥ राजानश्च प्रजामक्षाः शिश्रोदरपरा द्विजाः ॥ ३२ ॥ अत्रता बटवो
 उशौचा भिक्षवश्च कुटुम्बिनः ॥ तपस्विनो ग्रामवासा न्यासिनोऽत्यर्थलोलुपाः ॥ ३३ ॥ ह्रस्वकाया महाहारा भूर्यपत्या
 गतहियः ॥ शश्वत्कटुकभाषिण्यश्चौर्यमायोरुसाहसाः ॥ ३४ ॥ पणयिष्यन्ति वै क्षुद्राः किराटा कूटकारिणः ॥
 अनापद्यपि मस्यन्ते वार्त्ता साधु जुगुप्सिताम् ॥ ३५ ॥ पति त्यक्ष्यन्ति निर्द्रव्यं भृत्या अप्यखिलोत्तमम् ॥ भृत्यं विपन्न
 पतयः कौलं गाश्चापयस्विनीः ॥ ३६ ॥ पितृभ्रातृसुहृज्जातीन् हित्वा सौरतसौहृदाः ॥ ननान्दृश्यालसवादा दीना
 स्त्रैणाः कलौ नराः ॥ ३७ ॥ शूद्राः प्रतिग्रहीष्यन्ति तपोविषेपजीविनः ॥ धर्मं वक्ष्यन्ति धर्मज्ञा अधिरह्योत्तमासनम् ॥ ३८ ॥

लोत्तम सर्वोत्तममपि निर्द्रव्यं धनहीनं पतिं स्वामिनं भृत्यास्त्यक्ष्यन्ति । पतयः स्वामिनश्च कौलं कुलपरम्पराप्राप्तं परमोपकारिणमपि विपन्नं रोगादि
 भिव्यापाराक्षमं त्यक्ष्यन्ति । अपयस्विनीः दुग्धदोहा गाश्च त्यक्ष्यन्ति ॥ ३६ ॥ सौरत सुरतनिमिच्च सौहृदं स्नेहो येषां ते अतएव पित्रादीन् हित्वा नन-
 न्दरोऽत्र भार्याभगिन्यः, श्याला भार्याभ्रातरस्तैः संवादो मन्त्रालोचनं येषां ते, स्त्रैणाः स्त्रीवश्याः अतएव लोके दीनाः कलौ नरा भविष्यन्ति ॥ ३७ ॥
 तपोविषेण धारणेनोपजीवन्तीति तथाभूताः शूद्राः प्रतिग्रहीष्यन्ति दानग्रहणं करिष्यन्ति । तथा अधर्मेमेव जानन्ति न धर्मं तथाभूता अपि उत्तममा-
 सनमधिरह्य धर्मं वक्ष्यन्ति धर्मोपदेशमिषेण धनादि ग्रहीष्यन्तीत्यर्थः ॥ ३८ ॥

उद्विग्नमनसः स्वभावतो भीतमानसाः । हे राजन् भूतले निरक्षे निमिचे सति दुर्भिक्षेण करेण स्वमिभागदानेन च पीडिताः अनवृष्टिभयेन चतुराः ॥ ३९ ॥ वासआदिभिर्हीना अतएव पिशाचसन्दर्शनाः पिशाचसदृशा भविष्यन्ति ॥ ४० ॥ काकिणिके विंशतिवराटिकामात्रेऽप्यर्थे विषये विगृह्य विरोधं कृत्वा त्यक्तस्नेहाश्च सन्तः स्वकानपि हनिष्यन्ति तत्रासमर्थोश्चेत्प्राणानपि त्यक्ष्यन्ति ॥ ४१ ॥ स्थविरौ वृद्धौ । सर्वार्थे कुशलान् निपुणानपि न रक्षिष्यन्ति । उभयैकमेव हेतुमाह— शिशोदरम्भरा इति । तत्र हेतुः— क्षुद्रा इति ॥ ४२ ॥ महान्तमनर्थमाह— कलाविति द्रयेन । तवापि भगवद्वाराघन समस्तमेवेत्याशयेन सम्बोधयति— राज्ञिति । कलौ मर्त्याः प्रायेण जगता परं गुरु पूज्यमतएव त्रैलोक्यनाथैर्ब्रह्मादिभिरानत नमस्कृत पादपङ्कज यस्य त अच्युत सर्वतो भक्तानां रक्षक यतो भगवन्त न यक्ष्यन्ति नाराधयिष्यन्ति । तत्र हेतुमाह— पाषण्डैर्वेदविरुद्धमागौर्भिन्न-

नित्यमुद्विग्नमनसो दुर्भिक्षकरकशिताः ॥ निरक्षे भूतले राजन्ननावृष्टिभयातुराः ॥ ३९ ॥ वासोन्नपानशयनव्यवायखान-
भूषणैः ॥ हीना पिशाचसन्दर्शा भविष्यन्ति कलौ प्रजाः ॥ ४० ॥ कलौ काकिणिकेऽप्यर्थे विगृह्य त्यक्तस्नेहाः ॥
त्यक्ष्यन्ति च प्रियान्प्राणान् हनिष्यन्ति स्वकानपि ॥ ४१ ॥ न रक्षिष्यन्ति मनुजाः स्थविरौ पितरावपि ॥ पुत्रान्सर्वा-
र्थकुशलान् क्षुद्रा शिशोदरम्भरा ॥ ४२ ॥ कलौ न राजन् जगतां परं गुरुं त्रिलोकनाथानतपादपङ्कजम् ॥ प्रायेण
मर्त्या भगवन्तमच्युत यक्ष्यन्ति पाषण्डविभिन्नचेतसः ॥ ४३ ॥ यन्नामधेयं प्रियमाण आतुरः पतन्स्वलन्वा विवशो
गृणन्पुमान् ॥ विमुक्तकर्मागल उत्तमां गतिं प्राप्नोति यक्ष्यन्ति नत कलौ जनाः ॥ ४४ ॥ पुंसां कलिङ्कृतान्दोषान्द्र-
व्यदेशात्मसम्भवान् ॥ सर्वान्हरति चित्तस्थो भगवान् पुरुषोत्तमः ॥ ४५ ॥ श्रुतः सङ्कीर्तितो ध्यात पूजितश्चाऽऽ-
हतोऽपि वा ॥ नृणां धुनोति भगवान् हस्त्यो जन्मायुताशुभम् ॥ ४६ ॥

चेतस इति ॥ ४३ ॥ प्रियमाणधन्यतमः अतएव विवशोऽपि पुमान् यस्य भगवतो नामधेय नाममात्र गृणन् कीर्त्तयन् विमुक्ताः कर्मरूपा अर्गलाः
प्रतिबन्धा यस्य तथाभूतः सन् उत्तमा गतिं वैकुण्ठलोकादिक प्राप्नोति । त भगवन्त कलौ दोषवशाज्जना न यक्ष्यन्तीत्यन्वयः । आतुरो ज्वरादिभिः
पीडितः ॥ ४४ ॥ तदेव कलिदोषान् प्रपश्य प्रस्तुत तन्निस्तारोपायमाह— पुंसां कलिङ्कृतान्दोषान्द्रव्यदेशो निषिद्धौ
आत्मा च विषयासक्त मनः । एव निषिद्धप्रवृत्तिनिमित्तं कलिरेवेत्याशयेनाह— कलिङ्कृतानिति । चित्तस्थश्चित्ते स्फुरितः पुरुषोत्तमो हरति क्षपयति ।
पुरुषोत्तमत्वे हेतुः— भगवानिति ॥ ४५ ॥ कथं भगवाश्चित्तस्थो भवतीत्यपेक्षया श्रवणादिभिरित्याह— श्रुत इति ॥ ४६ ॥

अयमेव कलिदोषनिवृत्त्युपायो नान्य इति सदृष्टान्तमाह— यथेति । यथा धातुज ताम्रादिधातुसंश्लेषेण जात हेम्नो दुर्वर्णं मालिन्य तत्र स्थितो वह्निरेव हरति— न तोयादि । एव योगिनामात्मनि मनसि स्थितो विष्णुरेवाशुसवासना हरति, न तु योगादिकमित्यर्थः ॥ ४७ ॥ इतोऽन्योपायस्याकिञ्चित्करत्वं स्पष्टयति— विधेति । अन्तरात्माऽन्तःकरण यथा अनन्ते त्रिविधपरिच्छेदरहितेऽपि भगवति भक्तानुग्रहार्थं तद्बुद्धिस्थे सति अत्यन्तशुद्धिं लभते तथा विद्यादिभिर्न लभत इत्यन्वयः । तत्र विद्याध्ययनादि । तपः शास्त्रीयसन्तापसहनम् । मैत्री अहिंसा ॥ ४८ ॥ उपायोपदेशमुपसंहरति— तस्मादिति । हि यस्मात् अवहितः सावधानतया तद्व्यानपरो म्रियमाणः ततः तस्मात् भगवतो हृदि स्थापनाच्छेतोः परा गतिं याति तस्मात् हे राजन् केशव ब्रह्मरुद्रयोरप्याराध्य भगवन्तं सर्वात्मना एकाग्रचित्तेन त्वं हृदि कुर्वित्यन्वयः ॥ ४९ ॥ इममेवार्थं दृढीकर्तुं पुनरप्याह— म्रियमाणैरिति । भगवान्

यथा हेमि स्थितो वह्निर्दुर्वर्णं हन्ति धातुजम् ॥ एवमात्मगतो विष्णुर्योगिनामशुभाशयम् ॥ ४७ ॥ विद्यातपःप्राण-
निरोधमैत्रीतीर्थाभिषेकव्रतदानजन्यैः ॥ नात्यन्तशुद्धिं लभतेऽन्तरात्मा यथा हृदिस्थे भगवत्यनन्ते ॥ ४८ ॥ तस्मा-
त्सर्वात्मना राजन् हृदिस्थं कुरु केशवम् ॥ म्रियमाणो हवहितस्ततो यासि परां गतिम् ॥ ४९ ॥ म्रियमाणैरभिषेयो
भगवान्परमेश्वर ॥ आत्मभावं नयत्यङ्गं सर्वात्मा सर्वसंश्रयः ॥ ५० ॥ कलेदोषनिषेधे राजन्नस्ति ह्येको महान्गुणः ॥
कीर्तिनादेव कृष्णस्य मुक्तसङ्गः परं व्रजेत् ॥ ५१ ॥ कृते यद्व्यायतो विष्णु व्रतायां यजतो मयैः ॥ द्वापरे परिचर्यायां
कलौ तद्धरिर्कीर्तिनात् ॥ ५२ ॥ इति श्रीमद्भागवते महापुराणे द्वादशस्कन्धे आश्रयनिरूपणे कलिदोषनिवर्तकहरि-
कीर्तनं नाम तृतीयोऽध्यायः ॥ ३ ॥ ॥ ४९ ॥ ॥ ५० ॥ ॥ ५१ ॥ ॥ ५२ ॥

सर्वदुःखमिष्येयः । यतो निरन्तराध्यायान्ध्यासात् म्रियमाणैर्मरणवस्थापच्चैर्ध्यातः संस्तमात्मभाव स्वस्वरूपं प्रति नयति— हे अङ्गेति स्नेहेन सम्बोधय-
न्नात्र प्रतारणेति सूचयति । तत्प्राप्तोर्दुर्लभत्वं दर्शयन्नाह— परमेश्वर इति । तत्र हेतुमाह— सर्वात्मा सर्वसंश्रय इति ॥ ५० ॥ कलौ दोषबाहुल्या-
त्सर्वथा मनोनिरोधेनैव भगवत्परताया दुर्लभत्वात्कथं संसारनिवृत्तिरित्याह— कलेरिति ॥ ५१ ॥ कृत्युगादिषु ध्यानादिभिर्यद्यत्फलं भवति तत्सर्वं
कलियुगे हरिर्कीर्तिनादेव भवति । अतोऽयमेव सर्वसाधकः सुगम उपायः ॥ ५२ ॥ इति श्रीवृद्धभाचार्यविरचितगोपालसूनुना ॥ श्रीमन्मुकुन्दरायाणां
पादसेवाधिकारिणा ॥ १ ॥ श्रीमद्विरिधराख्येन भजनानन्दसिद्ध्ये ॥ श्रीमद्भागवतस्येयं टीका बालप्रबोधिनी ॥ २ ॥ रचिता द्वादशे तत्र सर्वाश्रय-
निरूपणे ॥ तृतीयो विवृतोऽध्यायो हरिर्कीर्तनबोधकः ॥ ३ ॥ ॥ ४९ ॥ ॥ ५० ॥ ॥ ५१ ॥ ॥ ५२ ॥

वैराग्याय च कालस्य प्राबल्यं विनिरूपयन् ॥ चतुर्थे तु चतुर्थोक्ता लया नैमित्तिकादयः ॥ १ ॥ एव कालदोषनिवर्त्तक हरिनामसङ्कीर्त्तनादिक स एव कलौ परमो धर्म इति प्रशङ्कयस्योत्तरमुक्तम् । यच्चान्यत्पृष्ठ प्रलयकल्पयोर्मानं ब्रूहि तदिदानीं तृतीयस्कन्धोक्तकालस्वरूपानुवादपूर्वक निरूपयति— काल इति । हे नृप 'स कालः परमाणुर्बै यो भुङ्क्ते परमाणुताम्' इत्यादिना कालस्ते तुभ्य कथितः । तथा 'चत्वारि त्रीणि द्वे चैक कृतादिषु यथाक्रमम् ॥ सङ्ख्या-
तानि सहस्राणि द्विगुणानि शतानि च' इति युगमानं च कथितम् । अथ कल्पलयावपि तयोर्मानं शृणु ॥ १ ॥ तत्र तावत्कल्पमानमाह— चतुर्थेणेति । कल्पो द्विविधः । दैनन्दिनो महाश्च । तत्राद्यमाह— हे विशाम्पते । यत्र कल्पे क्रमेण चतुर्दश मनवो भवन्ति । मन्वन्तरमानं तु 'युगानामेकसप्ततिः' इत्युक्तं ज्ञेयम् ॥ २ ॥ प्रलयस्तु चतुर्विधः नैमित्तिकः प्राकृतिक आत्यन्तिको नित्यश्चेति । तत्र मानमहित नैमित्तिक प्रलयमाह— तदन्त इति द्वाभ्याम् । तावान्

श्रीशुक उवाच ॥ कालस्ते परमाण्वादिद्विपरार्धविधिनृप ॥ कथितो युगमानं च शृणु कल्पलयावपि ॥ १ ॥ चतुर्थ्युग-
सहस्रं च ब्रह्मणो दिनमुच्यते ॥ स कल्पो यत्र मनवश्चतुर्दश विशाम्पते ॥ २ ॥ तदन्ते प्रलयस्तावान्वाह्मी रात्रिरुदा-
हता ॥ त्रयोलोका इमे तत्र कल्पन्ते प्रलयाय हि ॥ ३ ॥ एष नैमित्तिक प्रोक्त प्रलयो यत्र विश्वसृक् ॥ शतेऽनन्ता-
सनो विश्वमात्मसात्कृत्य चाऽऽत्मभूः ॥ ४ ॥ द्विपरार्धे त्वतिक्रान्ते ब्रह्मणः परमेष्ठिनः ॥ तदा प्रकृतयः सप्त कल्पन्ते
प्रलयाय वै ॥ ५ ॥ एष प्राकृतिको राजन्प्रलयो यत्र लीयते ॥ आण्डकोशस्तु सङ्घातो विघात उपसादिते ॥ ६ ॥
पर्जन्यः शतवर्षाणि भूमौ राजन्न वर्षति ॥ तदा निरेवे हन्योऽन्यं भक्षमाणाः क्षुधादिताः ॥ ७ ॥

चतुर्थ्युगसहस्रप्रमाणः । सैव ब्राह्मी रात्रिः ॥ ३ ॥ नैमित्तिकत्व दर्शयति— यत्र यदा विश्वसृक् श्रीनारायणो विश्वमात्मसात्कृत्य स्वस्मिन्नुपसहस्य अनन्ते
आसन यस्य सोऽनन्ते शेते । आत्मभूर्ब्रह्मा च तस्मिन् शेते । एष ब्रह्मणो निद्रा निमिचीकृत्य प्रवर्त्तमानो लोकत्रयप्रलयो नैमित्तिकः प्रोक्त इत्यर्थः
॥ ४ ॥ अथ महाकल्प प्राकृत प्रलय च निरूपयति— द्विपरार्द्धेति । अयमेव महाकल्प इति सूचितम् । परमेष्ठिनः सर्वोत्तमस्य ब्रह्मण आयुर्भूते
द्विपरार्द्धकाले त्वतिक्रान्ते सति तदा सप्तप्रकृतयो महदहङ्कारपञ्चतन्मात्राणि प्रलयाय कल्पन्ते ॥ ५ ॥ विघाते विघातकारणे उपसादिते सति सप्तप्रकृ-
तीना सङ्घातः कार्यरूपो यत्र लीयते स एष हे राजन् प्राकृतः प्रलय उच्यते ॥ ६ ॥ तत्प्रकारमाह— पर्जन्य इति ॥ ७ ॥

समुद्रादिषु भव सर्व रसं जल रविः पिबते आकर्षति नैव मुञ्चति ॥ ८ ॥ अनिलवेगोऽथ वायुर्वेगेन प्रज्वलितः । अनिलवेगो वा इति पाठे । वा इति रविणा पीतावशिष्ट जल दहतीत्यर्थः । अनिलवेगो वै इति पाठस्तु सुगमः । भूविवरान् पातालादीन् शून्यान् रविणा दैहिकसर्वरसाकर्षणात् प्राणिरहितान् दहति ॥ ९ ॥ उपर्यधः समन्ताच्च वह्निसूर्ययोः शिखाभिर्ज्वालामिर्दह्यमान ब्रह्माण्ड दग्धगोमयपिण्डवद्विभाति ॥ १० ॥ ततश्च किञ्चिदधिक वर्षाणां शत परः बलीयान् सवर्त्तकाख्यः प्रचण्डो निष्ठुर पवनो वाति । तदा रजसा वृत्तं खमाकाशो धूम्र भवति ॥ ११ ॥ हे अङ्ग राजन् । रभसस्वनैः । तीव्रगर्जितैर्नदन्ति गर्जितानि कुर्वन्ति, चेत्यर्थः ॥ १२ ॥ ततश्च ब्रह्माण्डविवरमध्यगतविश्व एकोदकमेकार्णवोदकव्याप्त भवति । उदङ्मुखे

क्षयं यास्यन्ति शनैः कालेनोपद्रुताः प्रजाः ॥ सामुद्रं दैहिकं भौमं रसं सांवर्तको रविः ॥ रश्मिभिः पिबते घोरैः सर्वं नैव विमुञ्चति ॥ ८ ॥ ततः सांवर्तको वह्निः सङ्कर्षणमुखोत्थितः ॥ दहत्यनिलवेगोऽथ शून्यान्भूविवरानथ ॥ ९ ॥ उपर्यधः समन्ताच्च शिखाभिर्वह्निसूर्ययोः ॥ दह्यमान विभात्यण्डं दग्धगोमयपिण्डवत् ॥ १० ॥ ततः प्रचण्डपवनो वर्षाणामधिकं शतम् ॥ परः संवर्तको वाति धूम्रं ख रजसा वृत्तम् ॥ ११ ॥ ततो मेघकुलान्यङ्ग चित्रवर्णान्यनेकशः ॥ शतं वर्षाणि वर्षन्ति नदन्ति रभसस्वनैः ॥ १२ ॥ तत एकोदक विश्व ब्रह्माण्डविवरान्तरम् ॥ तदा भूमेर्गन्धगुणं ग्रसन्त्याप उदङ्मुखे ॥ १३ ॥ ग्रस्तगन्धा तु पृथिवी प्रलयत्वाय कल्पते ॥ अपां रसमथो तेजस्ता लीयन्तेऽथ नीरसाः ॥ १४ ॥ ग्रसते तेजसो रूपं वायुस्तद्रहितं तदा ॥ लीयते चानिले तेजो वायो खं ग्रसते गुणम् ॥ १५ ॥ स वै विशति खं राजंस्ततश्च नभसो गुणम् ॥ शब्दं ग्रसति भूतादिर्नभस्तमनुलीयते ॥ तैजसश्चेन्द्रियाण्यङ्ग देवान्नैकारिको गुणैः ॥ १६ ॥

उदकेन लोके प्लाविते सति भूमेर्गन्धगुणमापः ग्रसन्ति, गन्धोऽप्यु लीयत इत्यर्थः ॥ १३ ॥ त प्रलयत्वाय अभावाय कल्पते अपा रस तेजो ग्रसति ता नीरसा आपस्तेजसि लीयन्ते ॥ १४ ॥ ततस्तेजसो रूपं वायुर्ग्रसते ततस्तद्रहितं रूपरहित तेजस्तदा अनिले लीयते । वायुर्गुण स्पर्श खमाकाशो ग्रसते ॥ १५ ॥ ततश्च हे राजन् संस्पर्शरहितो वायुः खमाकाश विशति । ततश्च नभसो गुणं शब्द भूतादिस्तामसाहङ्कारो ग्रसति । त शब्दमनु पञ्चान् भोऽपि तस्मिन् लीयते गुणैर्वृत्तिभिः सहितानीन्द्रियाणि तैजसो राजसाहङ्कारो ग्रसते । वैकारिकः सात्त्विकश्चाहङ्कारो देवानिन्द्रियाधिष्ठितुं ग्रसते ॥ १६ ॥

१ दहत्यनिलवेगो वै इति वेगो वेति च पाठान्तरम् ।

त त्रिविधमप्यहङ्कारं महान् ग्रसते । तं च महान्तं सत्त्वादयो गुणा ग्रसन्ते कालेन नोदितमव्याकृतं प्रधानं गुणान् ग्रसते ॥ १७ ॥ परमात्मरूपनिरूपणपूर्वकं प्रधानस्य तस्मिंश्चयमाह— न तस्येति त्रिभिः । यदेवम्भूतं सर्वकारणं परं ब्रह्म तत्प्रकृतेरपि मूलभूतं पदं तद्व्यवस्थानामामनन्तीति त्रयाणामन्वयः । सर्वकारणत्वेऽपि तस्य निर्विकारत्वमाह— कालावयवैः अहोरात्रादिभिरतस्य परिणामादयो गुणा विकारा नैव भवन्ति । परिणामो विपरिणामः । अनाद्यनन्तं जन्ममृत्युशून्यम् । अव्यक्तमिति, इन्द्रियैरभिव्यक्तिराहित्येन अस्तित्वविकाराशून्यमित्यर्थः । नित्यमिति सर्ववैकरूपतया ह्यसंवृद्धिरहितमित्यर्थः । अव्यय अपक्षयशून्यम् ॥ १८ ॥ किञ्च वागादिगोचरस्य सविशेषस्य प्राकृतस्यैव विकारा भवन्तीदं न तथाऽतस्ते कथं स्युरित्याह— न यत्रेति । यत्र ब्रह्मणि जायते अस्ति वर्द्धत इत्यादिवाचो न प्रवर्त्तन्ते । मनश्चेदभित्यमिति न निश्चिनोति । सत्त्वादयः प्राणादयश्च न सन्ति । खलु

महान् ग्रसत्यहङ्कारं गुणाः सत्त्वादयश्च तम् ॥ ग्रसते व्याकृतं राजन् गुणान्कालेन चोदितम् ॥ १७ ॥ न तस्य कालावयवैः परिणामादयो गुणाः ॥ अनाद्यनन्तमव्यक्तं नित्यं कारणमव्ययम् ॥ १८ ॥ न यत्र वाचो न मनो न सत्त्वं तमो रजो वा महदादयोऽमी ॥ न प्राणबुद्धीन्द्रियदेवता वा न सन्निवेशः खलु लोककल्पः ॥ १९ ॥ न स्वप्नजाग्रन्न च तत्सुषुप्तं न खं जलं भूरनिलोऽग्निरर्कः ॥ सुषुप्तवच्छून्यवदप्रतर्क्यं तन्मूलभूतं पदमामनन्ति ॥ २० ॥ लयं प्राकृतिको ह्येष पुरुषाव्यक्त्योर्यदा ॥ शक्त्यं सम्प्रलीयन्ते विवशा कालविदुताः ॥ २१ ॥ बुद्धीन्द्रियार्थरूपेण ज्ञानं भाति तदाश्रयम् ॥ दृश्यत्वाव्यतिरेकाभ्यामाद्यन्तवदवस्तु यत् ॥ २२ ॥

निश्चये । लोककल्पो लोकसदृशः सन्निवेशः प्राकृतो देहश्च नास्ति ॥ १९ ॥ अतएवाकाशादयः पृथगपि न सन्ति । अर्कोऽपि तत् प्रकाशको न भवति तस्यैव सर्वप्रकाशकत्वात्स्यप्रकाशात्वाच्च । स्वप्नजाग्रदधवस्थायुक्तमपि तन्न भवति । किन्तु इन्द्रियाभावासुषुप्तवत् अतिसूक्ष्मत्वेनेन्द्रियगोचरत्वाच्छून्यवच्च भवति आमनन्ति । 'पुरुषाच्च परं किञ्चित्सा काष्ठा सा परा गतिः' इत्यादयो वेदा इति शेषः ॥ २० ॥ प्राकृतप्रलयनिरूपणमुपसहरति— लय इति । पुरुषाव्यक्तयोः शक्तयः सत्त्वादयः कालेन विदुताः चालिता यदा उक्तप्रकारेण सम्प्रलीयन्ते तदा ह्येष प्राकृतो लयो भवति ॥ २१ ॥ आत्यन्तिकं प्रलयमाह— बुद्धीन्द्रियेति द्वादशभिः । आत्यन्तिकं ज्ञानसाध्यो ब्रह्मणि लयात्मको मोक्षः स भेदस्य वास्तवत्वेन सम्भवतीति प्रपञ्चस्य ब्रह्माभिन्नत्वमाह— बुद्धिश्च इन्द्रियाणि च अर्थाश्चेत्येव ग्राहककरणप्राहाररूपेण तेषामाश्रयभूतं ज्ञानात्मकं ब्रह्मैव भाति न तत् । पृथक्किञ्चि-

दस्ति । यतः आद्यन्तवत् यद्वस्तु तदवस्तुकारणात् अन्यवस्तु न भवति । तत्र हेतुमाह— दृश्यत्वाव्यतिरेकाभ्यामिति । कार्यस्य कारणाव्यतिरेकेणैव दृश्यमानत्वादित्यर्थः ॥२२॥ तत्राव्यतिरेकमेव दृष्टान्तेन प्रपञ्चयति— दीप इति । दीपचक्षूरूपाणां तेजोविशेषाणां यथा तेजसो न व्यतिरेकस्तथा धीः कर्त्री खानि इन्द्रियाणि करणानि मात्राः शब्दादयो विषयाः ऋतात् सत्यात् ब्रह्मण पृथक् न स्युर्ब्रह्मकार्यत्वात् । नन्वेव कार्यकारणयोरभेदे कार्यगतविकारः कारणे ब्रह्मण्यपि प्रसज्येतेत्याशङ्क्याह— अन्यतमादिति । कार्योदयन्तव्यतिरिक्तादित्यर्थः । प्रपञ्चाब्रह्मणोऽस्ति व्यतिरेकः प्रपञ्चस्य तु ततो नास्ति व्यतिरेक इत्याशयः ॥ २३ ॥ तत्र बुद्धिदोषासम्पर्शित्वमाह— बुद्धेरिति । जागरणाद्यवस्थात्रय तु विवेकिमिबुद्धेरेवेत्युच्यते । अतो हे गजन् प्रत्य-
गात्मनि त्विदमवस्थाप्रयुक्त नानात्वं विश्वतैजसप्राज्ञरूप मायामात्रम्, अविद्यया कल्पितमित्यर्थः ॥ २४ ॥ प्रपञ्चस्याद्यन्तवत्त्व तद्दोषेण ब्रह्मणोऽस-
स्पृश्यत्वं दृष्टान्तेनाह— यथेति । उदयाप्ययात् आद्यन्तवत्त्वात् इदमवयवि कार्यभूत विश्वमपि तथैव कदाचिद्भवति कदाचिन्न न भवतीत्यर्थः ॥२५॥

दीपश्चक्षुश्च रूपं च ज्योतिषो न पृथग्भवेत् ॥ एवं धी खानि मात्राश्च न स्युरन्यतमादृतात् ॥ २३ ॥ बुद्धेर्जागरण
स्वप्न. सुषुप्तिरिति चोच्यते ॥ मायामात्रमिदं राजन्नानात्वं प्रत्यगात्मनि ॥ २४ ॥ यथा जलधरा व्योम्नि भवन्ति न
भवन्ति च ॥ ब्रह्मणीद तथा विश्वमवयव्युदयाप्ययात् ॥ २५ ॥ सत्यं ह्यवयव. प्रोक्त. सर्ववयविनामिह ॥ विनाऽर्थेन
प्रतीयेरन्पटस्वेवाङ्गं तन्तव. ॥ २६ ॥ यत्सामान्यविशेषाभ्यामुपलभ्येत स भ्रम. ॥ अन्योऽन्यापाश्रयात्सर्वमाद्यन्त-
वदवस्तु यत् ॥ २७ ॥

अन्यतमादिति यत्कारणस्यान्यत्वं प्रतिज्ञात तदुपपादयति— सत्यमिति । इह व्यवहारे सर्वेषामप्यवयविनामवयव. कारणमेव मय परमार्थतया प्रोक्तः ।
'वाचाग्रभण विकारो नामधेय मृत्तिकेत्येव सत्यम्' इत्यादिश्रुतिभिर्निरूपित । अत्र युक्तिमपि दर्शयति— अङ्ग हे राजन् हि यस्मात् अर्थेन अवय-
विनापि तदभावदशायामपि अवयवाः पृथक् प्रतीयेरन् । तत्र दृष्टान्तः यथा पटस्यावयवास्तन्तव. पटात् पृथक् प्रतीयन्ते तद्वदित्यर्थः ॥ २६ ॥ ननु
यदि कार्यकारणयोर्भेदो नास्ति तदा कथं तयोर्भेदव्यवहार इत्याशङ्क्याह— यदिति । सामान्य कार्यमात्रेऽनुगत कारण विशेषस्तत्तद्गुणेण पृथक् सिद्ध
कार्यं ताभ्यां यत् उपलभ्येत भेदः स भ्रम एव । तत्र हेतुमाह— अन्योऽन्यापाश्रयादिति, पृथक्तयाऽनुपलम्भादित्यर्थः । अतो यदाद्यन्तवत् तत्सर्वमवस्तु
कारणाव्यतिरिक्त वस्तु न भवतीति सिद्धम् ॥ २७ ॥

उक्तमेव पुनर्दृश्यते- विकार इति । ख्यायमानो व्यवहियमाणोऽपि विकारः कार्यभूतः प्रपञ्चः प्रत्यागात्मानमन्तरा विनाऽणुमात्रोऽपि न निरूप्योऽस्ति चेत् यदि त विनाऽपि स्वतन्त्रतया निरूप्यः स्याच्छिह्नं सोऽपि चित्समः स्यात् चिद्रूपेणात्मा समः स्वप्रकाश एव भवेत् । तथा सोऽप्यात्मवदेकरूप एव स्यादित्यर्थः ॥ २८ ॥ नन्वात्मानोऽपि जीवब्रह्मरूपेण नानात्वं दृष्टमेवेत्याशङ्क्याह- नहीति । सत्यस्य परमार्थभूतस्य नानात्वं नास्त्येव । 'एको देवः सर्वभूतेषु गूढः' इति श्रुतेः । ननु कथं तर्हि तयोर्भेदव्यवहार इत्याशङ्क्योपाधिकृत एवेत्याह- यदि अविद्वान् तज्ज्ञानात् मन्यते तर्हि छिद्रयो-रिव घटाकाशमहाकाशयोरिवेति परिच्छेद्यापरिच्छेदयोर्दृष्टान्तः । तथा ज्योतिषोरिव आकाशजलस्थसूर्योरिवेत्युपाधिकृतविकारसदसद्भावे दृष्टान्तः । वातयोर्बाह्याशरिरस्थव्योरिवेति क्रियाभेदे दृष्टान्तः ॥ २९ ॥ अतो जडचेतनात्मक सर्व ब्रह्मैवेति सदृष्टान्तमाह- यथेति । क्रियाभिस्तत्तद्वचनाभेदैर्व्यवहार-मार्गेषु यथा हिरण्यमेव बहुधा कटककुण्डलादिरूपभेदैर्नृभिः समीयते प्रतीयते एव लौकिकवैदिकैर्वचोभिर्मगवानेव व्याख्यायते । तर्हि हिरण्यवत्कुतो न

विकार ख्यायमानोऽपि प्रत्यागात्मानमन्तरा ॥ न निरूप्योऽस्त्यणुरपि स्याच्चेचित्सम आत्मवत् ॥ २८ ॥ नहि सत्यस्य नानात्वमविद्वान्यदि मन्यते ॥ नानात्वं छिद्रयोर्यदज्ज्योतिषोर्वातयोरिव ॥ २९ ॥ यथा हिरण्यं बहुधा समीयते नृभिः क्रियाभिर्व्यवहारवर्त्मसु ॥ एवं वचोभिर्मगवानघोक्षजो व्याख्यायते लौकिकवैदिकैर्जैः ॥ ३० ॥ यथा धनोऽर्कप्रम-वोऽर्कदर्शितो ह्यर्काशभूतस्य च चक्षुषस्तम ॥ एवं त्वहं ब्रह्मणुस्तदीक्षितो ब्रह्मांशकस्याऽऽत्मन आत्मबन्धनः ॥ ३१ ॥

प्रतीयत इत्याशङ्क्याह- अघोक्षज इति । हिरण्यमिन्द्रियगोचरमयं तु तदगोचर एतावांसु विशेषः ॥ ३० ॥ ननु अधः अक्षजमिन्द्रियज ज्ञान-यस्मात् सोऽघोक्षजः परमात्मा तत्र कथं तस्य तथात्वमित्यपेक्षया 'नायं वेद स्वमात्मानं यच्छकस्याहन्धिया हृतम्' इत्यादौ तत्र तत्र तस्याहङ्कारेणानृत-त्वम् प्रदर्शितत्वात् इति चेत् कथमहङ्कारस्य ब्रह्मस्वरूपपरिणामेन भेदव्यवहारहेतुत्वं तस्य स्वकारणभूतब्रह्मावरकत्वासम्भवात् । आवरणे वा स्वस्यापि प्रकाशासम्भवादित्याशङ्क्य सदृष्टान्तमाह- यथेति । अर्कैरमय एव मेघरूपेण परिणता वर्षन्तीति । 'अग्नौ प्रास्ताहुतिः सम्यगादित्यमुपतिष्ठति ॥ आदित्याज्जायते वृष्टिर्गृष्टिरन्न ततः प्रजाः' इति वचनात् । तस्मात् अर्कप्रभव. अर्केणैव दर्शितः प्रकाशितश्च धनो मेघो यथाकार्कशभूतस्य चक्षुषः तमः स्वरूपभूतार्कदर्शनप्रतिबन्धको भवति । हीत्यत्र न सन्देहः । एवमेवाहम् । अहङ्कारोऽपि ब्रह्मणो गुणः कार्यभूतः तदीक्षितः तेनैव प्रकाशितश्च ब्रह्मांशकस्यात्मानो जीवस्यात्मबन्धनः ब्रह्मस्वरूपदर्शनप्रतिबन्धको भवति ॥ ३१ ॥

अतएवाहङ्काराशो स्वरूपदर्शनं भवतीति तेनैव दृष्टान्तेनाह— धन इति । यथा च अर्कप्रभवो घनो यदा यमनेन विदीर्यते तदैव चक्षुः स्वरूपभूतं रविमीक्षते तथा यदैव जिज्ञासया विचारेण आत्मन उपाधिरावरकोऽहङ्कारो विनश्यति तर्हि तदा अनुस्मरेत्, ब्रह्मैवाहमिति पश्यतीत्यर्थः ॥ ३२ ॥ अयमेवात्यन्तिकः प्रलय इत्युपसहरति— यदेति । यदैवमुक्तप्रकारेण विवेकहेतिना ज्ञानशस्त्रेण आत्मबन्धन आत्माऽवबन्धनमात्मावरकमहङ्कार छित्त्वा अच्युत परिपूर्ण भगवद्गुणमात्मानमनुभवतीति तथाभूतः सन्नवतिष्ठते तदा हे अङ्ग तमात्यन्तिकं प्रलयमाहुः । अहङ्कारस्य ज्ञाननिरास्यत्व कथमित्यपेक्षाया तस्याविद्याकार्यत्वादित्याशयेनाह— मायामयमिति ॥ ३३ ॥ नित्यप्रलयमाह— नित्यदेति । हे परन्तप एके केचित् सूक्ष्मज्ञा विवेकिनः सर्वभूतानां नित्यदा प्रतिक्षणमेवोत्पत्तिप्रलयौ सम्प्रचक्षते कथयन्ति ॥ ३४ ॥ एतदेवोपपादयति— कालेति । कालरूपस्रोतसो वेगेनाशु ह्रियमाणस्य देहादेर्नित्यदा दृश्यमानाया बाल्यबाल्यादिरूपा अवस्थास्ता एव नित्यदा जन्मप्रलययोर्हेतवः ज्ञापिकाः । आरम्भकावयवसंयोग एवोत्पत्तिः तद्विभाग

घनो यदाऽर्कप्रभवो विदीर्यते चक्षुः स्वरूपं रविमीक्षते तदा ॥ यदाह्यहङ्कार उपाधिरात्मनो जिज्ञासयानश्यति तर्ह्यनुस्मरेत् ॥ ३२ ॥ यदैवमेतेन विवेकहेतिना मायामयाहङ्करणात्मबन्धनम् ॥ छित्त्वाऽच्युतात्मानुभवोऽवतिष्ठते तमाहुरात्यन्तिकं कमङ्गं सम्प्लवम् ॥ ३३ ॥ नित्यदा सर्वभूतानां ब्रह्मादीनां परन्तप ॥ उत्पत्तिप्रलयावेके सूक्ष्मज्ञा सम्प्रचक्षते ॥ ३४ ॥ कालस्रोतोऽजवेनाशु ह्रियमाणस्य नित्यदा ॥ परिणामिनामवस्थास्ता जन्मप्रलयहेतवः ॥ ३५ ॥ अनाद्यन्तवताऽनेन कालेनेश्वरमूर्तिना ॥ अवस्था नैव दृश्यन्ते वियति ज्योतिषामिव ॥ ३६ ॥

एव विनाशः तत्र प्रत्यवयविना प्रत्यवयवेषु भुक्ताच्चादिपरमाणूनां सयोगविभागसम्भवात् बुद्धिहासाद्यवस्थाभेदो न स्यात् अतः प्रतिक्षणं प्रतिपरमाणुपर्यन्तसयोगविभागवश्यमङ्गीकार्योवित्याशयः । तत्र दृष्टान्तमाह— परिणामिनामिति । यथा परिणामिना नदीप्रवाहप्रदीपज्वालादीनामुच्चनीचावस्थास्तज्ज्ञापिकास्तथेति । देहः प्रतिक्षणं प्रध्वसी प्रतिक्षणमवस्थाभेदवत्त्वात् प्रदीपादिवदित्यनुमानम् ॥ ३५ ॥ यदि प्रतिक्षणमवस्था भवन्ति तर्हि किं न दृश्यन्ते अतो हेतुरसिद्ध इत्याशङ्क्याह— अनाद्यन्तवता । तत्र हेतुः— ईश्वरमूर्तिना कालेन जायमानाऽवस्था नैव लक्ष्यन्ते । आकाशो गच्छता ज्योतिषा चन्द्रादीनां गमनावस्थाविशेषा यथा नैव लक्ष्यन्ते तद्वत् । तथाच यथा तेषां प्रवेशान्तरप्राप्त्यन्यथाऽनुपपत्त्या प्रतिक्षणं गमनावस्थाः कल्प्यन्ते तद्वत्त्रापि बाल्यतारुण्यादिवर्शनेन तन्मध्यवर्त्तिन्योऽवस्थाः कल्प्यन्त इति न हेतुरसिद्ध इत्यर्थः ॥ ३६ ॥

उपसहरति- नित्य इति ॥ ३७ ॥ पुराणार्थमुपसहरति- एता इति । समासतः कथने हेतुः- कात्स्न्येनेति । अजो ब्रह्माऽपि ॥ ३८ ॥ ननु यदि साकल्येनाभिधातु न शक्यते तर्हि सङ्क्षेपतस्तदभिधानेन किं प्रयोजनमिति शङ्का वारयंस्तत्फलमाह- ससारेति । विविध दुःखमेव द्रव्यो दावानलस्तेनार्दितस्य पीडितस्य अतएव दुस्तरत्वात्ससार एव सिन्धुरतमुत्तिर्षोः पुंसो भगवत पुरुषोत्तमस्य या लीलास्तासा याः कथास्तासा यो रसस्तन्निवेणमन्तरेणान्यः प्लवस्तरणसाधनं न भवेत् नास्ति । तथाचोपायान्तराभावात् यथाशक्ति श्रवणकीर्त्तनादिना कथैव सेव्येत्याशयः ॥ ३९ ॥ श्रोतुं रादरदाढ्योय सम्प्रदायप्रवृत्तिमाह- पुराणसहितामिति चतुर्भि । चतुर्मुखद्वारा नारदाय ग्राह- स नारदः ॥ ४० ॥ स वै प्रसिद्धो बादरायण इमा भगवतीमतएव वेदतुल्या सहिता प्रीतिः सन्मह्य प्राहेति पूर्वोक्तवानिति सूचयन्सम्बोधयति- कुरुश्रेष्ठेति ।

नित्यो नैमित्तिकश्चैव तथा प्राकृतिको लयः ॥ आत्यन्तिकश्च कथितः कालस्य गतिरीदृशी ॥ ३७ ॥ एताः कुरुश्रेष्ठ जगद्विधातुर्नारायणस्याऽखिलसत्त्वधात्मः ॥ लीलाकथास्ते कथिताः समासतः कात्स्न्येन नाजोऽप्यभिधातुमीशः ॥ ३८ ॥ संसारसिन्धुमतिदुस्तरमुत्तिर्षोर्नान्यः प्लवो भगवतः पुरुषोत्तमस्य ॥ लीलाकथारसनिषेवणमन्तरेण पुंसो भवेद्विविधदुःखदवादितस्य ॥ ३९ ॥ पुराणसहितामेतामृषिर्नारायणोऽव्ययः ॥ नारदाय पुरा ग्राह कृष्णद्वैपायनाय सः ॥ ४० ॥ स वै मह्यं महाराज भगवान्बादरायणः ॥ इमां भागवती प्रीतिः संहितां वेदसम्भिताम् ॥ ४१ ॥ एता वक्ष्यत्यसौ सूत ऋषिभ्यो नैमिषालये ॥ दीर्घसत्रे कुरुश्रेष्ठ सम्पृष्टः शौनकादिभिः ॥ ४२ ॥ इति श्रीमद्भागवते महापुराणे द्वादशस्कन्धे आश्रयनिरूपणे प्रलयनिरूपणं नाम चतुर्थोऽध्यायः ॥ ४ ॥ श्रीशुक उवाच ॥ अत्रानुवर्ण्यतेऽभीक्ष्ण विश्वात्मा भगवान्हरिः ॥ यस्य प्रसादजो ब्रह्मा रुद्रः क्रोधसमुद्भवः ॥ १ ॥

असावित्यङ्गुल्या निर्देशः । नैमिषालये नैमिषारण्यस्थाने तत्रापि दीर्घसत्रसभायामसौ सूत एता वक्ष्यति ॥ ४२ ॥ इति श्रीबल्लभाचार्यवश्यगोपालसूनुना ॥ श्रीमन्मुकुन्दरायाणा पदसेवाधिकारिणा ॥ १ ॥ श्रीमद्विष्णुरिधिराख्येन भजनानन्दसिद्ध्ये ॥ श्रीमद्भागवतस्य टीका बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ चतुर्थो विवृतोऽध्यायश्चतुर्द्धा लयबोधकः ॥ ३ ॥ ४ ॥ पञ्चमे तु समासेन परब्रह्मोपदेशतः ॥ राजस्तक्षकसन्दंशान्मृत्युभीतीनिर्वार्यते ॥ १ ॥ एतत्पुराणश्रवणकीर्त्तनादिपरो निर्भयो भवतीत्यभिप्रेत्य पुराणार्थमुस्मारयति- अत्रेति । जगतः कर्त्ता अजो ब्रह्मा यस्य प्रसादजः । प्रसादोऽत्र रजोवृत्तिर्हर्षस्ततो जातः । अतस्ततो जातत्वात्तत्परतन्त्र एव न स्वतन्त्रः । तथा सर्वसहारकर्त्ता रुद्रश्च यस्य

क्रोधसमुद्भवः । अतस्सोऽपि तत्परतन्त्र एव न तु स्वतन्त्रः । स हारीः भक्तदुःखहर्ता विश्वस्यात्मा नियन्ता भगवान् अत्र पुराणेऽभीक्ष्णमनुवर्ण्यते । अत एतच्छ्रवणादिपरस्य कुतः ससारभय स्यादित्याशयः ॥ १ ॥ त्वत्वेतच्छ्रवणेन कृतार्थ एवातो भय त्यजेत्याह— त्वं त्विति । सन्धिरार्षः । हे राजन् त्वं त्वहं मरिष्य इतीमां पशुबुद्धिं देहात्माऽविवेकरूपा जहि त्यज । कुत इत्यत्राह— न जात इति । यथा देहः प्रागभूत एवाद्य जातो नङ्कयति च न चैव त्वं पूर्व नामूः न चाद्य जातोऽसि अतो न नङ्कयसि ॥ २ ॥ ननु बीजादङ्कुरवत्स्वरूपमाप्तुप्ररूपेण स्वयमेव भवति । यथाह श्रुतिः— ‘अङ्गदङ्गात्सम्भवसि हृदयादभिजायसे ॥ आत्मा वै पुत्रनामासि स जीव शरदः शतम्’ इति । ततश्च ‘पुनरङ्कुराद्वीजमिव पौत्ररूपेणापि स्वयमेव भवति । पिता पुत्रेण पितृमान्यो नियोनौ’ इति श्रुतेः । अतस्तेषु नश्यत्सु कथं न नङ्कयामीति चेत्त्राह— न भविष्यतीति । त्वं भूत्वा पुत्रपौ-

त्र तु राजन्मरिष्येति पशुबुद्धिमिमा जहि ॥ न जातः प्रागभूतोऽद्य देहवत्त्वं न नङ्कयसि ॥ २ ॥ न भविष्यसि भूत्वा त्वं पुत्रपौत्रादिरूपवान् ॥ बीजादङ्कुरवद्देहादेर्व्यतिरिक्तो यथाऽनलः ॥ ३ ॥ स्वप्ने यथा शिरश्छेदं पञ्चत्वाद्यात्मनः स्वयम् ॥ यस्मात्पश्यति देहस्य तत आत्मा ह्यजोऽमरः ॥ ४ ॥ घटे भिन्ने यथाकाश आकाशः स्याद्यथा पुरा ॥ एवं देहे मृते जीवो ब्रह्म सम्पद्यते पुनः ॥ ५ ॥ मनः सृजति वै देहान्गुणान्कर्मणि चाऽऽत्मनः ॥ तन्मनः सृजते माया ततो जीवस्य संमृतिः ॥ ६ ॥

त्रादिरूपवान् बीजादङ्कुरवन्न भविष्यसि । यस्माद्देहादेर्व्यतिरिक्तस्त्वम् । देहाद्देह एव जायते न त्वात्मा यथाऽनलः काष्ठान्तिरिक्तः ॥ ३ ॥ जन्मादीनां देहधर्मत्वं दृष्टान्तेन स्पष्टयति— स्वप्ने यथाऽऽत्मनः शिरश्छेदं स्वयं पश्यति तथा जागरणेऽपि देहस्यैव तत्पश्यति । यस्मादेव तत आत्मा अज-अमरश्च । हि अत्र न संशयः ॥ ४ ॥ यस्माद्देहोपाधिकोऽयमात्मनो जन्मादिसंसारभ्रमस्तस्मादुपाधिनिवृत्तौ मुच्यत इति सदृष्टान्तमाह— घट इति । घटे भिन्ने सति तदन्तर्वर्त्याकाशः यथा पुरा घटोत्पत्तेः पूर्वं यथाऽऽसीत् तथा स्यात् । एवमात्मज्ञानेन देहे मृते लीने सति जीवः पुनर्ब्रह्म सम्पद्यते ॥ ५ ॥ ज्ञानेन लयं सम्भावयितुं मायाकृतमात्मनो देहाद्युपाधिसम्बन्धप्रकारमाह— मन इति । मन आत्मनो देहादीन् सृजति । तच्च मनो माया सृजति ततो मायाद्युपाधिसमुदायाज्जीवस्य संमृतिर्भवति न स्वतः ॥ ६ ॥

एतदेव सदृशान्तमाह— स्नेहेति सार्द्धेन । ईयते प्रतीयते । ततः तावत् दीपस्य ज्योतिषः दीपव्यालारूपः परिणामः । एव देहकृतो देहाद्यध्यास-
निबन्धन एव भव । तत्र तैलस्थानीय कर्म । तदधिष्ठानस्थानीय मनः । वसिस्थानीयो देहः । अक्षिसंयोगस्थानीयश्चैतन्याध्यासः । दीपस्था-
नीयः संसार इत्युक्तम् ॥ ७ ॥ अतो दीपवत्ससार एव रागादिगुणवृत्त्या जायते नश्यति च न तत्र स्थितोऽप्यात्मा । तत्र हेतुमाह— व्यक्ता-
व्यक्तयोः स्थूलसूक्ष्मदेहयोः पर अन्यः स्वयङ्मोतिः । परत्वमेव प्रपञ्चयति— आकाश इव देहादेराधारः ध्रुवो निर्विकारः ! नास्त्यन्त उपमा च यस्य
सोऽनन्तोपमः ततः व्याप्तः ॥ ८ ॥ अतस्त्वमेव चिन्तयेत्याह— एवमिति । सामर्थ्यं त्वस्तीति सूचयन्मम्बोधयति— प्रभो इति । वासुदेवानुचिन्तया
युक्तरत्नमनुमानगर्भिण्या द्रष्टृदृश्यान्वयव्यतिरेकयुक्त्या बुद्ध्या आत्मना स्वयमेव आत्मस्य देहादिसङ्घातस्थमात्मान विमृश्य विविच्य पश्येत्यर्थः

स्नेहाधिष्ठानवर्त्यभिसंयोगो यावदीयते ॥ ततो दीपस्य दीपत्वमेवं देहकृतो भव ॥ रजस्सत्त्वतमोवृत्त्या जायतेऽथ
विनश्यति ॥ ७ ॥ न तत्राऽऽत्मा स्वयज्ज्योतिर्यो व्यक्ताव्यक्तयो पर ॥ आकाश इव चाधारो ध्रुवोऽनन्तोपमस्ततः
॥ ८ ॥ एवमात्मानमात्मस्थमात्मनैवाऽऽमृश प्रभो ॥ बुद्ध्याऽनुमानगर्भिण्या वासुदेवानुचिन्तया ॥ ९ ॥ चोदितो
विप्रवाक्येन न त्वां धक्ष्यति तक्षकः ॥ मृत्यवो नोपधक्ष्यन्ति मृत्यूनां मृत्युमीश्वरम् ॥ १० ॥ अह ब्रह्म परं धाम ब्रह्माहं
परम पदम् ॥ एवं समीक्षन्नात्मानमात्मन्याधाय निष्कले ॥ ११ ॥ दशन्त तक्षकं पादे लेलिहानं विषाननैः ॥ न
द्रक्ष्यसि शरीरं च विश्वं च पृथगात्मनः ॥ १२ ॥ एतत्ते कथितं तात यथाऽऽत्मा पृष्ठवान्नृप ॥ हरेर्विश्वात्मनश्चेष्टां किं
भूय- श्रोतुमिच्छसि ॥ १३ ॥

॥ ९ ॥ एव दर्शनस्य फलमाह— चोदित इति । तत्र हेतुमाह— मृत्यवः मृत्युहेतवः कालादयो मृत्यूना मृत्युमीश्वर नोपधक्ष्यन्ति अत आत्मन
ईश्वरैकताप्राप्तं त्वा न धक्ष्यतीत्याशयः ॥ १० ॥ उक्तविमर्शप्रकार दर्शयस्तक्षकाद्यदर्शनं दर्शयति— अहमिति द्वाभ्याम् । योऽह स पर धाम सर्वाश्रय
ब्रह्मैव । यत् पर पद परमाश्रय ब्रह्म तदहमेव । एवं निष्कले निरुपाधौ आत्मनि ब्रह्मणि आत्मानमाधाय एकीकृत्य समीक्षन् विषयुत्तराननैः
स्वपादे दशन्तं तक्षकं लेलिहानं सर्पं स्वशरीरं च विश्वं चात्मनः पृथक् न द्रक्ष्यसीति द्वयोरन्वयः । तत्राह ब्रह्मेति भावनया जीवस्य शोकादिनिवृत्तिः ।
ब्रह्माहमिति भावनया च ब्रह्मणः पारोक्ष्यनिवृत्तिर्भवतीति व्यतिहासो दर्शितः ॥ ११ ॥ १२ ॥ अखिलप्रश्नोत्तरमुपसहरति— एतदिति ।
स्नेहं सूचयन्मम्बोधयति— हे तात हे नृप आत्मा त्वं यथा विश्वात्मनो हरेश्चेष्टा लीला पृष्ठवान् तथैतत् ते तुभ्य सर्वं मया कथितम् । शिष्यस्य

कृतार्थता परीक्षणाय पृच्छति— किं भूय इति ॥ १३ ॥ इति श्रीवच्छभाचार्यवश्यगोपालमुना ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्विरिधराख्येन भजनानन्दसिद्धये ॥ श्रीमद्भागवतस्यैय टीका बालप्रबोधिनी ॥ २ ॥ रचिता द्वादशे तत्र परमाश्रयनिरूपणे ॥ पञ्चमो विवृतोऽध्यायो मृत्युमीतिनिवारकः ॥ ३ ॥ ४ ॥ ५ ॥ षष्ठे परीक्षितो मोक्षः सर्पहोमादि तत्सुतात् ॥ वेदशाखाविभागोक्तौ त्रिवेदि व्यासवर्णनम् ॥ १ ॥ व्यासात्मजेन शुकेनाभिहितं कथितमेतत्पुराण निशम्य । यद्वा किं भूयः श्रोतुमिच्छसीति वचनं निशम्य परीक्षित् नतेन नम्रेण मूर्ध्नो तस्य पादपद्ममुपसृत्य सरस्पृश्य बद्धाञ्जलिः सन्निद वक्ष्यमाणमाहेत्यन्वयः । एवम्भूतैव कृत उपदेशः सफलो भवतीत्याशयेन शुक विशिनष्टि— मुनिना मन-नशीलेन । निखिलात्मा भगवास्तमेव पश्यति निरन्तर ध्यायतीति तथा तेन । अतः समेन राजाऽप्येतच्छ्रवणेन कृतार्थतार्थमेव भगवता रक्षितः

इति श्रीमद्भागवते महापुराणे द्वादशस्कन्धे आश्रयनिरूपणे मृत्युभयनिवारणनिरूपणं नाम पञ्चमोऽध्यायः ॥ ५ ॥ ॥ ६ ॥ सूत उवाच ॥ एतन्निशम्य मुनिनाऽभिहितं परीक्षिद्व्यासात्मजेन निखिलात्मदृशा समेन ॥ तत्पादमूलमुप-सृत्य नतेन मूर्ध्नो बद्धाञ्जलिस्तमिदमाह स विष्णुरातः ॥ १ ॥ राजोवाच ॥ सिद्धोऽस्म्यनुगृहीतोऽस्मि भवता करुणात्मना ॥ श्रावितो यच्च मे साक्षादनादिनिधनो हरिः ॥ २ ॥ नात्यद्भुतमह मन्ये महतामच्युतात्मनाम् ॥ अङ्गेषु तापतप्तेषु भूतेषु यदनुग्रहः ॥ ३ ॥ पुराणसंहितामेतामश्रौष्म भवतो वयम् ॥ यस्यां खलूत्तमश्लोको भगवाननुवर्णयते ॥ ४ ॥ भगवंस्तक्षकादिभ्यो मृत्युभ्यो न विभेम्यहम् ॥ प्रविष्टो ब्रह्म निर्वाणमभयं दर्शितं त्वया ॥ ५ ॥

अन्यथा तक्षकादपि रक्षितः स्यादित्याशयेनाह— स विष्णुरात इति ॥ १ ॥ तद्वचनमेवाह— सिद्धोऽस्मीति बङ्गिः । सिद्धोऽस्मि अहं कृतार्थोऽस्मि यतो भवताऽनुगृहीतोऽस्मि । एवमनुग्रहस्य तव कृपैव हेतुर्न मत्त किञ्चिप्रयोजनमस्तीत्याशयेनाह— करुणात्मनेति । कोऽसावनुग्रहस्तत्राह— यत यस्मात् अनादिनिधनो जगत्कारणभूतः साक्षात् हरिर्भवता श्रावितः चकारात् तत्प्राप्तिसाधनं च श्रावितम् ॥ २ ॥ करुणात्मतामभिनन्दति— नान्य-द्भुतमिति द्वाभ्याम् । महता यस्तापतप्तेषु अनुग्रहस्तमत्यद्भुत आश्चर्यं न मन्ये स्वाभाविकत्वात् । महता लक्षणमाह— अच्युत आत्मनि मनसि येषां तेषामिति । सन्तापे हेतुमाह— अज्ञेय इति । यदुक्तं मरिच्य इति बुद्धिं जहीति तत्राह— भगवन्निति । यतस्त्वया दर्शितमभय भयरहित निर्वाण कैवल्यरूप ब्रह्म प्रविष्टोऽस्मि । अनेनैव कृतार्थताऽपि स्पष्टीकृता ॥ ५ ॥

कृताथेत्वान्न किञ्चिच्छ्रवणेच्छतोऽनुज्ञा देहीत्याह— अनुजानीहीति । हे ब्रह्मन् वाचमिति सर्वेन्द्रियोपलक्षण सर्वेन्द्रियाणि नियम्य मुक्ताः कामाशया-
कामवासना यस्मात्तथाभूतं चेतः अधोक्षजे भगवति प्रवेश्य असून् प्राणान् विमृजामि । एतदर्थं मामनुज्ञा देहि ॥ ६ ॥ पुनरात्मनः कृतार्थतामेव
स्पृश्यति— अज्ञानमिति । भवता दर्शित क्षेम निर्भय पर सर्वोत्तम भगवतः पदं स्वरूप तस्य ज्ञान विज्ञान च साक्षात्कारात्मकं तन्निष्ठया मे अज्ञानं
निरस्त चेत्यन्वयः ॥ ७ ॥ ८ ॥ शुक्रगमनानन्तर राजा किं कृतवानित्यपेक्षायामाह— परीक्षिदपीति । परीक्षिदपि आत्मना बुद्ध्या आत्मान मनः
आत्मानि परमात्मनि समाधाय एकीकृत्य त परमात्मानं दध्यादित्यन्वयः । त विशिनष्टि— अस्पन्दसुः लीनप्राणः यथा तरुः स्थायुः ॥ ९ ॥ प्राक्कूले

अनुजानीहि मां ब्रह्मन्वाचं यच्छाम्यधोक्षजे ॥ मुक्तकामाशयं चेतः प्रवेश्य विमृजाम्यसूत्र ॥ ६ ॥ अज्ञानं च निरस्तं
मे ज्ञानविज्ञाननिष्ठया ॥ भवता दर्शितं क्षेमं परं भगवतः पदम् ॥ ७ ॥ सूत्र उवाच ॥ इत्युक्तस्तमनुज्ञाय भगवान्वा-
दरायणि ॥ जगाम भिक्षुभिः साकं नरदेवेन पूजितः ॥ ८ ॥ परीक्षिदपि राजर्षिरात्मन्यात्मानमात्मना ॥ ममाधाय
पर दध्यावस्पन्दासुर्यथा तरुः ॥ ९ ॥ प्राक्कूले बहिष्यासीनो गङ्गाकूल उदकुलः ॥ ब्रह्मभूतो महायोगी निस्सङ्गश्छि-
न्नसंशयः ॥ १० ॥ तक्षकः प्रहितो विप्राः क्रुद्धेन द्विजसूनुना ॥ हन्तुकामो नृप गच्छन्ददर्शं पथि कश्यपम् ॥ ११ ॥
त तर्पयित्वा द्रविणैर्निवर्त्यविषहारिणम् ॥ द्विजरूपप्रतिच्छन्नः कामरूपोऽदशन्नपम् ॥ १२ ॥ ब्रह्मभूतस्य राजर्षेर्देहोऽ-
हिगरलाभिना ॥ बभूव भस्मसात्सद्यः पश्यता सर्वदेहिनाम् ॥ १३ ॥ हाहाकारो महानासीद्विखे दिक्षु सर्वतः ॥
विस्मिता ह्यभ्वन्सर्वे देवासुरनरादयः ॥ १४ ॥ देवदुन्दुभयो नेदुर्गन्धर्वाप्सरसो जगुः ॥ वयुषुः पुण्यवर्षाणि विबुधा-
साधुवादिनः ॥ १५ ॥

प्रागग्रे बर्हिषि दर्भे आसीनः ॥ १० ॥ तदेव ब्रह्मभूते तस्मिस्तक्षकागमनादिक पिष्टपेषणमिवाभवदित्याह— तक्षक इति त्रिभिः ॥ ११ ॥ त विषचि-
कित्सया परीक्षिद्रक्षणेन द्रव्यार्जनाय गच्छन्तम् । तत्र स्वलीढवटवृक्षस्य भस्मीभूतस्य पुनरङ्कुरादिक्रमेणोत्थापनाद्विषहारिण तदपेक्षितद्रविणैः सन्तर्प्य
ततो निवर्त्य द्विजरूपेण तिरोहितः सन्नागत्यापेक्षितरूपेण नृपमदशत् । यतः कामरूपः यथेष्टरूपधारणे शक्तः ॥ १२ ॥ तच्च तस्य पुत्रकृत्य-
मिव जातमित्याह— ब्रह्मभूतस्येति ॥ १३ ॥ तत्र क्षण सर्वेषा दुःख ततः परमुत्सव चाह— हाहाकार इति ह्याभ्याम् ॥ १४ ॥ १५ ॥

प्रासङ्गिकमाह— जनमेजय इत्यादिना वाक्यपतिमित्यन्तेन । सर्पाभिचारसत्रे द्विजैः सह वर्त्तमानः यथावत् नागान् आजुहाव मन्त्रैराचर्ष । सर्वसर्पा-
वाहने कारणमाह— सङ्कुच्छ इति ॥ १६ ॥ भयेन सविभो व्याकुलः इन्द्र शरण ययौ ॥ १७ ॥ पारीक्षितः परीक्षितपुत्रः कस्माच्चक्षको न दह्येत्युवाच
॥ १८ ॥ एवमुक्त्वा द्विजा ऊचुः— तमिति । तेनेन्द्रेण सस्तस्मिन्तोऽसौ सर्पः अग्नौ न पतति ॥ १९ ॥ पारीक्षित ऋत्विजः प्रति ग्राह— सहेन्द्रः
इन्द्रेण सहितः किमिति न पतत्येते ॥ २० ॥ तत राज्ञो वचः श्रुत्वा विप्रा आजुहुवुः । साक्षेपमाह्वान दर्शयति— तक्षेकेति । मरुत्वता मरुद्गणवता
इन्द्रेण सह इहाम्नावाशु पतस्व ॥ २१ ॥ इत्येव ब्राह्मणैरुक्तैराक्षैपैः परुषवाक्यैः सविमानः सतक्षकश्चन्द्रः स्थानात् प्रचलितः अत सम्भ्रान्तमतिर्विभूव

जनमेजय स्वपितरं श्रुत्वा तक्षकभक्षितम् ॥ यथाऽऽजुहाव सङ्कुच्छो नागान्सत्रे सह द्विजैः ॥ १६ ॥ सर्पसत्रे समिच्छाम्नौ
दह्यमानान्महोरगान् ॥ दद्वेन्द्रं भयसंविभस्तक्षकः शरणं ययौ ॥ १७ ॥ अपश्यंस्तक्षक तत्र राजा पारीक्षितो द्विजान् ॥
उवाच तक्षकः कस्मान्न दह्येतोरगाधमः ॥ १८ ॥ तं गोपायति राजेन्द्र शक्रः शरणमागतम् ॥ तेन सस्तम्भितः सर्प-
स्तस्मान्नागौ पतत्यसौ ॥ १९ ॥ पारीक्षित इति श्रुत्वा प्राहर्त्विज उदारधीः ॥ सहेन्द्रस्तक्षको विप्रा नागौ किमिति पात्यते
॥ २० ॥ तच्छ्रुत्वाऽऽजुहुवुर्विप्राः सहेन्द्रं तक्षकं मखे ॥ तक्षकाऽऽशु पतस्वेह सहेन्द्रेण मरुत्वता ॥ २१ ॥ इति ब्रह्मो-
दिताक्षैपे स्थानादिन्द्रः प्रचलितः ॥ बभूव सम्भ्रान्तमतिः सविमानः सतक्षकः ॥ २२ ॥ तं पतन्तं विमानेन सह
तक्षकमम्बरात् ॥ विलोक्याद्भिरस ग्राह राजानं तं बृहस्पतिः ॥ २३ ॥ नैष त्वया मनुष्येन्द्रवधमर्हति सर्पराद ॥ अनेन
पीतममृतमथवा अजरामरः ॥ २४ ॥ जीवित मरणं जन्तोर्गतिः स्वेनैव कर्मणा ॥ राजंस्ततोऽन्यो नान्यस्य प्रदाता
सुखदुःखयोः ॥ २५ ॥

॥ २२ ॥ तमिन्द्र अम्बरात् आकाशात् पतन्त विलोक्य अद्भिरसः पुत्रो बृहस्पती राजान जनमेजय ग्राह ॥ २३ ॥ हे मनुष्येन्द्र एष सर्पराट् त्वया
वध नार्हति । तत्र हेतुमाह— यतोऽनेनामृतं पीतम् । अथैव तस्मादेव न जीर्यत इत्यजरः स चासावमरश्चेति तथाभूत इति ॥ २४ ॥ तथापि पितृ-
घातकत्वादेनं धक्ष्यामीत्यभिप्रायमालक्ष्य परमार्थमाह— जीवितमिति । गतिः स्वर्गादिलोकप्राप्तिः अतो दुर्मरणनिमित्ता पितुर्दुर्गतिरनेन कृतेत्यपि न
शङ्कनीयं यतो हे गजन् ततः स्वकर्मणोऽन्योन्यस्य सुखदुःखयोर्दाता नास्ति । ननु सर्पादीनां तथात्वेनोपलभ्यमानत्वात्कथं ततोऽन्यो नास्ती-

त्याशङ्क्याह— संप्रति । सर्पादिभिर्यत् जन्तुः पञ्चत्व मरणमुच्छति प्राप्नोति तदारब्ध कर्मैव मुक्ते । अतः स्वकर्मप्रयुक्ता एव सर्पोदयः सुखदुःखप्रदान ते स्वतन्त्रा इत्यर्थः ॥ २५ ॥ २६ ॥ यस्मादेव तस्माद्विदमाभिचारिकं हिंसाफलक सत्र सस्थीयते समाप्यताम् । अन्यथा इतोऽप्यनिष्टकर पापमेव स्यात् । सर्पादिष्टप्रयुक्त एव त्व तात्मारितवानतस्तवापि नापराध इति सूचयन्नाह— सर्पा इति । दिष्ट प्राचीन कर्म ॥ २७ ॥ वाक्पति बृहस्पतिम् ॥ २८ ॥ ननु कथं विदुषामप्येव मोहो यतो ब्रह्मकोपात् परीक्षितो मृत्युः । जनमेजयकोपाच्च सर्पाणामित्यादि तत्राह— सैषेति । यया अस्य विष्णोरात्मभूताः अशरूपा एव प्राणिनो गुणवृत्तिभिः क्रोधादिभिर्भूतेषु प्राणिषु मुह्यन्ति, बाध्यबाधकता व्रजन्तीत्यर्थः । सैषा विष्णोर्महामायेत्यन्वयः । तरय महत्त्व तस्यात्मभूता इत्यनेन सूचितम् । तत्र हेतुमाह— अलक्षणेति । न लक्षत इत्यलक्षणा, अप्रतर्क्येत्यर्थः । ननु विचारेण बाधितया कथं मोहः स्यादित्याशङ्क्याह— अबाधयेति । भगवत्कृपासन्तरेण स्वल्पयत्नेन बाधितुमशक्येत्यर्थः ॥ २९ ॥ ननु यदि सैव प्रबला

सर्पचौरागिविदुद्भयः क्षुचृडव्याध्यादिभिर्यत् ॥ पञ्चत्वमुच्छते जन्तुर्भुङ्क्ते आरब्धकर्म तत् ॥ २६ ॥ तस्मात्सत्रमिदं राजसंस्थीयताऽभिचारिकम् ॥ सर्पा अनागसो दग्धा जनैर्दिष्ट हि भुज्यते ॥ २७ ॥ मृत उवाच ॥ इत्युक्तः स तथेत्याह महर्षेर्मानयन्वचः ॥ सर्पसत्रादुपरतः पूजयामास वाभ्यपतिम् ॥ २८ ॥ सैषा विष्णोर्महामायाऽबाध्ययाऽलक्षणा यया ॥ मुह्यन्त्यस्यैवाऽऽत्मभूता भूतेषु गुणवृत्तिभिः ॥ २९ ॥ न यत्र दम्भीत्यभया विराजिता भायात्मवादेऽसकृदात्मवादिभिः ॥ न यद्विवादो विविधस्तदाश्रयो मनश्च सङ्कल्पविकल्पवृत्ति यत् ॥ ३० ॥ न यत्र सृज्यं सृजतोभयोः परं श्रेयश्च जीवस्त्रिभिरन्वितस्त्वहम् ॥ तदेतदुत्सादितबाध्यबाधकं निषिध्य चोर्मीन्विरमेत्स्वयं मुनिः ॥ ३१ ॥

तदा विष्णोरपि मोहादिक स्वकार्यं कुर्यादित्याशङ्क्याह— न येति । दम्भीति कपटवानय पुमानित्येवम्भूताया बुद्धावसकृदुल्लिख्यमाना या माया ब्रह्मवादे ब्रह्मविचारे क्रियमाणे आत्मवादिभिर्यत्र विष्णौ अभया न विराजिता किन्तु भीतेव स्वकार्यं मोहादिकमकुर्वती कथञ्चिद्वर्त्तत इति प्रतिपादितेत्यर्थः । यदुक्त ब्रह्मणापि— ‘विलज्जमानया यस्य स्थातुमीक्षपथेऽमुया ॥ विमोहिता विकल्पन्ते ममाहमिति दुर्धियः’ इति । किञ्च यत् यस्मिन् तदाश्रयः तत्कृतो मायाकृतो विविधो विवादो वागव्यवहारो नास्ति । तथा सङ्कल्पविकल्पा वृत्तयो यस्य तन्मनोऽपि यत्र न प्रवर्त्तते भूतो वाचो निवर्त्तन्ते अप्राप्य मनसा सह ’ इति श्रुतेः ॥ ३० ॥ तथा मृजता कारकवर्गेण सह सृज्यं पुण्यपापात्मकं कर्म यत्र नास्ति । तथोभयोः सृज्यस्रष्टोः पर साध्यं श्रेयःफलं च सुखदुःखादि यत्र नास्ति । तथा त्रिभिः सत्त्वादिभिर्गुणै रचितः जीवो जीवोपाधिरूपोऽहङ्कारश्च यत्र नास्ति । अतएव

उत्सादितौ निरस्तौ बाध्यबाधकौ भावप्रधानो निर्देशः, बाध्यत्वबाधकत्वे यस्मिन्नेतत् परमात्मनः स्वरूपमित्यर्थः । अतो न तत्र मायाकार्यं मोहादिकमिति भावः । तर्हि जीवगतो मोहनिवृत्तिः कथमित्यपेक्षायामाह— निषिध्यति । मुनिः मननशीलो विवेकी स्वयमपि उर्मीन् अहङ्कारादि निषिध्य त्यक्त्वा विरमेत् विशेषेण क्रीडित् तद्ध्यानपर एव भवेदित्यर्थः ॥ ३१ ॥ उक्तमेव सदाचारेण दृढयति— परमिति । अनन्यसौहृदाः नास्ति भगवतोऽन्यस्मिन् सौहृद प्रेम येषां ते अतएव नेति नेतीत्येवमतत् भगवद्यतिरिक्तमुत्तिसृक्षवः त्यक्तुमिच्छवो भगवद्भक्ता यत्पूर्वं निरूपितं तदेव पर सर्वान् उत्कृष्टवैष्णव पद स्वरूपमामनन्ति वर्णयन्ति । तथा समाहितैर्वशीकृतदेहेन्द्रियान्तःकरणैर्मुमुक्षुभिः दौगतस्य देहादावहम्ममभाव विसृज्य हृदा ध्यानोपगुह्यालिङ्ग्य अवसित्, निरन्तरं ध्येयतया गृहीतमित्यर्थः ॥ ३२ ॥ एतत्प्राप्तावधिपरिणो दर्शयति— एतदिति । गेहपद सर्वेषां सम्बन्धिनानामुपलक्षणम् ।

पर पदं वैष्णवमामनन्ति तद्यन्नेति नेतीत्यतदुत्तिसृक्षवः ॥ विसृज्य दौगत्यमनन्यसौहृदा हृदोपगुह्यावासितं समाहितैः ॥ ३२ ॥ त एतदधिगच्छन्ति विष्णोर्यत्परम पदम् ॥ अहम्मेति दौर्जन्यं न येषां देहेहेजम् ॥ ३३ ॥ अतिवार्दास्ति तिक्षेत् नावमन्येत कञ्चन ॥ नचेम देहमाश्रित्य वैरं कुर्वीत केनचित् ॥ ३४ ॥ नमो भगवते तस्मै कृष्णायानुकुण्डभेधसे ॥ यस्यादाबुरुहध्यानात्सहिताभ्यागमिमाम् ॥ ३५ ॥ शौनक उवाच ॥ पैलादिभिर्यस्यैवेदेवाचार्यैर्महात्मभिः ॥ वेदाश्च कतिधा व्यस्ता एतत्सौम्याभिधेहि नः ॥ ३६ ॥ मृत उवाच ॥ समाहितात्मनो ब्रह्मन्ब्रह्मणः परमेष्ठिनः ॥ हृद्याकाशादभून्नादो वृत्तिरोधाद्विभाव्यते ॥ ३७ ॥ यदुपासनया ब्रह्मन्योगिनो मलमात्मनः ॥ द्रव्यक्रियाकारकारणं धृत्वा यात्यपुनर्भवम् ॥ ३८ ॥

देहेजमहमिति गेहादिजं ममेति च येषां नास्ति त एव विष्णोः पदमधिगच्छन्ति ॥ ३३ ॥ अतोऽहन्ता ममता च हित्वा । अतिवादान् निन्दवचनानि ॥ ३४ ॥ शास्त्रसमाप्तौ गुरु प्रणमति— नम इति । कृष्णाय व्यासाय अध्यगममधीतवानस्मि ॥ ३५ ॥ इमां संहितामध्यगमित्युक्तं तत्र पुरा संहिताविभाग विशेषतो बुभुक्षुः तन्मूलभूतवेदविभागमपि प्रसङ्गात् पृथक् पृच्छति— पैलादिभिरिति । हे सौम्य ॥ ३६ ॥ तत्र प्रथम वेदाविभाषप्रकारमाह— समाहितात्मन इत्यष्टभिः । हे ब्रह्मन् समाहितात्मनः भगवद्ब्रह्मण्यनिष्ठस्य अतः परमेष्ठिनः सर्वोत्तमाधिकारिनिष्ठस्य ब्रह्मणो हृदि आकाशस्तस्मात् नादः प्राणघोषोऽभूत् । यः कर्णपुटपिधाने श्रोत्रवृत्तिनिराध्यादस्मदादिष्वपि विभाव्यते श्रूयते ॥ ३७ ॥ प्रसङ्गादादोपासकानां मोक्षफलमाह— यदिति । हे ब्रह्मन् यस्य नादस्योपासनया योगिनः आत्मनो मल धृत्वा अपोह्य अपुनर्भवं मोक्ष यान्तीत्यन्वयः । किं तन्मलमित्यपेक्षायामाह— द्रव्येति । द्रव्यमधिभूतं

क्रिया अध्यात्म कारकमाधैवम् एवं त्रिधा आख्या यस्य तथाभूतम् ॥ ३८ ॥ ततो नादात् त्रिवृत् अकारोकारसकारात्मकः अभवत् । कण्ठोष्ठादिभिरेच्चार्यमाणस्योङ्कारस्याक्षरसमाप्तायान्तर्भावान्तरूपतया तं विशिनष्टि—अव्यक्तः प्रभवो यस्य सः । अतएव स्वराट् स्वत एव हृदि प्रकाशमानः तमेव कार्येण लक्षयति—यच्चदिति । नपुंसकत्वं लिङ्गशब्दविशेषणत्वात् । लिङ्गगमकम् ॥ ३९ ॥ कोऽसौ परमात्मा तमाह—शृणोतीति । य इमं स्फोटं अव्यक्तमोङ्कारं शृणोति सः । ननु जीव एव शृणोतु नेत्याह—सुप्तश्रोत्रे कर्णपिधानादिना श्रोत्रे अवृत्तिकेऽपि सति । जीवस्तु करणाधीनज्ञानत्वान्न तदा श्रोता तदुपलब्धिरस्तु तस्य परमात्मद्वारिकैवेति भावः । ईश्वरस्तु नैवस्मृतः यतः शून्यदृक् शून्येषूपीन्द्रियवर्गे दृक् ज्ञान यस्य सः । तथाहि सुप्तो यदा शब्दं श्रुत्वा प्रबुध्यते तेन तदा जीवः श्रोता लीनेन्द्रियत्वात् । अतो यस्तदा शब्दं श्रुत्वा जीवः प्रबोधयति स यथा परमात्मैव तद्वत् । ओङ्कारं विशिनष्टि—साद्धेन । येन वाक् बृहती व्यज्यते । यस्य च हृदयाकाशो आत्मनः सकाशात् व्यक्तिः अभिव्यक्तिः ॥ ४० ॥ किञ्च स्वधाम्नः स्वाश्रयस्य स्वकारणस्य

ततोऽभूत्त्रिवृदोङ्कारो योऽव्यक्तप्रभवः स्वराट् ॥ यत्तलिङ्गं भगवतो ब्रह्मणः परमात्मनः ॥ ३९ ॥ शृणोति य इमं स्फोटं सुप्तश्रोत्रे च शून्यदृक् ॥ येन वाग्व्यज्यते यस्य व्यक्तिराकाश आत्मनः ॥ ४० ॥ स्वधाम्नो ब्रह्मणः साक्षाद्वाचकः परमात्मनः ॥ ससर्वमन्त्रोपनिषद्वेदबीजं सनातनम् ॥ ४१ ॥ तस्य ह्यासन्नयोवर्णा अकाराद्या भृगूद्रह ॥ धार्यन्ते यैस्त्रयो भवा गुणनामार्थवृत्तयः ॥ ४२ ॥ ततोऽक्षरसमाम्नायममृजद्भगवानजः ॥ अन्तस्थोष्मस्वरस्पर्शह्रस्वदीर्घादिलक्षणम् ॥ ४३ ॥

ब्रह्मणः परमात्मन इति विशेषणं चतुर्मुखव्यावृत्त्यर्थम् । साक्षाद्वाचकः । किञ्च परमात्माशभूतसमस्तेदेवतावाचकोऽपीत्याशयेनाह—स इति । स सर्वमन्त्राणामुपनिषद्वहस्य सूक्ष्मं रूपमित्यर्थः । तत्र हेतुमाह—वेदाना बीज कारणमिति । बीजत्वेऽप्यविकारतामाह—सनातन सदैकरूप तस्य ब्रह्मरूपत्वात् ॥ ४१ ॥ इदानीं ततः सर्वप्रपञ्चोत्पत्तिप्रकारमाह—तस्य हीति । हे भृगूद्रह शौनक । तस्य प्रणवस्याकाराद्यान्त्रयो वर्णा आसन् । यैस्त्रयो कारमकारैस्त्रयो भवा धार्यन्ते तत्कारणत्वात् तानेवाह—गुणाः सत्त्वादयः । नामानि ऋग्यजुःसामानि । अर्थो भृगुवस्त्वर्लोकाः । वृत्तयो जाग्रदाद्याः ॥ ४२ ॥ ततस्तेभ्यो वर्णैः अक्षराणां समाप्ताय समाहारं भगवान् अजो ब्रह्मा असृजत् । तमेव दर्शयति—अन्तस्थाः यरलवाः उष्माणः शषसहाः । स्वराः अकाराद्याः । स्पर्शाः कादयो मावसानाः ह्रस्वदीर्घाश्च । आदिशब्दात् जिह्वामूलीयादयः त एव लक्षण स्वरूप यस्य तम् ॥ ४३ ॥

तेनैवाक्षरसमुदायेन विमुब्रक्षा चतुर्भिर्वदनैश्चातुर्होत्रविवक्षया चत्वारो होत्रोपलक्षिता ऋत्विजश्चतुर्होतारस्तैरनुष्ठेय होत्राध्वर्यवादिक कर्म चातुर्होत्र तद्विवक्षया सव्याहृतिकान्सोङ्काराश्च चतुरो वेदान् असृजदिति पूर्वोक्तव्यः ॥ ४४ ॥ तास्तु वेदान् सपुत्रान्मरीच्यादीन् अध्यापयत् । तेषामभ्यापन-योग्यतामाह—ब्रह्मकोविदान् वेदोच्चारणदौ निपुणान् । तत्र हेतुः ब्रह्मर्षीति ॥ ४५ ॥ एव परम्परया चतुर्युगेषु प्राप्तास्ते द्वापरादौ महर्षिभिर्व्यस्ता विभक्ताः । द्वापरादौ द्वापरमादिर्यस्य तदन्याशलक्षणस्य कालस्य तस्मिन् । द्वापरान्ते वेदविभागप्रसिद्धेः शान्तनुसमकालव्यासावतारप्रसिद्धेश्च ॥ ४६ ॥ तद्विभागे हेतुमाह—कालतो युगे प्रवृत्ता धर्मतः क्षीणायुषः अल्पायुष्कान् । क्षीणसत्त्वान् धैर्यबलादिहीनान् । दुर्मेधान् मन्दमतीन् जनान् वीक्ष्य ब्रह्मर्षयो वेदान् व्यस्यन् विभक्तवन्तः विभागो नाम अपारम्पर्यश्चतुर्युगैर्वेदराशिभ्य उद्धृत्य संहिताकरणेन प्रवर्तनम् । तर्हि पुरुषबुद्धिप्रभवत्वा-

तेनासौ चतुरो वेदांश्चतुर्भिर्वदनैर्विभुः ॥ सव्याहृतिकान्सोङ्काराश्चातुर्होत्रविवक्षया ॥ ४४ ॥ पुत्रानभ्यापयत्तास्तु ब्रह्मर्षीन्ब्रह्मकोविदान् ॥ ते तु धर्मोपदेष्टार स्वपुत्रेभ्यः समादिशन् ॥ ४५ ॥ ते परम्परया प्राप्तास्तत्तच्छिष्यैर्धृतव्रतैः ॥ चतुर्युगेष्वथ व्यस्ता द्वापरादौ महर्षिभिः ॥ ४६ ॥ क्षीणायुषः क्षीणसत्त्वान्दुर्मेधान्वीक्ष्य कालतः ॥ वेदान्ब्रह्मर्षयो व्यस्यन् हृदिस्थाच्युतचोदिताः ॥ ४७ ॥ अस्मिन्नयन्तरे ब्रह्मन्भगवँलोकभावनः ब्रह्मशाद्यैलोकपालैर्यचितो धर्मगुप्तये ॥ ४८ ॥ पराशरात्सत्यवत्यामंशांशकलया विभुः ॥ अवतीर्णो महाभाग वेदं चक्रे चतुर्विधम् ॥ ४९ ॥ ऋगथर्वयजुः-साम्नां राशीनुद्धृत्य वर्गशः ॥ चतस्रः संहिताश्चक्रे मन्त्रैर्मणिगणा इव ॥ ५० ॥ तासां स चतुरः शिष्यानुपाहूय महामति ॥ एकैका संहिता ब्रह्मत्रैकैकस्मै ददौ विभुः ॥ ५१ ॥

दनादरणीयत्वं स्यादित्याशङ्क्याह—वेदानिति । हृदिस्थेनान्युतेन चोदिता न तु स्वबुद्धयेत्यर्थः ॥ ४७ ॥ एव सामान्यतो वेदविभागक्रममुक्त्वा वैवस्वतमन्वन्तरे तद्विशेषतो निरूपयितुमाह—अस्मिन्नपीति ॥ ४८ ॥ अशः प्रकृतिस्तस्या अशः सत्त्वं तस्य कलया अशेन अवतीर्णः सन् ॥ ४९ ॥ चतुर्विध्यमेवाह—ऋगिति । ऋगादिमन्त्राणां राशीन् वर्गशस्तत्तत्प्रकरणभेदैरुद्धृत्य तैर्मन्त्रैश्चतस्र ऋगादिसंहिताश्चक्रे । उद्धारे दृष्टान्तमाह—मणिगणा इवेति । यथानेकविधमणिगराशेर्मणिगणाः पद्मरागादयो विविच्योद्ध्रियन्ते तद्वदित्यर्थः ॥ ५० ॥ तासां संहितानां मध्ये एकैका संहितामेकैकस्मै विमुव्यासो ददौ ॥ ५१ ॥

ऋक्समुदायरूपत्वाद्बहुचाल्याम् । नितरा प्रलेशेण गद्यमानत्वास्त्रिगदाख्याम् ॥ ५२ ॥ छन्दसु गीयमानत्वाच्छन्दोगाख्या सहिताम् ॥ ५३ ॥ तत्र ऋग्वेदशाखाविभागमाह— पैल इति । पैलो मुनिः स्वा सहिता द्वेधा विभज्य इन्द्रप्रमितये बाष्कलाय च ऊचे ॥ ५४ ॥ स बाष्कलोलोपि स्वका सहिता चतुर्धा व्यस्य बोध्यादिव्यश्चतुर्थः शिष्येभ्य आह्वेयन्वयः ॥ हे भार्गव ॥ ५५ ॥ इन्द्रप्रमितिरपि आत्मवान् बुद्धिमान् स्वा सहिता स्वसुत माण्डूकेयमध्यापयामास । तस्य माण्डूकेयस्य शिष्यो देवमित्रः ॥ ५६ ॥ तन्मुतो माण्डूकेयमुत. शाकल्यः स्वां सहिता पञ्चधा व्यस्य वात्स्यादिषु पञ्चम अथात्र तानध्यापयामासेत्यन्वयः ॥ ५७ ॥ तच्छिष्यः शाकल्यशिष्यः जातूकर्णश्च स्वसहिता द्वेधा विभज्य चतुर्थं वैदिक-

पैलाय सहितामाद्या बहुचाल्यामुवाच ह ॥ वैशम्पायनसञ्ज्ञाय निगदाख्यं यजुर्गणम् ॥ ५२ ॥ साम्ना जैमिनये ग्राह तथा छन्दोगसंहिताम् ॥ अथर्वाङ्गिरसीं नाम स्वशिष्याय सुमन्तवे ॥ ५३ ॥ पैलः स्वसंहितामूच इन्द्रप्रमितये मुनिः ॥ बाष्कलाय च सोऽप्याह शिष्येभ्यः संहितां स्वकाम् ॥ ५४ ॥ चतुर्धा व्यस्य बोध्याय याज्ञवल्क्याय भार्गव ॥ पराशरायामित्रे इन्द्रप्रमितिरात्मवान् ॥ ५५ ॥ अध्यापयत्संहितां स्वां माण्डूकेयमपि कविम् ॥ तस्य शिष्यो देवमित्रः सौभर्यादिभ्य ऊचिवान् ॥ ५६ ॥ शाकल्यस्तस्मृतः स्वा तु पञ्चधा व्यस्य सहिताम् ॥ वात्स्यमुद्गलशालीयगोखल्यशिशिरेष्वधात ॥ ५७ ॥ जातूकर्णश्च तच्छिष्यः सनिरुक्ता स्वसंहिताम् ॥ बलकपैजवैतालविरजेभ्यो ददौ मुनि ॥ ५८ ॥ बाष्कलि प्रतिशाखाभ्यो वालखिल्याख्यसंहिताम् ॥ चक्रे बालायनिर्भज्य कासारश्चैव तां दधुः ॥ ५९ ॥ बहूचाः संहिता ह्येता एभिर्ब्रह्मर्षिर्भृताः ॥ श्रुत्वेतच्छन्दसा व्यासं सर्वपापैः प्रमुच्यते ॥ ६० ॥ वैशम्पायनशिष्या वै चरकाध्वर्यवोऽभवन् ॥ यच्चैर्ब्रह्महत्यांऽहः क्षणं स्वगुरोर्वर्तम् ॥ ६१ ॥

पदार्थव्याख्यानरूप निरुक्त च कृत्वा बलाकादिभ्यश्चतुर्भ्यो ददौ ॥ ५८ ॥ बाष्कलिः पूर्वोक्तस्य बाष्कलस्य पुत्रः प्रतिशाखाभ्य उक्तसर्वशाखाभ्यः सहिता चक्रे । बालायन्यादयस्तामादधुः अधीतवन्तः ॥ ५९ ॥ ऋक्शाखोपसहारपूर्वक तच्छृण्वणफलमाह— बहूचा इति ॥ ६० ॥ यजुर्वेदे तैत्तिरीयशाखोत्पत्तिप्रस्तावमाह— वैशम्पायनशिष्या इत्यादिना । चरकनामनिशक्तिमाह— यदिति । ब्रह्महत्यारूपमहः पाप क्षपयतीति तथा तत् स्वगुरोरनुष्ठेय व्रतं यस्मात् स्वय चैरुस्तस्मात्तच्चरणाच्चरका इत्यर्थः ॥ ६१ ॥

याज्ञवल्क्यश्च तच्छिष्यो वैशम्पायनशिष्यः । अहो भगवन् अल्पसाराणां तुच्छफलानां व्रतानामेतेषां चरितेन कियत् फलम् अहं सुदुश्चरि-
ष्यामीत्याहेत्यन्वयः ॥ ६२ ॥ इत्येवमुक्तः अतः कुपितो गुरुरपि विप्राणामवमन्त्रा अवज्ञाकर्त्रा शिष्येण त्वया अलं पूर्णं मत्तो यदधीत तदाशु त्यज
इतो याहि गच्छेत्याहेत्यन्वयः ॥ ६३ ॥ सोऽपि देवरातसुतो याज्ञवल्क्यः यजुषा गणं छर्दिता उद्दीर्य ततः स्थानात् गतः । अथानन्तरं तान् मुनयो
ददृशुः ॥ ६४ ॥ छर्दितस्यादानं विप्ररूपेणानुचितं भूत्वा पक्षिविशेषा भूत्वा यजूष्याददुर्गहीतवन्तः । तत्र हेतुमाह—तच्छोलुपतयेति । अतएव
सुपेशलाः अतिरम्याः यजुदशाखाः तैत्तिरीया इति प्रसिद्धा आसन् । बहुवचनं त्ववान्तरभेदविवक्षया ॥ ६५ ॥ कण्वमाध्यन्दिनादिशाखाप्रसङ्गमाह—

याज्ञवल्क्यश्च तच्छिष्य आहाहो भगवन्कियत् ॥ चरितेनाल्पसाराणां चरिष्येऽहं सुदुश्चरम् ॥ ६२ ॥ इत्युक्तो गुरुर-
प्याह कुपितो याज्ञल त्वया ॥ विप्रावमन्त्रा शिष्येण मदधीतं त्यजार्थिति ॥ ६३ ॥ देवरातसुतं सोऽपि छर्दिता
यजुषां गणम् ॥ ततो गतोऽयं मुनयो ददृशुस्तान्यजुर्गणान् ॥ ६४ ॥ यजुषि तित्तिरा भूत्वा तच्छोलुपतया ददुः ॥
तैत्तिरीया इति यजुःशाखा आसन्सुपेशलाः ॥ ६५ ॥ याज्ञवल्क्यस्ततो ब्रह्मच्छन्दांस्यधिगवेषयन् ॥ गुरोरविद्यमानानि
सूतस्येऽर्कमीश्वरम् ॥ ६६ ॥ याज्ञवल्क्य उवाच ॥ ओन्नमो भगवते आदित्यायाखिलजगतामात्मस्वरूपेण कालस्व-
रूपेण चतुर्विधभूतनिकायानां ब्रह्मादिस्तम्भपर्यन्तानामन्तर्हृदयेषु बहिरपि चाकाश इवोपाधिनाऽव्यवधीयमानो भवानेक
एव क्षणलवनिमेषावयवोपचितसत्त्वरणेनापामादानविसर्गाभ्यामिमा लोकायात्रामनुवहति ॥ ६७ ॥

याज्ञवल्क्य इत्यादिना । हे ब्रह्मन् ततः तदनन्तरं गुरोर्वैशम्पायनस्य अविद्यमानानि अधि अधिकानि छन्दांसि गवेषयन् मुगयन् याज्ञवल्क्य-
अर्कमीश्वरं सूतस्थे तुष्टाव ॥ ६६ ॥ तत्र गायत्रीप्रथमपादार्थमनुवर्णयन् स्तौति— ओन्नम इति । यो भगवान् भवानेक एव ब्रह्मादिस्तम्भपर्यन्तानां
नामण्डजपिण्डजोद्भिज्जभेदेन चतुर्विधभूतनिकायानामखिलजगतामन्तर्हृदयेष्वामस्वरूपेण अन्तर्यामिरूपेण बहिरपि क्षणलवादयो येऽवयवास्तै-
रुपचिता ये संवत्सरास्तेषां गणेन कालस्वरूपेण वर्त्तमानस्तथाप्याकाश इव देहाद्युपाधिना अव्यवधीयमानः अनाच्छाद्यमानः । रश्मिभिरपामादानं
शोषणं विसर्गश्च वृष्टिस्ताभ्यामिमा दृश्यमाना लोकायात्रा वृत्तिमनुवहति तस्मै तुभ्यं भागवत आदित्याय नम इत्यन्वयः ॥ ६७ ॥

गायत्रीद्वितीयपादार्थमनुवर्णयन् स्तौति— यदुहेति । प्रसिद्धिद्योतको निपातसमुदायः । ध्येयत्वं सूचयन्बहुधा सम्बोधयति— हे विबुधर्षभ हे सवितः । हे अहरहः प्रतिदिनमनुसवन त्रिसन्ध्यमात्रायाविधिना वैदिकमार्गेण उपतिष्ठमानाना स्तुतिनमस्कारादिना भजता जनाना यान्यखिलानि दुरितानि पापानि तत्फलानि वृजिनानि दुःखानि बीज पापकारणमज्ञानं च तेषामवर्जनं विनाशकं हे तपन । यददो भगवत्तत्त्वं मण्डलं तपति तत्सम-
भिधीमहि सम्यगाभिमुख्येन ध्यायेमेत्यन्वयः ॥ ६८ ॥ अथ गायत्रीतृतीयपादार्थं वर्णयन् स्तौति— य इहेति । इह लोके यो भवान् स्थिरचरनिक-
राणां स्थावरजङ्गमसमूहानां निजनिर्केतनानां स्वशरीरभूतानां जीवानामनात्मनो जगत् मन इन्द्रियप्राणगणान् स्वयमात्मैवान्तर्यामी सन्प्रचोदयति
प्रवर्त्तयति ॥ ६९ ॥ तृतीयपादमेव मण्डलस्य परतया व्याचक्षाणः स्तौति— य एवेति । य एव परमकारुणिको भवान् अतिकरालवदनो योऽन्धका-

यदुह वाव विबुधर्षभ सवितरदस्तपत्यनुसवनमहरहस्त्रायविधिनोपतिष्ठमानानामखिलदुरितवृजिनबीजावर्जनं भगवत्-
समाभिधीमहि तपनमण्डलम् ॥ ६८ ॥ य इह वावस्थिरचरनिकराणां निजनिर्केतनानां मनइन्द्रियासुगणानात्मनः
स्वयमात्माऽन्तर्यामी प्रचोदयति ॥ ६९ ॥ य एवेमं लोकमतिकरालवदनान्धकारसञ्ज्ञाजगत्प्रहगलितं मृतकमिव
विवेचनमवलोक्यानुकम्पया परमकारुणिक ईक्ष्यैवोत्थाप्याहरहरजुसवन श्रेयसि स्वधर्माख्यात्मावस्थाने प्रवर्त्तयत्यवनि-
पतिरिवासाधूना भयमुदीरयन्नदति ॥ परित आशापालैस्तत्र तत्र क्वलकोशाञ्जलिभिरुपहृताहणः ॥ ७० ॥ अथ ह
भगवत्तव चरणनलिनयुगल त्रिभुवनगुरुभिर्विन्दितमहमयातयामयजुःकाम उपसरामीति ॥ ७१ ॥

रसञ्ज्ञोऽजगत्प्रहृष्टेन गलितमतएव मृतकमिव विवेचनं निस्सञ्ज्ञमिमं लोकमवलोक्य निजानुकम्पया ईक्ष्या दृष्ट्वैव उत्थाप्याहरहरजुसवन त्रिसन्ध्य
स्वधर्माख्य यदात्मनः परमात्मनः अवस्थानमुपासनं तस्मिन् प्रवर्त्तयति । यश्च तत्र तत्र स्वस्थाने आशापालैर्दिक्पालैः इन्द्रवरुणादिभिः कमलकोशयुक्तैस्तत्तु-
ल्यैवाञ्जलिभिरुपहृताहणः दृष्टार्थः अवनिपतिरिवासाधूना दुराचाराणां मरणनरकादिभयमुदीरयन्नुत्पादयन् परितोऽदति ॥ ७० ॥ यत एवम्भूतस्त्वमथानयव
हे भगवन् तस्य तव त्रिभुवनगुरुभिरिन्द्रादिभिर्विन्दितं चरणनलिनयुगलमयातयामानि विस्मरणादिदोषरहितानि अन्येष्वविद्यमानानि यानि यजुषि
तत्कामोहमुपसराभि भजामीति चतुर्णामन्वयः । हेतिशब्दः स्तुतिसमाप्तिद्योतकः ॥ ७१ ॥

एवं स्तुतः प्रसादितः । स भगवान् रविः ॥ ७२ ॥ विभुः दुर्लभयजुर्लभेन समर्थः । याज्ञवल्क्यः शतैरपरिमितैर्यजुर्भिर्दशपञ्चशाखा अकरोत् । सैते-
रिति पाठे स विभुः तैः सूर्यदत्तैर्यजुर्भिरित्यर्थः । वाजसनीसन्नाः ताः शाखाः काण्वादयो जगृहुः अधीतवन्तः ॥ ७३ ॥ सामशाखाविभागमाह-
जैमिनेरिति । तत्स्तुतः सुमन्तुस्तुतः सुतन्वात् स्वेद द्वेधा विभज्य ताभ्या पुत्रपौत्राभ्यामेकैका सहितां जैमिनिः प्राह ॥ ७४ ॥ सुकर्मा चापि तच्छिष्यः
जैमिनिशिष्यः । स च महान् महाबुद्धिमान् । अतस्ततस्तस्मात् सामवेदतरोः सकाशात् साम्ना सहस्र सहिताभेदं चक्रे हे द्विजाः ॥ ७५ ॥ कौशल्यो
हिरण्यनाभः पौष्यश्च एतौ द्वौ सुकर्मणः शिष्यौ तं सहिताभेदं जगृहुः । तथाऽप्योऽपि ब्रह्मवित्तमः आवन्त्यो नाम तस्यैव शिष्यः सोऽपि त

स्तुत उवाच ॥ एवं स्तुतः स भगवान् वाजिरूपधरो हरिः ॥ यजुष्ययातयामानि मुनयेऽदालयसादितः ॥ ७२ ॥ यजु-
भिरकरोच्छाखा दशपञ्चशतैर्विभुः ॥ जगृहुर्वीजसन्त्यस्ताः कावमाध्यन्दिनादयः ॥ ७३ ॥ जैमिनेः सामगस्याऽऽसी-
त्सुमन्तुस्तनयो मुनिः ॥ सुन्वांस्तु तत्स्तुतस्ताभ्यामेकैकां प्राह सहिताम् ॥ ७४ ॥ सुकर्मा चापि तच्छिष्यः सामवे-
दतरोर्महान् ॥ सहस्रसंहिताभेदं चक्रे साम्नां ततो द्विजः ॥ ७५ ॥ हिरण्यनाभः कौशल्यः पौष्यश्च सुकर्मणः ॥
शिष्यो जगृहुश्चान्य आवन्त्यो ब्रह्मवित्तमः ॥ ७६ ॥ उदीच्याः सामगाः शिष्या आसन्पञ्चशतानि वै ॥ पौष्यञ्ज्या-
वन्ययोश्चापि तांश्च प्राच्यान्यन्यवक्षते ॥ ७७ ॥ लौगाक्षिर्मङ्गलिः कुल्यः कुशीदः कुक्षिरेव च ॥ पौष्यञ्जिशिष्या जगृहुः
सहितास्ते शतं शतम् ॥ ७८ ॥ कृतो हिरण्यनाभस्य चतुर्विंशतिसंहिताः ॥ शिष्य ऊचे स्वशिष्येभ्यः शेषा
आवन्त्य आत्मवान् ॥ ७९ ॥

जग्राह ॥ ७६ ॥ पौष्यञ्ज्यावन्ययोश्चकारात् हिरण्यनाभस्यपि पञ्चशतानि शिष्या आसन् ते तावतीः शाखा यथायथ जगृहुः । तानुदीच्यान् सतः
काश्चित्प्राच्याश्च प्रचक्षत इत्यर्थः । यथोक्तं वैष्णवे ' उदीच्याः सामगाः शिष्यास्तस्य पञ्चशतं स्मृताः ॥ हिरण्यनाभान्तावन्यः सहितायै द्विजोत्तमैः ॥
गृहीतास्तेऽपि चोच्यन्ते पण्डितैः प्राच्यसामगा ' इति ॥ ७७ ॥ पुनरप्येतेषा त्रयाणां सुकर्मणः शिष्याणां शिष्यान्तैः शाखाबाहुल्यं दर्शयति- लौगा-
क्षिरिति द्वाभ्याम् ॥ ७८ ॥ कृतसंज्ञको हिरण्यनाभस्य शिष्यः चतुर्विंशतिसंहिताः स्वशिष्येभ्य ऊचे ॥ ७९ ॥
आवन्त्यः स्वशिष्येभ्य ऊचे ॥ ७९ ॥

इति श्रीवृद्धभाचार्यव्यसंगोपालसूनुना ॥ श्रीमन्मुकुन्दरायाणां पादसेवाधिकारिणा ॥ १ ॥ श्रीमद्विरागव्येन भजनानन्दसिद्ध्ये ॥ श्रीमद्भागवतस्यैव टीका बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ षष्ठे हि विवृतो वेदविभागविनिरूपकः ॥ ३ ॥ ७ ॥ सप्तमेऽथर्वविस्तार पुराणव्यसन तथा ॥ पुराणलक्षणदीनि फल भागवतश्रुतेः ॥ १ ॥ क्रमप्राप्तमर्थवेदविभागमाह— अथर्वविदिति । सुमन्तुः स्वकीयां सहिता स्वशिष्य कबन्धनामानमभ्यापयामास । सोऽपि शिष्योऽपि ता द्विधा विभज्य । तदुक्तं वैष्णवे ‘अथर्ववेदं सुमतिः सुमन्तुरमित्युति’ ॥ शिष्यमभ्यापयामास कबन्धं सोऽपि त द्विधा ॥ कृत्वा तु वेददर्शाय तथा पथ्याय दत्तवान्’ इति ॥ १ ॥ तत्र वेददर्शं स्वसहिता चतुर्द्धा विभज्य शौक्लान्यादिवचनुरः

इति श्रीमद्भागवते महापुराणे द्वादशस्कन्धे आश्रयनिरूपणे वेदविभागनिरूपण नाम षष्ठोऽध्यायः ॥ ६ ॥ ७ ॥ मृत उवाच ॥ अथर्ववित्सुमन्तुश्च शिष्यमभ्यापयत्स्वकाम् ॥ सहितां सोऽपि पथ्याय वेददर्शाय चोक्तवान् ॥ १ ॥ शौक्लान्यनिर्ब्रह्मबलिर्दोषः पिप्पलायनिः ॥ वेददर्शस्य शिष्यास्ते पथ्यशिष्यानथो शृणु ॥ कुमुद शुनको ब्रह्मन् जाजलि-
श्राप्यथर्ववित् ॥ २ ॥ बभूवुः शिष्योऽथाङ्गिरस सैन्धवायन एव च ॥ अधीयेता सहिते द्वे सावर्ण्याद्यास्तथाऽपरे ॥ ३ ॥ नक्षत्रकल्पः शान्तिश्च कश्यपाङ्गिरसादयः ॥ एते आथर्वणाचार्याः शृणु पौराणिकान्मुने ॥ ४ ॥ त्रय्यारुणिः कश्य-
पश्च सार्वर्णिरकृतव्रणः ॥ वैशम्पयनहारीतौ षड्वे पौराणिका इमे ॥ ५ ॥

शिष्यान् अभ्यापयामास । पथ्यश्च विधा विभज्य त्रीनिति सार्द्धेनाह— शौक्लान्यनिरिति ॥ २ ॥ अङ्गिरसः शुनकस्य शिष्यः । तदुक्तम् ‘शुनकस्तु द्विधा कृत्वा द्वादशैका तु बभूवे ॥ द्वितीया सहिता प्रादात्सैन्धवायनसन्निन’ इति । सावर्ण्याद्यासैन्धवायनानादिशिष्याः ॥ ३ ॥ आद्यशब्दविव-
क्षितानाह— नक्षत्रकल्पः शान्तिश्च शान्तिकल्पश्चेति द्वौ । तदुक्तम् ‘नक्षत्रकल्पो वेदाना सहिताना तथैव च ॥ चतुर्थः स्यादाङ्गिरसः शान्तिकल्पश्च पञ्चम’ इति । नक्षत्रकल्पादिग्रन्थाना कर्तारस्तत्त्वानामभिरुच्यन्ते । आचार्याः शास्त्रविभागेन प्रवर्तकाः एव वेदसंहिताविभागमभिधाय पुराणसहि-
ताविभागकर्तृश्रवणे प्रचोदयति— हे मुने पौराणिकान् शृण्विति ॥ ४ ॥ तानाह— त्रय्यारुणिरिति ॥ ५ ॥

व्यासशिष्यात् मत्पितुर्मुखादेते अधीयन्त । प्रथमं व्यासः षट् संहिताः कृत्वा मत्पित्रे रोमहर्षणाय प्रादात् । तस्य च मुखेदेते त्रय्यारण्यादयः एकैका संहितामधीयन्त । एतेषा षण्णा शिष्योहमतस्ताः सर्वा एव समधीतवान् ॥ ६ ॥ एते चत्वारो वयं मूलसहिता अधीमहि मूलैर्युक्त्या ततः संहिताबाहुल्य सूचितम् ॥ ७ ॥ शुक्लपरीक्षित्वादे निरूपितमपि पुराणलक्षण तद्देदकथनाय पुनराह— पुराणेति ॥ ८ ॥ अस्य विश्वस्य 'अत्र सर्गो विसर्गश्च स्थान पोषणमृतयः ॥ मन्वन्तरेशानुक्तया निरोधो मुक्तिराश्रयः ॥ इत्यत्रोक्तेः स्थानपोषणे वृत्तिरक्षाशब्दाभ्यामुच्येते । अन्तराणि मन्वन्तराणि । वशो वक्ष्यानुचरितमिति च ईशानुक्तया । सस्या निरोधः । अनेनैवात्यन्तिकलयरूपा मुक्तिरप्युक्ता हेतुशब्देन जीवाश्रयवासनाशब्दवाच्य ऊतयो गृहीताः ॥ ९ ॥ दशभिरेतैर्लक्षणैरर्थैर्युक्तं पुराणविदो महापुराणं विदुः । हे ब्रह्मन् केचित्तु पञ्चविधं पुराणलक्षणमाहुः— 'सर्गश्च प्रतिसर्गश्च

अधीयन्त व्यासशिष्यात्संहितां मत्पितुर्मुखात् ॥ एकैकामहमेतेषां शिष्य सर्वाः समध्यगाम् ॥ ६ ॥ कश्यपोऽहं च सावर्णी रामशिष्योऽकृतत्रणः ॥ अधीमहि व्यासशिष्याच्चतस्रो मूलसंहिताः ॥ ७ ॥ पुराणलक्षणं ब्रह्मन् ब्रह्मर्षिभिर्निरूपितम् ॥ शृणुष्व बुद्धिमाश्रित्य वेदशास्त्रानुसारतः ॥ ८ ॥ सर्गोऽस्याथ विसर्गश्च वृत्तिरक्षान्तराणि च ॥ वशो वंशानुचरितं संस्था हेतुरपाश्रयः ॥ ९ ॥ दशभिलक्षणेयुक्तं पुराणं तद्विदो विदुः ॥ केचित्पञ्चविधं ब्रह्मन्महदल्पव्यवस्थया ॥ १० ॥ अव्याकृतगुणक्षोभात् महत्स्त्रिवृतोऽहमः ॥ भूतमात्रेन्द्रियार्थानां सम्भवः सर्व उच्यते ॥ ११ ॥ पुरुषानुगृहीतानामेतेषां वासनामयः ॥ विसर्गोऽयं समाहारो बीजादीजं चराचरम् ॥ १२ ॥

वंशो मन्वन्तराणि च ॥ वशानुचरितं चेति पुराण पञ्चलक्षणम्' इति । ननु लक्षणद्वयं कथं सङ्गच्छते तत्राह महदल्पं पुराणं चेति व्यवस्थयेति । यत्र दशापि लक्षणानि पृथक् निरूप्यन्ते तन्महापुराणम् । यत्र त्वन्येषा पञ्चस्वेवान्तर्भावस्य विवक्षा तदल्पपुराणमिति व्यवस्थयेत्यर्थः ॥ १० ॥ सर्गोद्विस्वरूप निरूपयति— अव्याकृतेत्यादिना । अव्याकृतस्य प्रधानस्य गुणानां क्षोभात् यो महान् तस्मात् यस्त्रिवृतं त्रिविधोऽहङ्कारस्तस्मात् भूतभूक्षमाणां शब्दोदितन्मात्रागमिन्द्रियाणां च तदर्थाणां स्थूलाणां पृथिव्यादिमहाभूतानां तद्देवतानां च सम्भवः सर्ग उच्यते ॥ ११ ॥ विसर्गं निरूपयति— पुरुषेति । पुरुषेण परमेश्वरेणानुगृहीतानामाहितसृष्टिसामर्थ्यानामेतेषां महदादीनां वासनामयः पूर्वकर्मवासनाप्रधानः योऽयं समाहारः सङ्घातभूतः चराचरशरीरात्मकः बीजाद्वीजमिव प्रवाहापन्नः स विसर्ग उच्यते ॥ १२ ॥

वृत्तिं निरूपयति— वृत्तिरिति । चराणा भूतानां सामान्यतः अचराणि व्रीहिफलादीनि चकारात् चराणि गोमहिषीवृषादीनि च जीविकासाधन वृत्तिं रुच्यते । तत्रापि नृणा स्वेन स्वभावेन कामात् । तथा चोदनया शास्त्रविध्यनुसारेण वा कृता वृत्तिर्भवति ॥ १३ ॥ रक्षा निरूपयति— युगे युगे निर्यगादिषु येऽच्युतावतारस्तेषामीहा लीलाश्च सा विश्वस्य रक्षोच्यते । रक्षामेव स्पष्टयति— यैरवतारैस्तच्चोष्टितैः त्रीन्द्रियो वेदविरोधिन आसुरा हन्यन्त इति ॥ १४ ॥ मन्वन्तर निरूपयति— षड्विध मन्वन्तरमुच्यते— षड्विधत्वमेवाह— मनुरिति । एते मन्वादयः षड्वर्गाः स्वस्वाधिकारे यदा प्रवर्तन्ते स कालः, मन्वन्तरमित्युच्यत इत्यर्थः ॥ १५ ॥ वशमाह— राज्ञामिति । ब्रह्मणः सकाशात् प्रसूतिर्येषा तेषा शुद्धाना राज्ञा यस्मैकालिकोऽन्वयः स वश इत्युच्यते । तेषा मध्ये ये वशधराः राज्यवशादिनिर्वाहकास्तेषा वृत्त वशानुचरितमुच्यते ॥ १६ ॥ सस्था निरूपयति— नैमित्तिक

वृत्तिर्भूतानि भूतानां चराणामचराणिच ॥ कृता स्वेन नृणां तत्र कामाच्चोदनयाऽपि वा ॥ १३ ॥ रक्षाच्युतावतारेहा विश्वस्यानु युगेयुगे ॥ तिर्यङ्मर्यादिवेदेषु हन्यन्ते यैस्त्रयीन्द्रिष ॥ १४ ॥ मन्वन्तर मनुर्देवा मनुपुत्राः सुरेश्वरः ॥ ऋषयोऽशावतारश्च हरेः षड्विधमुच्यते ॥ १५ ॥ राज्ञां ब्रह्मप्रभूतानां वंशसैकालिकोऽन्वयः ॥ वंशानुचरितं तेषा वृत्तं वंशधराश्च ये ॥ १६ ॥ नैमित्तिक प्राकृतिको नित्य आत्यन्तिको लयः ॥ संस्थेति कविभिः प्रोक्ता चतुर्थोऽस्य स्वभावतः ॥ १७ ॥ हेतुर्जीवोऽस्य सर्गादेरविद्याकर्मकारकः ॥ य चानुशयिन प्राहुरव्याकृतमुतापरे ॥ १८ ॥ व्यतिरेकान्वयो यस्य जाग्रत्स्वप्नसुषुप्तिषु ॥ मायामयेषु तद्ब्रह्म जीववृत्तिष्वपाश्रयः ॥ १९ ॥ पदार्थेषु यथा द्रव्य सन्मात्रं रूपनामसु ॥ बीजादिपञ्चर्ता तासु ह्यवस्थासु युतायुतम् ॥ २० ॥

इति । स्वभावतः कालकर्मगुणधीनत्वादस्य विश्वस्य यो नैमित्तिकदिचतुर्थो लयः स संस्थेति कविभिः प्रोक्त्यन्वयः ॥ १७ ॥ हेतुमाह— हेतुरिति । यः अविद्यया मोहितः कर्मकारकः कर्मकर्त्ता तत्कर्मप्रयुक्तत्वात् स जीव एव अस्य विश्वस्य सर्गादेर्हेतुः । कर्मकर्तृत्वादेव य जीवमनुशयिनमाहुः । अनुशयः अनुक्तफलकर्मविशेषस्तद्ब्रह्मानुशयी । उत त्वर्थे । अपरे तु सृष्टेः पूर्वं नामरूपविशेषाकृतिरहितत्वात् यमव्याकृतमाहुः ॥ १८ ॥ आश्रय निरूपयति— व्यतिरेकेति । जीववृत्तिषु जाग्रदाद्यवस्थासु यस्य माक्षितया कारणतया चान्वयः । व्यतिरेकः तत्पृथक्तया स्वरूपेणावस्थान च तद्ब्रह्म अपाश्रय उच्यते । ननु जाग्रदाद्यवस्थाना बुद्धिवृत्तिस्तेनोक्तत्वात्कथ जीववृत्तित्वमित्याशङ्क्याह— मायामयेष्विति, अविद्यया जीवेषु कल्पितारिवत्यर्थः ॥ १९ ॥ एतदेव सदृष्टान्तमाह— पदार्थेष्विति । रूपनामसु स्वरूपनामवस्तु पदार्थेषु कर्तव्येषु घटा-

दिषु सन्मात्र कारणं द्रव्य महदादि यथा युतमयुत तद्व्यतिरेकेणवस्थित च एव बीज गर्भधानमादिर्योसा पञ्चता मरणमन्ते च यासा तासु देहावस्थास्वव्यधिष्ठानत्वेन साक्षित्वेन कारणत्वेन च युतमयुत च यद्ब्रह्म तदगुणश्रयः । अपशब्दः तस्य स्वाश्रयत्वमेव न तस्याश्रयान्तरमस्तीति सूचनार्थः ॥ २० ॥ एवं दशापि पुराणलक्षणानि व्याख्याय तत्प्रयोजनमाह— विरमेतेति । योगेन सर्गादिश्रवणकीर्त्तनादिना जातेन भक्तियोगेन चित्त बदैव विरमेत विषयासक्तिं परित्यजेत् तदाऽयमात्मान वेद त ज्ञात्वा वृत्तित्रय जाग्रदाद्यवस्थात्रय हित्वा स्वयमेवेहाया. ससाररूपाया निवर्त्तते ॥ २१ ॥ एव पुराणविभागप्रस्तावेन तल्लक्षणादिप्रासङ्गिकमुक्त्वा प्रस्तुतमाह— एवविधैर्लक्षणेर्लक्ष्याणि ॥ २२ ॥ २३ ॥ त्रिषट् अष्टादश ॥ २४ ॥ उपसहरति— हे ब्रह्मन् श्रवणादिपराणा ब्रह्मतेजोविवर्द्धनमिदं मुनेर्व्यासस्य तच्छिष्यादीना च शास्त्राप्रणयन सहिताप्रवर्त्तन मया समा-

विरमेत यदा चित्तं हित्वा वृत्तित्रयं स्वयम् ॥ योगेन वा तदाऽऽत्मान वेदेहा या निवर्त्तते ॥ २१ ॥ एवं लक्षणलक्ष्याणि पुराणानि पुराविदः ॥ मुनयोऽष्टादश प्राहुः क्षुल्लकानि महान्ति च ॥ २२ ॥ ब्राह्म पाद्म वैष्णव च शैव लैङ्ग सगारुडम् ॥ नारदीयं भागवतमोग्यं स्कान्दसंज्ञितम् ॥ २३ ॥ भविष्य ब्रह्मवैवर्तं मार्कण्डेय सवामनम् ॥ वाराह मात्स्यं कौर्म च ब्रह्माण्डाख्यमिति त्रिषट् ॥ २४ ॥ ब्रह्मनिद समाख्यात शास्त्राप्रणयनं मुनेः ॥ शिष्यशिष्यप्रशिष्याणां ब्रह्मतेजोविवर्द्धनम् २५ ॥ ६४ ॥ इति श्रीमद्भागवते महापुराणे द्वादशस्कन्धे परमाश्रयनिरूपणे पुराणलक्षणनिरूपण नाम सप्तमोऽध्यायः ॥ ७ ॥ शौनक उवाच ॥ मृत जीव चिर साधो वद नो वदतां वर ॥ तमस्यपारे भ्रमतां नृणां त्वं पारदर्शनः ॥ १ ॥

ख्यातमित्यन्वयः ॥ २५ ॥ इति श्रीवृद्धभाचार्यवश्यगोपालसूनुना ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्विरिधराख्येन भजनानन्दसिद्ध्ये ॥ श्रीमद्भागवतस्यैव टीका बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ सप्तमो विवृतोऽध्ययः पुराणाङ्कनिरूपकः ॥ ३ ॥ ६४ ॥ अष्टमे तु तपश्चर्यामोहकैरविमोहनम् ॥ नारायणस्तुतिश्चापि मार्कण्डेयस्य वर्ण्यते ॥ १ ॥ पुराणगणनाया मार्कण्डेयपुराण नाम श्रवणेनोपस्थित मार्कण्डेयचरित सूतस्तुतिपूर्वक पृच्छति— सूतेत्यादिभिः पञ्चभिः । तदादरार्थं बहुधा सम्बोधयति— हे सूत हे साधो हे वदता वर त्वं चिर जीव । यतः अपरं दुस्तरं तमसि अज्ञानान्धकारपूर्णं संसारे भ्रमता नृणा त्वमेव पारदर्शनः तन्निवर्त्तकः । अतो नोऽस्माक यच्छ्रूयित तद्वदेत्यन्वयः ॥ १ ॥

किं शुश्रूषितं तत्राह— आहुरीति । चिरायुष्ट्वे हेतुमाह— य इति । येन कल्याणानेन प्रलयेनेव जगत् ग्रस्तं तस्मिन् कल्याणो यः उर्वरितः अवशिष्टः । एतत्कथं घटत इत्याशयः ॥ २ ॥ अवशिष्टत्वं तु न सम्भवति यतः सोऽस्मिन्नेव कल्पे तत्राप्यस्मत्कुल एवोत्पन्नः । तत्रास्मिन्कल्पे तु प्राकृतिको नैमिचित्तिको वा कोऽपि भूतानां सम्प्लवः प्रलयो नैव जातः । अतः प्रलयाभावादप्यवशिष्टत्वकथनमनुपपन्नमित्याशयः । स्वकुलोत्पन्नत्वे प्रमाणमाह— भार्गववर्षभ इति ॥ ३ ॥ किञ्च एक एवार्णवे प्रलयार्णवे आम्यन् वटपत्रपुटे शयानं पुरुषं पुरुषकारमेकमद्भुतं तोकं बालं च ददर्शेत्यपि ग्राहुस्तदपि कथं जातमिति शेषः ॥ ४ ॥ एष तदवशेषादिविषयको नोऽस्माकं भूयान् महात् सशयो वर्त्तते यतः सशयात् हे सूत कौतूहलं श्रवणौत्सुक्यं च वर्त्तते । हे महायोगिन् बहुज्ञ यतस्त्वं पुराणेष्वपि ज्ञातृत्वेन सम्मतः अतस्त्वमस्सशयं छिन्धि उपपत्तिकथनेनापाकुरु ॥ ५ ॥ एवमुष्टः सूतः

आहुश्चिरायुषमृषिं मृकण्डतनयं जनां ॥ यं कल्याणान्ते उर्वरितो येन ग्रस्तमिदं जगत् ॥ २ ॥ स वा अस्मत्कुलोत्पन्नः कल्पेऽस्मिन्भार्गववर्षभ ॥ नैवाधुनाऽपि भूतानां सम्प्लवः कोऽपि जायते ॥ ३ ॥ एक एवार्णवे आम्यन्ददर्शं पुरुषं किल ॥ वटपत्रपुटे तोकं शयानं त्वेकमद्भुतम् ॥ ४ ॥ एष न. संशयो भूयान्सूत कौतूहलं यतः ॥ तं न छिन्धि महायोगिन् पुराणेष्वपि सम्मतः ॥ ५ ॥ सूत उवाच ॥ प्रश्नस्त्वया महर्षेऽयं कृतो लोकभ्रमापहः ॥ नारायणकथा यत्र गीता कलिमलापहा ॥ ६ ॥ प्राप्तद्विजातिसंस्कारो मार्कण्डेयः पितुः क्रमात् ॥ छन्दार्स्यधीत्य धर्मेण तपस्वाध्यायसंयुतः ॥ ७ ॥ बृहद्व्रतधरः शान्तो जटिलो वल्कलाम्बरः ॥ विभ्रत्कमण्डलुं दण्डमुपवीतं समेखलम् ॥ ८ ॥ कृष्णाजिनं साक्षसूत्रं कुशांश्च नियमद्वये ॥ अर्घ्यकंगुरुविभ्रातमस्वर्चयन् सन्ध्योर्हरिम् ॥ ९ ॥

प्रथमं प्रश्नमभिनन्दति— प्रश्न इति । हे महर्षे त्वया कृतोऽयं प्रश्नः लोकस्य भ्रममपहन्तीति तथाभूतः । तत्र हेतुमाह— यत्र तव प्रश्नसमाधाने कलिमलापहा नारायणस्य कथा गीता भविष्यतीति ॥ ६ ॥ तत्र मार्कण्डेयस्तपसा भगवन्तमाराध्य मायादर्शनं वव्रे ततश्च तनैव भगवन्मायायां सप्त कल्पा दृष्ट्वा नान्यैरित्युत्तरं वक्तुमादित आरभ्य तस्य चरितमाह— अस्तेत्यादिना यावदध्यायसमाप्तिं । मार्कण्डेयो मृत्युं जिग्य इति पञ्चमेनान्वयः । मध्यमग्रन्थेन तस्य धर्मः कथ्यते क्रमात् गर्भाधानादिसंस्कारक्रमात् पितुः सकाशात् प्राप्तो द्विजातिसंस्कार उपनयनाख्यो येन सः । धर्मेण शास्त्रोक्तविधिना छन्दोदासि वेदान् अधीत्य तपसा स्वोचितधर्मेण स्वाध्यायेन वेदाध्ययनेन च संयुतः ॥ ७ ॥ बृहद्व्रतधरः नैष्ठिकः ब्रह्मचर्यधरः । नियमद्वये धर्मवृद्धये कमण्डलुवदिकं विभ्राणः ॥ ८ ॥ सायम्प्रातः सन्ध्ययोरग्न्यादिषु हरिमर्चयन् भैक्ष्यमाहृत्य गुरवे समर्प्यते । सोऽनुज्ञातश्चेत्तर्हि बुभुजे सक्तेकवारं नोचेदननुज्ञात-

श्चेदुपोषितो भवति ॥ ९ ॥ १० ॥ ११ ॥ तेन मृत्युजेन सुविस्मिता आसन् ॥ १२ ॥ योगी जितेन्द्रियः ध्वस्ताः क्लेशरागादयो यस्य तेनान्तरात्म-
ना प्रत्यादत्तेन मनसा अधोक्षजं परमात्मानं भगवन्तं दृश्यौ ॥ १३ ॥ तस्यैव महायोगेन एकाग्रेण चित्तं परमात्मनि युञ्जतो मन्वन्तरषडात्मको महान्-
न्कालो व्यतीथाय व्यतिक्रान्तोऽभूत् ॥ १४ ॥ तस्य तपोनिष्ठासमिहासेन वर्णयति— एतदित्यादिना । अस्मिन् सप्तमे मन्वन्तरे एतत् तस्य तपश्चरण
पुरन्दरे ज्ञान्वा तपसा मग्गटं ग्रहीष्यतीति विशङ्कितः तस्य तपसो विघातनं कर्तुमारेभे ॥ १५ ॥ मुनेये मुनिं अशयितुं गन्धर्वादीन्प्रेषयामास । रजस-

सायम्प्रातः स गुरवे भैक्ष्यमाहृत्य वाग्यतः ॥ बुभुजे गुर्वनुज्ञातः ! सकृन्नोचेदुपोषितः ॥ १० ॥ एवं तपःस्वाध्यायपरो
वर्षणामयुतायुतम् ॥ आराधयन्हृषीकेशं जिग्ये मृत्युं सुदुर्जयम् ॥ ११ ॥ ब्रह्मा भृगुर्भवो दक्षो ब्रह्मपुत्राश्च ये परे ॥
नृदेवपितृभूतानि तेनासन्नतिविस्मिताः ॥ १२ ॥ इत्थं बृहद्भूतधरस्तपःस्वाध्यायसंयमैः ॥ दध्यावधोक्षजं योगिध्वस्तक्ले-
शान्तरात्मना ॥ १३ ॥ तस्यैवं युञ्जतश्चित्तं महायोगेन योगिनः ॥ व्यतीथाय महान्कालो मन्वन्तरषडात्मकः ॥ १४ ॥
एतत्पुरन्दरो ज्ञात्वा सप्तमेऽस्मिन्कालान्तरे ॥ तपोविशङ्कितो ब्रह्मन्नारेभे तद्विघातनम् ॥ १५ ॥ गन्धर्वोप्सरसः कामं
वसन्तमलयानिलौ ॥ मुनेये प्रेषयामास रजस्तोकमदौ तथा ॥ १६ ॥ ते वै तदाश्रमं जग्मुर्हिमाद्रेः पार्श्वे उत्तरे ॥
पुष्पभद्रा नदी यत्र चित्राख्या च शिला विभो ॥ १७ ॥ तदाश्रमपदं पुण्यं पुण्यदुमलताऽञ्जितम् ॥ पुण्यद्विजकुलाकीर्णं
पुण्यामलजलाशयम् ॥ १८ ॥ मत्तभ्रमरसङ्गीतं मत्तकोकिलकूजितम् ॥ मत्तबर्हिर्नटाटोपं मत्तद्विजकुलाकुलम् ॥ १९ ॥
वायुः प्रविष्ट आदाय हिमनिर्झरशीकराम् ॥ सुमनोभिः परिष्वक्तो ववावुत्तभयन्स्मरम् ॥ २० ॥

स्तोकमतिप्रियमपत्य लोभः मदश्च तौ ॥ १६ ॥ १७ ॥ तदाश्रमपदं प्रविष्टो वायुर्ववाविति तृतीयेनान्वयः । पुण्यैर्दुर्मैलताभिश्चाञ्जितं पूजितं पुण्यद्विजा-
नामृषीणां कुलैराकीर्णं पुण्या अत्यमला जलाशया यस्मिन् ॥ १८ ॥ मत्तभ्रमराणां सङ्गीतं यस्मिन् । मत्तकोकिलानां कूजितं यस्मिन् । मत्तबर्हिर्न
एव नटास्तेषामाटोपः सम्भ्रमो यस्मिन् । मत्तद्विजानां पक्षिणां कुलैराकुलं व्याप्तम् ॥ १९ ॥ एवम्भूतं तदाश्रमपदं प्रविष्टो वायुर्मलयानिलः स्मरमुत्त-
भयन्नुदीपयन् ववौ प्रससार । तत्र वृक्षेषु प्रवेशान्मान्द्यं हिमनिर्झरकणादानात् शैत्यं पुष्पपरिष्वङ्गात् सौगन्ध्यं चोक्तम् ॥ २० ॥

किञ्च उद्यश्चन्द्रो यस्मिन्निशावक्रं रजनीमुख यस्य सः । प्रवालस्तबकानामालयः श्रेणो येषु तैः । गुप्यन्ति विटपैः सश्लिष्यन्तीति गोपा दुःमाः लताश्च तेषां जालैः समूहैश्च सह तत्र कुसुमाकरः आसीत् आविर्बभूव ॥ २१ ॥ किञ्च तदा गीतवादित्रयूथिकैः गायकादिसमुदायिभिः गन्धर्वैरन्वीयमानः तथा स्वास्त्रियोऽप्सरस्तासां यूथस्य पतिः आत्त चापमिषुश्च येन स स्मरश्च तत्रादृश्यत ॥ २२ ॥ दुराधर्षमभिमवितुमशक्यम् । तत्र हेतुः मूर्तिमन्तनलमिवासीन ददृशुः ॥ २३ ॥ तस्य मार्कण्डेयस्य पुरतः नृत्यादि चक्रुः ॥ २४ ॥ शोषणमोहनसन्दीपनतापनोन्मादनाख्यानि पञ्च मुखानि यस्य तदस्त्र धनुषि सन्दधे । तदैव मधुर्वसन्तः रजस्तोको लोभः । पुंस्त्वमार्षम् । अन्ये च ये इन्द्रभृत्याः ते सर्वे तस्य मनो व्यक-

उद्यच्चन्द्रनिशावक्रः प्रवालस्तबकालिभिः ॥ गोपद्रुमलताजालैस्तत्राऽऽसीदुसुमाकरः ॥ २१ ॥ अन्वीयमानो गन्धर्वै-
र्गीतवादित्रयूथिकैः ॥ अदृश्यतात्तचापेषु स्वस्त्रीयूथपतिः स्मरः ॥ २२ ॥ हुत्वाऽपि समुपासीनं ददृशुः शक्रकिङ्कराः ॥
मीलिताश्च दुराधर्षं मूर्तिमन्तमिवानलम् ॥ २३ ॥ ननुतस्तस्य पुरतः स्त्रियोऽथो गायका जगुः ॥ मृदङ्गवीणापणवैर्वाद्यं
चक्रुर्मनोरमम् ॥ २४ ॥ सन्दधेऽस्त्रं स्वधनुषि कामः पञ्चमुखं तदा ॥ मधुर्मनोरजस्तोक इन्द्रभृत्या व्यक्रमयन् ॥ २५ ॥
क्रीडन्त्याः पुञ्जिकस्थल्याः कन्दुकैः स्तनगौरवात् ॥ भृशमुद्विग्नमध्याया केशविक्षंसितस्रजः ॥ २६ ॥ इतस्ततो
भ्रमद्दृष्टेश्चलन्त्या अनुकन्दुकम् ॥ वायुर्जहार तद्दासः सूक्ष्मं द्रुटितमेखलम् ॥ २७ ॥ विससर्ज तदा बाण मत्वा तं
स्वजित स्मरः ॥ सर्वं तत्राभवन्मोघमनीशस्य यथोद्यमः ॥ २८ ॥ त इत्थमपकुर्वन्तो मुनेस्तत्तेजसामुने ॥ दह्यमानानि
ववृतुः प्रबोधाहिमिवार्भकाः ॥ २९ ॥ इतीन्द्रानुचरैर्ब्रह्मन् धर्षितोऽपि महामुनिः ॥ यन्नागादहमोभाव न तच्चित्रं
महत्सु हि ॥ ३० ॥

म्पयन् अक्षोभयन् ॥ २५ ॥ पुञ्जिकस्थलीनामाप्सरास्तस्याः स्तनगौरवात् भृशमुद्विग्नमध्यायाः केशेभ्यो विस्त्रसिताः स्रजो यस्यास्तस्याः ॥ २६ ॥ कन्दु-
कमनुसृत्येतस्ततो भ्रमन्त्यौ दृष्टीर्यस्याश्चलन्त्याः अतएव द्रुटिता मेखला यस्मिन्तत्सूक्ष्म वामो बलं वायुर्जहार ॥ २७ ॥ सर्वं कर्म तेषां तत्र तस्मिन्मोघ
व्यर्थम् । अनीशस्य भाग्यहीनस्य ॥ २८ ॥ हे मुने तस्यैवमपकुर्वन्तस्तस्य मुनेस्तेजसा दह्यमानानि ववृतुः । भयाग्निवृत्तौ दृष्टान्तमाह — यथा अर्भका
अहि सर्प प्रबोध्य ततो निर्वर्तन्ते तद्वदिति ॥ २९ ॥ तच्चत्राश्चर्यं मन्यमानमालक्ष्याह — इतीति । हे ब्रह्मन्तियेव धर्षितोऽपि यदहमोऽहङ्कारस्य भाव
क्रोधमोहादिविकार नागात्तदेतद्वि महत्सु चित्रं न भवति शान्तत्वादित्याशयः ॥ ३० ॥

स्वराट् इन्द्रः काम निस्तेजस परिस्लानवदनं दृष्ट्वा तथा ब्रह्मर्षैर्माण्डेयस्य प्रभावे च श्रुत्वा पर भृशं विस्मयमगात् ॥ ३१ ॥ नरनारायणः नरस-
हितो नारायणः ॥ ३२ ॥ तवतुवर्णयति— द्वाभ्याम् तौ शुक्लकृष्णाविति । तत्र नरः शुक्लः नारायणः कृष्णः । रौरव कृष्णजिन वल्कल च ते अम्बरे
ययोस्तौ । पवित्रे प्राण्योर्थयोस्तौ । त्रिवृत्त्रिगुण नवतन्तुकमिति वा । त्रिवृद्ब्रह्महिः पावमानमित्यादौ नवके प्रयोगदर्शनादिति । उपवीतमृजुमवक्र वैणव
दण्डम् ॥ ३३ ॥ जन्तुमार्जनं पिपीलिकामशकादिजन्तूनामपनोदक वस्त्र वेद दर्भमुष्टि च दधानौ । साक्षात्तप एव रूप मूर्त्तिरनयोरस्तीति तथाभूतौ ।
तत्र हेतुः— तपच्छिद्वर्णं दीप्यमानविद्युत्सङ्काश यत्पिशङ्गरोचिस्तेन युक्ताविति शेषः । तादृक् तेजोयुक्तमूर्तिभ्या तपोमयत्वेन प्रकाशमानावित्यर्थः ।

दृष्ट्वा निस्तेजसं कामं सगण भगवान्स्वराट् ॥ श्रुत्वानुभाव ब्रह्मर्षैर्विस्मयं समगात्परम् ॥ ३१ ॥ तस्यैव युञ्जतश्चितं
तपःस्वाध्यायसम्यक् ॥ अनुग्रहायाविरासीन्नरनारायणो हरिः ॥ ३२ ॥ तौ शुक्लकृष्णौ नवकञ्जलोचनौ चतुर्भुजौ रौरव-
वल्कलाम्बरौ ॥ पवित्रपानी उपवीतकं त्रिवृत्कमण्डलु दण्डमृजु च वैणवम् ॥ ३३ ॥ पद्माक्षमालासुत जन्तुमार्जन वेदं
च साक्षात्तप एव रूपिणौ ॥ तपच्छिद्वर्णपिशङ्गरोचिषा प्रांशू दधानौ विबुधर्षभार्चितौ ॥ ३४ ॥ ते वै भगवतो रूपे
नरनारायणावृषी ॥ दृष्ट्वात्थायाऽऽदरेणोच्चैर्नमोऽङ्गन दण्डवत् ॥ ३५ ॥ स तत्सन्दर्शनानन्दनिवृत्तात्मेन्द्रियाशयः ॥
दृष्टरोमाऽश्रुपूर्णाक्षो न सेहे तावुदीक्षितुम् ॥ ३६ ॥ उत्थाय प्राञ्जलि प्रह्व औत्सुक्यादाश्लिषन्निव ॥ नमो नम इतीशानौ
बभौषे गद्गदाक्षरः ॥ ३७ ॥ तयोरामनमादाय पादयोरवनिज्य च ॥ अर्हणेनानुलेपेन धूपमाल्यैरपूजयत् ॥ ३८ ॥ सुख-
मासनमासीनौ प्रसादाभिमुखौ मुनी ॥ पुनरानम्य पादाभ्या गरिष्ठाविदमब्रवीत् ॥ ३९ ॥ मार्कण्डेय उवाच ॥ कि
वर्णये तव विभो यदुदीरितोऽसुः संपन्दते तमनुवाङ्मन इन्द्रियाणि ॥ स्पन्दन्ति वै तनुभूतामजशर्वयोश्च स्वस्या-
प्यथापि भजतामसि भावबन्धुः ॥ ४० ॥

प्राशू उन्नतौ । विबुधर्षभैर्ब्रह्मादिभिरर्चितौ ॥ ३४ ॥ उच्चैर्महता आदरेण ॥ ३५ ॥ तयोः सन्दर्शनेन य आनन्दस्तेन निवृत्ता उपशान्ता आत्मेन्द्रि-
याशया देहेन्द्रियमनासि यस्य सः । दृष्टानि पुलकितानि रोमाणि यस्य सः मुनिस्तावुदीक्षितुमपि न सेहे नाशक्नोत् ॥ ३६ ॥ प्रह्वो नम्रः आश्लिष्यन्
आलिङ्ग्यन् इवोत्थाय नमोनम इति बभाषे ॥ ३७ ॥ तयोः पादयोरवनिज्य पादौ प्रक्षाल्याहर्णमर्घ तदादिभिरपूजयत् ॥ ३८ ॥ पादाभ्या पादावानम्य
गरिष्ठौ पूज्यतमौ प्रतीदमब्रवीत् ॥ ३९ ॥ तदुक्तिमेव दर्शयति— यावत्समाप्ति । तत्रान्तर्थाभिगणस्तस्यैव प्राणादिप्रवर्त्तकत्वादात्मनस्तत्स्तुतावस्यातन्व्य
पश्यन्नाह— किमिति । हे विभो तव त्वा किमह वर्णये कथं स्तौमि यत् येन त्वयैव उदीरितः तनुभूतामजशर्वयोश्च तथा स्वस्य ममापि असुः प्राणः

सस्पन्दते त स्पन्दमान प्राणमनुसृत्य वागादीनीन्द्रियाणि प्रचलन्ति स्वस्वव्यापारे प्रवर्तन्ते । अन्ययव्यतिकारभ्या श्रोत्रमित्यादिश्रुतिभिश्च प्रसिद्धमे-
तदिति सूचयन्नाह— वै इति । यद्यप्येव न कस्यातिस्वातन्त्र्यमथापि दारुण्यन्वत्स्वप्रवर्त्तितेरापि वागादिभिर्मजता पुसा त्व भावबन्धुरसि भावेन
बध्यते वशीभवतीति तथाभूतोऽसि । अहो तव कृपालुतेति भावः ॥ ४० ॥ ननु प्राणादिप्रवर्त्तकोऽन्तर्यामीश्वर एव नावा धर्मपुत्रत्वादावयोरित्याशङ्क्य
तयोरीश्वरावतारतामाह— मूर्त्ती इति । हे भगवन् भगवतः षड्गुण्यपरिपूर्णस्थैवेमे मूर्त्ती अवतारौ । तत्प्रयोजनमाह— त्रिलोक्याः क्षेमाय पालनाय
आध्यात्मिकादितापत्रयविरमाय मृत्युजित्यै मोक्षाय च यथायथ धर्मज्ञानादिप्रवर्त्तनोयेति ज्ञेयम् । तत्र दृष्टान्तमाह— यथेदं विश्वमवितुमन्या नानाविधा
मत्स्यादितनूर्विमर्षि तद्वदिति । न केवलं पालनादिमात्रं तव कर्म किन्तु सृष्टिप्रलयावर्पीत्याह— सृष्ट्वा पुनर्ग्रससि सर्वमिति । तत्राप्यन्यनिरपेक्षत्वे दृष्ट-

मूर्त्ती इमे भगवतो भगवस्त्रिलोक्या. क्षेमाय तापविरमाय च मृत्युजित्यै ॥ नाना विभर्ष्यवितुमन्यतनूर्थेदं सृष्ट्वा पुनर्ग्र-
ससि सर्वमिवोर्णनाभिः ॥ ४१ ॥ तस्यावितु. स्थिरचरोशितुराद्विमूल यस्तथ न कर्मगुणकालरजः स्पृशन्ति ॥ यदै-
स्तुवन्ति निनमन्ति यजन्यभीक्ष्णं ध्यायन्ति वेदहृदया मुनयस्तदास्यै ॥ ४२ ॥ नान्यं तवाद्भ्युपनयादपवर्गभूतै. क्षेमं
जनस्य परितोभिय ईश विद्मः ॥ ब्रह्मा विभेत्यलमतो द्विपराधीषण्य. कालस्य ते किमुत तत्कृतभौतिकानाम् ॥ ४३ ॥

न्तमाह— ऊर्णनाभिरिवेति ॥ ४१ ॥ यस्मादेवम्भूतस्त्व तस्माच्चवाद्भिमूल भजामीत्याह— तस्येति । तस्योक्तविधस्य अवितु. पालकस्य स्थिरचरोशितुः
स्थावरजङ्गमाना नियन्तुः अद्विमूल भजामीति तृतीयेनान्वयः । तद्भजनफलमाह— यस्तथ यदुपासक कर्म गुणकालाना रजोमल पाप न स्पृशन्ति ।
रज इति वा पाठः । अतएव वेदो हृदये येषा ते वेदतात्पर्यविदो मुनयस्तद्वाप्त्यै तज्याप्तये द्वे. स्तुवन्ति नितरा नमन्ति यजन्ति अभीक्ष्ण ध्यायन्ति
चेति ॥ ४२ ॥ यतोऽन्यः पुरुषार्थो नास्तीत्याह— हे ईश परितः सर्वेष्वपि लोकेषु भीर्यस्य तस्य जनस्य अपवर्गभूतैः मोक्षरूपस्य तव अद्भ्युपनयाच्छ्री-
मच्चरणप्राप्तेरन्य क्षेमं न विद्मः । अन्यस्य ब्रह्मलोकपर्यन्तस्याक्षमत्वमेव स्पष्टयति— ब्रह्मेति । द्विपराद्ध्यं द्विपराद्देकालवस्थापि धिषण्यं स्थान यस्य ब्रह्मापि
ते कालस्य त्वद्भुविजृम्भरूपात् कालात् यतः अल विभेति अतः किमु वक्तव्य तेन ब्रह्मणा कृताना भौतिकाना प्राणिना भयमस्तीति ॥ ४३ ॥

यस्मादेव तत्तस्मात् आत्मच्छदि स्वात्मावरकमपार्थ निष्फल च असत् तुच्छ दुःखप्रद च अन्त्य नश्वर चेद देहादि आदिपदेन गृहपुत्रकलत्रधनादि सर्वं हित्वा देहादिभजन त्यक्त्वा ऋतुधियः तेषा सततयुक्ताना योगक्षेमं वहाम्यहम् ॥ तेषामहं समुद्धर्त्ता मृत्युमसारमागरात्' इत्यादि । सत्यसङ्कल्पस्य आत्मगुरोः जीवस्य नियन्तुः अन्तर्यामितया साधु कर्म कारयितुः । परस्परमेवैश्वरस्य तव पादमूलमहं भजामीत्यन्वयः । नन्वपवर्गाय भवतु मरुजनं नान्यर्थमतः फलान्तरार्थं त्वन्यभजन कार्यमेवेत्याशङ्क्याह— तर्हीति । यदि तु अभिज्ञमात्र ज्ञानस्वरूप केवल त्वामेव पुरुषो भजति तर्हि ते त्वत् एव मनीषित स्वसङ्कल्पित सर्वमेव फल विन्देत न तव भक्तस्य फलान्तरार्थमायन्यभजनपेक्षेत्यर्थः ॥ ४४ ॥ ननु ब्रह्मरुद्रावपि मामैव मूर्त्ती अतो मामेव किमत्यन्तमादित्य इत्याशङ्क्याह— सत्त्वमिति । हे ईश हे आत्मबन्धो जीवहितचित्तक यद्यपि अस्य विश्वस्य स्थित्यादिहेतवः मायामयाः प्रकृतिविभागकृताः सत्त्वादयो गुणाः सृष्ट्यादिलीलार्थं त्वया धृता अङ्गीकृता अतस्तैवैव ब्रह्मादिमूर्तित्रय तथापि नृणामुपासका-

तद्वै भजाम्युतधियस्तव पादमूलं हित्वेदमात्मच्छदि चाऽऽत्मगुरोः परस्य ॥ देहाद्यपार्थमसदन्यमभिज्ञमात्रं विन्देत ते तर्हि सर्वमनीषितार्थम् ॥ ४४ ॥ सत्त्वं रजस्तम इतीश तवात्मबन्धो मायामया- स्थितिलयोदयहेतवोऽस्य ॥ ललाधृता यदपि सत्वमयी प्रशान्त्यै नान्ये नृणां व्यसनमोहभियश्च याभ्याम् ॥ ४५ ॥ तस्मात्तदेव भगवन्नथ तावकानां शुक्लां तनुं स्वदयितां कुशला भजन्ति ॥ यत्सालता- पुरुषरूपमुशन्ति सत्त्वं लोको यतोऽभयमुतात्मसुखं न चान्यत् ॥ ४६ ॥ तस्मै नमो भगवते पुरुषाय भूम्ने विश्वाय विश्वगुरवे परैर्देवताय ॥ नारायणाय ऋषये च नरोत्तमाय हसाय संयतगिरे निगमेश्वराय ॥ ४७ ॥

ना शान्त्यै मोक्षाय तु या सत्त्वमयी मूर्तिः सैव भवति अन्ये ब्रह्मरुद्रमूर्त्ती तथा न भवतः प्रत्युत याभ्यां व्यसन दुःख मोहः भीश्च भवति ॥ ४५ ॥ एतदेव सदाचारेण दृढयति - तस्मादिति । यस्मात् सत्त्वतनुरेव श्रेयस्करी तस्मात् हे भगवन् अथ विवेकानन्तर तावकाना त्वद्भक्ताना स्वदयिता मनसः प्रिया शुक्ला शुद्धसत्त्वमयीं तव तनु इह लोके कुशला निपुणबुद्धयो भजन्ति । भक्तप्रियत्वमेव स्पष्टयति— यदिति । यत्सत्त्व तदेव पुरुषस्य भगवतो रूपमिति सात्त्वता भक्ता उशन्ति मन्यन्ते । श्रेयोहेतुत्व स्पष्टयति— यतश्च सत्त्वात् उपासकाना वैकुण्ठलोको भवति अभय सर्वभयानिवृत्तिश्च भवति आत्मसम्बन्धि सुख च भवति, अन्यत् रजस्तमश्चैवम्भृतं न भवतीत्यर्थः ॥ ४६ ॥ अत आनन्दपरिपूर्णविग्रहे त्वयि किमप्युपकार कर्तुमहं न शक्त इति सूचयन्प्रणमति— तस्मै भगवते नमः । पुरुषाय सर्वान्तर्यामिणे सर्वसाक्षिणे च तथापि भूम्ने व्यापकाय विश्वाय सर्वान्ते

विश्वस्य गुखे हितोपदेष्टुं तत्र हेतुः— निगमेश्वराय वेदप्रवर्त्तकाय । हेसाय शुद्धाय । संयतागरे नियतवाचे ॥ ४७ ॥ नन्वेव मा सर्वोऽपि कथं न वेद तत्राह—यमिति । वितथैः निष्फलैः अक्षपथैः इन्द्रियमार्गैः भ्रमन्ती. विक्षिप्तबुद्धिः पुमान् स्वल्पेषु स्विन्द्रियेषु ह्यपि दृक्पथेषु विषयेषु च नियन्त-
तया सन्तमपि यत्वा नैव वेद । बुद्धिविक्षेपे हेतुमाह— तस्य तव मायया आवृत्ता आत्मविषया मतिर्यस्य सः । यस्त्वाद्य' मुख्यस्तव भक्तः स एवाखिलगुरोस्तव स्वरूपं साक्षाद्देह, ज्ञाने द्वारमाह— वेदमुपसाद्य प्राप्येति ॥ ४८ ॥ वेदेनैव त्वज्ज्ञानमि.युपपादयन् प्रणमति— यद्दर्शनमिति । यस्य तव दर्शनं निगमे वेदे भवति । दर्शनमेव विशिनष्टि— आत्मनस्तव रहः रहस्यप्रकाशरूपम् । अन्यथा तस्य दुर्ज्ञेयतामाह—अजो ब्रह्मा परो मुख्यो येषां ते कवयोऽपि यतन्तः साङ्ख्ययोगादिभिः प्रयतमाना अपि यत्र त्वज्ज्ञाने मुह्यन्ति त महापुरुष त्वा वन्द इत्यन्वयः । मोहे हेतुमाह— सर्वेषां

य वै न वेद वितथाक्षपथैर्भ्रमन्ती' सन्तं स्वल्पेष्वसुषु ह्यपि दृक्पथेषु ॥ तन्माययावृतमति. स उ एव साक्षादाद्यस्त-
वाऽखिलगुरोरुपसाद्य वेदम् ॥ ४८ ॥ यद्दर्शनं निगम आत्मरह.प्रकाशं मुह्यन्ति यत्र कवयोऽजपरा यतन्तः ॥ त सर्ववादविषयप्रतिरूपशीलं वन्दे महापुरुषमात्मनिगूढबोधम् ॥ ४९ ॥ इति श्रीमद्भागवते महापुराणे द्वादशस्कन्धे
सर्वाश्रयानिरूपणे मार्कण्डेयतपश्चर्यानिरूपणं नामाष्टमोऽध्यायः ॥ ८ ॥ ४९ ॥ सूत उवाच ॥ सस्तुतो भगवानित्थं
मार्कण्डेयेन धीमता ॥ नारायणो नरसख. प्रीत आह भृगूदहम् ॥ १ ॥ श्रीभगवानुवाच ॥ भो भो ब्रह्मर्षिवर्याऽसि
सिद्ध आत्मसमाधिना ॥ मयि भक्त्याऽनपायिन्या तपःस्वाध्यायसंयमै ॥ २ ॥

साङ्ख्ययोगादिवादानां ये विषया मतभेदास्तेषां प्रतिरूप तत्तदनुसारि शील स्वभावो यस्य तम् । तत्रापि हेतुमाह— आत्मना देहादिसङ्घातेन निगूढो
बोधः प्रकाशो यस्य तम् ॥ ४९ ॥ इति श्रीब्रह्मभार्तव्यश्रययोगोपासनुना ॥ श्रीमन्मुकुन्दरायाणां पादसेवाधिकारिणां ॥ १ ॥ श्रीमद्भिद्राख्येन
भजनानन्दसिद्ध्ये ॥ श्रीमद्भागवतस्येयं टीका बालप्रबोधिनी ॥ २ ॥ रचिता द्वादशे तत्र सर्वाश्रयानिरूपणे ॥ मार्कण्डेयतपश्चर्याबोधको ह्यष्टमो
गतः ॥ ३ ॥ ४९ ॥ नवमे भगवन्मायादर्शनं वाञ्छतो मुनेः ॥ दर्शिता प्रलयब्धौ सा हरिणेति निरूप्यते ॥ १ ॥ एव तपआदिभिः सन्तुष्टो भग-
वास्तस्मै वर प्रायच्छदित्याह— सस्तुत इत्यादिना ॥ १ ॥ भो भो ब्रह्मर्षिवर्ये आत्मसमाधिना चित्तैकाग्र्येण भक्त्यादिभिश्च त्व सिद्धः
कुतार्थोऽसीत्यन्वय' ॥ २ ॥

वयं ते परितुष्टाः स्मेति बहुवचन सर्वदेवाभिप्रायेण । वरदेशादित्येकवचन तु द्वयोरैक्याभिप्रायेण प्रतीच्छ गृहाण ॥ ३ ॥ देवदेवो ब्रह्मा तस्यापीश प्रपन्नाना शरणमागतानामार्त्तं क्लेश हरतीति तथाभूत आश्रिता न च्यवन्ति यस्य स हे अच्युत वरेण च्छन्दयता त्वया जितमुत्कर्षो दर्शितः । वरस्तु मम नाकाङ्क्षित इत्याह— यद्भवान्नोऽस्मभ्य सम्यगदृश्यत एतावतैव वरेणालम् ॥ ४ ॥ तत्र हेतुतया तद्दर्शनस्य दुर्लभतामाह— गृहीत्वेति । यस्य तव श्रीमत्पादाब्जदर्शनं योगशुद्धेन मनसा गृहीत्वा प्रात्याप्यजादयः कृतार्था भवन्ति स भवान्मेऽक्षगोचरो जातोऽस्ति, किमतः परं वरेणेत्यर्थः ॥ ५ ॥ यद्यपि त्वदर्शनादेव कृतार्थोऽह तथापि हे अम्बुजपत्राक्षेननेन तव कृपादृष्टयैव मोहनिवृत्त्या संसारतापनिवृत्तिर्नित्यथेति सा न त्याज्येति सूचयति

वयं ते परिनुष्टा. स्म त्वद्बृहद्व्रतचर्यया ॥ वरं प्रतीच्छ भद्रं ते वरदेशादभीप्सितम् ॥ ३ ॥ ऋषिरुवाच ॥ जितं ते देव-
देवेश प्रपन्नार्तिहरान्युत ॥ वरेणैतावताऽल नो यद्भवान्ममदृश्यत ॥ ४ ॥ गृहीत्वाऽजादयो यस्य श्रीमत्पादाब्जदर्श-
नम् ॥ मनसा योगपक्वेन स भवान्मेऽक्षगोचर ॥ ५ ॥ अथाप्यम्बुजपत्राक्ष पुण्यश्लोकशिखामणे ॥ द्रक्षे मार्यां यया
लोकः सपालो वेद सद्भिदाम् ॥ ६ ॥ मृत उवाच ॥ इतीडितोऽर्चित काममृषिणा भगवान्मुने ॥ तथेति स समय-
न्प्रागाद्दृढार्थाश्रममीश्वर ॥ ७ ॥ तमेव चिन्तयन्नर्थमृषि. स्वाश्रम एव सः ॥ वसन्नश्रयर्कसोमाम्बुभूवायुवियदात्मसु ॥ ८ ॥
ध्यायन्सर्वत्र च हरि भावद्रव्यैरपूजयत् ॥ कचिन्पूजां विसस्मार प्रेमप्रसरसम्प्लुत ॥ ९ ॥ तस्यैकदा भृगुश्रेष्ठ पुष्पभ-
द्रातटे मुनेः ॥ उपासीनस्य सन्ध्यायां ब्रह्मन्वायुरभूमहान् ॥ १० ॥

अतएव तव सुयशःप्रसार इत्याशयेन पुनः सम्बोधयति— पुण्यश्लोकशिखामण इति । यया मायया लोकपालैर्ब्रह्मादिसः सहितो लोकः सर्वोऽपि
जनः सद्भिदा सच्छब्दवाच्ये त्वयि भिदा देवतिर्यङ्मनुष्यादिभेदं वेद पश्यति ता तव माया द्रक्ष्ये द्रष्टुमिच्छामीत्यन्वयः ॥ ६ ॥ इत्येवमीडितः स्तुतो
भगवान् हे मुने तथेति । द्रक्ष्यमीत्युक्तो समयन् मन्दहासं कुर्वन् बदर्याश्रमं प्रति प्रागात् ॥ ७ ॥ तमेव मायादर्शनरूप कदा द्रक्ष्यामीति चिन्तयन्
अश्रयादिषु सर्वत्र च हरिं ध्यायन् भावद्रव्यैः मनोमयैर्गन्धपुष्पनैवेद्यादिभिः पूजासाधनैरपूजयदिति द्वयोरन्वयः । कचिन्त कदाचित् प्रेमप्रसरेण प्रेम-
प्रवाहाधिक्येन सम्प्लुतो व्याप्तः सस्ता पूजामपि विसस्मार विस्मृतवान् ॥ ८ ॥ ९ ॥ मायादर्शनमाह— तस्येत्यादिना ॥ १० ॥

चण्डशब्दं समुदीरयन्तं कुर्वन्त त वायुमतु कराला भयङ्करा बलाहका मेघा अभवन् आविर्भव्युः ते च तडिङ्गिः सहिता उच्चैः स्वनन्तो गर्जन्तोऽक्ष-
स्थाक्षतद्वत्तथविष्ठा अतिस्थूला वर्षधारा अभितो मुमुचुः ॥ ११ ॥ चतुर्दंशु वृत्तमानाः समुद्राः परितः क्षमातल भूषण्डल उग्रा नक्का येषु तैः समी-
रवेगोत्पितैरूर्मिभिर्ग्रसन्तः भयानका आवर्त्ता येषु गभीरो घोषो येषु ते च ते व्यदश्यन्त ॥ १२ ॥ अतिधुभिः अतिक्रान्ता द्यौर्भाभिस्तामिङ्गिः जलैः ।
खरैः दुःसहैः सूर्यदिग्भिः वायुभिर्वेति शेषः । शतहृदाभिः विद्युद्भिश्च । दीर्घत्वमार्षं छन्दोनुसारेण । एवमात्मना सह जगज्ज्वादिचतुर्विधं जगद-
न्तर्बहिश्चोपतापित वीक्ष्य तथा क्षमा च जलाप्लुता वीक्ष्य मुनिर्विमनाः सन् समन्वसत् भय प्राप ॥ १३ ॥ तस्य मुनेरेवमुदीक्षतः सतः वर्षद्विरम्बु-

तं चण्डशब्दं समुदीरयन्तं बलाहका अन्वभवन्कराला ॥ अक्षस्थविष्ठा मुमुचुस्तडिङ्गिः स्वनन्त उच्चैरिभिवर्षधारा-
॥ ११ ॥ ततो व्यदश्यन्त चतुःसमुद्राः समन्ततः क्षमातलमाग्रसन्तः ॥ समीरवेगोर्भिभिरुग्रनक्रमहाभयावर्तगभीरघोषाः
॥ १२ ॥ अन्तर्बहिश्चाद्विरतिधुभि खरैः शतहृदाभीरुपतापित जगत् ॥ चतुर्विधं वीक्ष्य सहात्मना मुनिर्जलाप्लुतां
क्षमां विमना समन्वसत् ॥ १३ ॥ तस्यैवमुदीक्षत ऊर्मिभीषणः प्रभञ्जनाघूर्णितवार्महाणव ॥ आपूर्यमाणोवरषद्विरम्बुदैः
क्षमामप्यघाद्वीपवर्षाद्रिभिः समम् ॥ १४ ॥ सक्षमाऽन्तरिक्षं सदिव सभागणं त्रैलोक्यमासीत्सह दिग्भिराप्लुतम् ॥ स एक
एवोर्वरितो महामुनिर्वन्नाम विक्षिप्य जटा जडान्धवत् ॥ १५ ॥ क्षुत्तदपरीतो मकरैस्तिमिद्गिरुपडुतो वीचिन भस्वताहतः ॥
तमस्यपारे पतितो भ्रमन्दिशो न वेद ख गां च परिश्रमेषित ॥ १६ ॥ कचिद्गतो महावर्तं तरलैस्ताडित कचिद् ॥
यादोभिर्भक्ष्यते कापि स्वयमन्योन्यधातिभिः ॥ १७ ॥ कचिच्छोक कचिन्मोहं कचिद्दुःखं सुखं भयम् ॥ कचिन्मृत्यु-
मवाप्नोति व्याध्यादिभिरुतादित ॥ १८ ॥

दैरापूर्यमाणः प्रभञ्जनेन वायुना घूर्णितं भ्रामितं वार्जल यस्मिन्सः । अत ऊर्मिभीषणश्चार्णवः द्वीपवर्षादिभिः सम सह क्षमा भूमिमप्यघात छादयामास ॥ १४ ॥
सक्षमान्तरिक्ष भूम्यन्तरिक्षस्य प्राणिसहित सदिव स्वर्गस्थदेवसहित भागणाः ज्योतिर्गणास्तैश्च सहितं दिग्भिश्च सहित त्रैलोक्यमाङ्गिराप्लुतमासीदि-
त्यन्वयः । जटा विक्षिप्य विकीर्य जडान्धवत् बन्नाम ॥ १५ ॥ वीचिभिस्तरङ्गैर्नभस्वता वायुना च हतः ताडितः अतएव परिश्रमेणेषितो व्याप्तः दिशः
खमाकाश गा भूमि च न वेद ॥ १६ ॥ अन्योन्यधातिभिः परस्पर युध्यद्भिर्यदोभिर्मत्स्यादिभिर्जलचरैः कापि स्वय भक्ष्यते च ॥ १७ ॥ १८ ॥

विष्णुमायावृतात्मन इत्यनेन स एव तथा दृष्टवान्नायं इति सूचितम् ॥ १९ ॥ पृथिव्याः ककुदि उन्नतप्रदेशे न्यग्रोधपोत कोमल वट ददृशे ॥ २० ॥ तस्य वटस्य प्रागुत्तरस्यामीशानदिकशाखायां शिशुमपि दृदृशे । त विशिनष्टि- शयानमित्यादिना । तमोऽन्धकार प्रसन्त निराकुर्वन्तम् ॥ २१ ॥ इन्द्रनीलवच्छामम् । श्रीमत् रम्य वदनपङ्कजं यस्य तम्, कम्बुवत् त्रिरेखावृता ग्रीवा यस्य तम् । महोरस्क विशालवक्षसम् । सुनास शोभना नासा यस्य तम् सुन्दरे भ्रुवौ यस्य तम् ॥ २२ ॥ श्वासैरेजन्तः कम्पमाना ये अलकास्तैराभात शोभितम् कम्बुवत् अन्तर्वलयेन श्रीर्योस्तौ कम्बुश्रियौ तयोः कर्णयोर्दीडिमपुष्पे यस्य तम् । विद्रुमतुल्याधरभासा ईषत् शोणायित सुधातुल्य स्मित यस्य तम् ॥ २३ ॥ पद्मगर्भवत् आ ईषत् अरुणवदपाङ्गौ नेत्रान्तौ

अयुतायुतवर्षाणां सहस्राणि शतानि च ॥ व्यतीयुर्भ्रमतस्तस्मिन् विष्णुमायावृतात्मन ॥ १९ ॥ स कदानिष्क्रमस्तस्मिन्पृथिव्याः ककुदि द्विजः ॥ न्यग्रोधपोतं ददृशे फलपल्लवशोभितम् ॥ २० ॥ प्रागुत्तरस्यां शाखायां तस्यापि ददृशे शिशुम् । शयानं पर्णपुटके प्रसन्तं प्रभया तमः ॥ २१ ॥ महामरकतस्यामं श्रीमद्वदनपङ्कजम् ॥ कम्बुश्रिव महोरस्कं सुनासं सुन्दरभ्रुवम् ॥ २२ ॥ श्वासैजदलकाभातं कम्बुश्रीकर्णेदाडिमम् ॥ विद्रुमाधरभासेषच्छोणायिनसुधास्मितम् ॥ २३ ॥ पद्मगर्भरुणापाङ्गं हृद्यहासावलोकनम् ॥ श्वासैजदलिसंविमनिष्क्रानाभिदलोदरम् ॥ २४ ॥ चार्वेङ्गुलिभ्यां पाणिभ्यामुन्नीय चरणाम्बुजम् ॥ मुखे निधाय विप्रेन्द्रो धयन्त वीक्ष्य विस्मितः ॥ २५ ॥ तददर्शनाद्दीतपरिश्रमो मुदा प्रोत्फुल्लहृत्प्रविलोचनाम्बुज ॥ प्रहृष्टरोमाद्भुतभावशङ्कितः प्रष्टुं पुरस्त प्रससार बालकम् ॥ २६ ॥

यस्य तम् । हृद्यो हासो यस्मिन्तदवलोकनं यस्य तम् । श्वासैरेजन्त्यश्चलन्त्यो बलयस्तिर्यक् निम्नरेखास्ताभिः सवित्रा चञ्चला निद्रा गम्भीरा नाभियस्मिन्तत् दलवदश्चत्प्रसङ्काशामुदर यस्य तम् ॥ २४ ॥ चारवः अङ्गुलयो यथोस्ताभ्या पाणिभ्या चरणाम्बुजमुन्नीय आकृष्य मुखे निधाय तदङ्गुलधयन्तं पिबन्त शिशु विलोकेषु विप्रेन्द्रो विस्मितो बभूवेति शेषः ॥ २५ ॥ तस्य शिशोर्दर्शनाद्दीतो गतः परिश्रमो यस्य सः मुदा हर्षेण प्रोत्फुल्लानि हृत्प्रविलोचनाम्बुजानि यस्य सः प्रहृष्टानि रोमाणि यस्य सः अद्भुतभावमत्याश्चर्यरूप तेन शङ्कितोऽपि त बालक प्रष्टुं पुरः प्रससार समीप गतः ॥ २६ ॥

तत्र गर्भेऽपि अदः इदं जगत् यथा पुरा प्रलयात्पूर्वं न्यस्त विन्यस्तमचष्ट । दृष्ट्वा चातीव विस्मितः सन्नमुह्यत् ॥ २७ ॥ कृत्स्नशो दर्शनं प्रपञ्चयति-
खमित्यादिना । खमन्तरिक्षम् भगणान् नक्षत्रगणान् ककुभो दिशः पुराणि च आकारांश्च । खेटान् कर्षकग्रामान् आश्रमाश्च वर्णांश्च तेषां वृत्तीश्चेत्यर्थः
॥ २८ ॥ नाना युगानि कल्पाश्च कल्पयति तैर्वा कल्प्यत इति कल्पन कालं च । सदिव यथार्थमिव तस्यावभासितं स ददर्श ॥ २९ ॥ ३० ॥
वटं च तोकं बालं च वीक्ष्य तस्य प्रेम्णा सुधातुल्यास्मितेन च युक्तेनापाङ्गनिरीक्षणेन निरीक्षितः सन् ॥ ३१ ॥ अथानन्तरं तं बालकं वीक्ष्य नेत्राभ्यां
हृदि अधिष्ठितं स्थापितमपि बहिरपि तं परिचिन्तुमभ्यात् अभिमुखं जगामेत्यन्वयः । एव परिष्वङ्गेच्छया हेतुमाह- अतिसङ्क्षिप्त इति । स च हृदि

तावच्छिशोर्वै श्वसितेन भार्गवः सोऽन्तरोरं मशको यथाऽविशत् ॥ तत्राप्यदो न्यस्तमचष्ट कृत्स्नशो यथा पुरा
ऽमुह्यदतीव विस्मितः ॥ २७ ॥ खं रोदसीभगणानद्रिसागरान् दीपान्सर्वान्ककुभः सुरासुरान् ॥ वनानि देशान्सरितः
पुराकरान्खेटान् व्रजानाश्रमवर्णवृत्तयः ॥ २८ ॥ महान्नि भूतान्यथ भौतिकान्यसौ कालं च नानायुगकल्पकल्पनम् ॥
यत्किञ्चिदन्यद्भवहारकारणं ददर्श विश्वं सदिवैवभासितम् ॥ २९ ॥ हिमालयं पुष्पवहां च तां नदीं निजाश्रमं तत्र
ऋषीन्पश्यत् ॥ विश्वं विपश्यन् श्वसिताच्छिशोर्वै बहिर्निरस्तो न्यपतल्लयाब्धौ ॥ ३० ॥ तस्मिन् ग्रथिव्याः ककुदि प्ररूढं
वटं च तत्पर्णपुटे शयानम् ॥ तोकं च तस्येमुधास्मितेन निरीक्षितोपाङ्गनिरीक्षणेन ॥ ३१ ॥ अथ तं बालकं वीक्ष्य
नेत्राभ्यां धिष्ठितं हृदि ॥ अभ्यादतिसङ्क्षिप्तं परिष्वक्तुमधोक्षजम् ॥ ३२ ॥ तावत्स भगवान्साक्षादधोगार्धशो गुहाशयः ॥
अन्तर्दक्ष ऋषेः सद्यो यथेहानीशनिर्मिता ॥ ३३ ॥ तमन्वथ वटो ब्रह्मन्सलिलं लोकसम्लवः ॥ तिरोधायि क्षणादस्य
स्वाश्रमे पूर्ववत्स्थितः ॥ ३४ ॥

चिन्तनयोग्य एव न परिष्वङ्गयोग्यः अतीन्द्रियत्वादित्याशयेनाह- अधोक्षजमिति ॥ ३२ ॥ तावत् परिष्वङ्गलभात्पूर्वमेव सद्यः सोऽन्तर्हितो बभूव ।
तत्र दृष्टान्तमाह- यथेति । यथानीशस्य भाग्यहीनस्य पुरुषस्य निर्मिता कृता ईहा इच्छा निष्फला भवति तथा ऋषेः मार्कण्डेयस्याप्यालिङ्गनेच्छा
निष्फला जातेत्यर्थः । अन्तर्हितत्वं तु तस्य स्वभाव एवेत्याशयेनाह- गुहाशय इति । गुहास्वन्तःकरणेषु साक्षितया वर्तमानः । एवमन्तर्दक्षेने सामर्थ्य-
माह- योगाधीश इति । तत्र हेतुः- भगवानिति ॥ ३३ ॥ तमन्तर्हितं भगवन्तमनु वटः सलिलं लोकसम्लवश्च तत्क्षणादेव तिरोधायि अन्तर्हितः
सोऽपि मुनिः स्वाश्रम एव यथापूर्वं स्थितः ॥ ३४ ॥

इति श्रीब्रह्माचार्यवैश्वगोपालसूनुना ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्गिरिधराख्येन भजनानन्दसिद्धये ॥ श्रीमद्भागवतस्यैय टीका बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ नवमो मार्कण्डेययोगमायाप्रदर्शकः ॥ ३ ॥ ४ ॥ दशमे शिव आगत्य सृक्-पण्डितनयाय वै ॥ प्रीतो भक्तिप्रदानादि कृतवानिति वर्ण्यते ॥ १ ॥ तदनन्तर यज्जात तदाह— स एवमिति ॥ १ ॥ शरणगमनप्रकारं दर्शयति— प्रपन्न इति । हे हरे ज्ञानकाशया ज्ञानवत्प्रकाशमानया यस्य तव मायया विबुधा विद्वान्मोक्षोपि यमेव ज्ञानिन इत्यहङ्कारेण विमुह्यन्ति तस्य ते तव प्रपन्नाभयद प्रपन्नाना मायाकृतभयनिवर्तकमङ्घ्रिमूल प्रपन्नोऽस्मि शरणमागतोऽस्मीत्यन्वयः ॥ २ ॥ श्रीनारायण एव स्वमायादर्शनश्रान्त श्रीशिवरूपेण

इति श्रीमद्भागवते महापुराणे द्वादशस्कन्धे आश्रयनिरूपणे मायादर्शनं नाम नवमोऽध्यायः ॥ ९ ॥ १ ॥ सूत उवाच ॥ स एवमनुभूयेदं नारायणविनिर्मितम् ॥ वैभवं योगमायायास्तमेव शरण ययौ ॥ १ ॥ मार्कण्डेय उवाच ॥ प्रपन्नोऽस्म्यङ्घ्रिमूलं ते प्रपन्नाभयदं हरे ॥ यन्माययाऽपि विबुधा मुह्यन्ति ज्ञानकाशया ॥ २ ॥ मृत उवाच ॥ तदेवं निभृतात्मानं वृषेण दिवि पर्यटन् ॥ रुद्राण्या भगवान्रुद्रो ददर्श स्वर्गैर्वृत ॥ ३ ॥ अथोमा तस्मिन् वीक्ष्य गिरिश समभाषत ॥ पश्येम भगवन्विप्र निभृतात्मेन्द्रियाशयम् ॥ ४ ॥ निभृतोदङ्गषवाता वातापाये यथाऽर्णवः ॥ कुर्वस्य तपसः साक्षात्ससिद्धिं सिद्धिदो भवान् ॥ ५ ॥ श्रीभगवानुवाच नैवेच्छत्याशिष क्वापि ब्रह्मर्षिर्मोक्षमप्युत ॥ भक्तिं परां भगवति लब्धवान्पुरुषेऽव्यये ॥ ६ ॥ अथापि संवदिष्यामो भवान्येतेन साधुना ॥ अयं हि परमो लोभो नृणां साधुसमागमः ॥ ७ ॥

सान्त्वयामास तदाह— तमेवमित्यादिना । त निभृतात्मानं समाहितचित्त मुनि दिवि अन्तरिक्षे पर्यटन् रुद्रो ददर्शेत्यन्वयः ॥ ३ ॥ निभृता निश्चला आत्मेन्द्रियाशया वैहेन्द्रियमनासि यस्य तमिम हे भगवन् पश्येत्यभाषतेति सम्बन्धः ॥ ४ ॥ निभृत निश्चलमुदङ्गषवातश्च यस्मिन्सोऽर्णवो यथा तथा येषां त इति शेषः । अस्य मुनेस्तपस सिद्धिं फल साक्षात्कुरु देहि यतो भवान् सिद्धिदः ॥ ५ ॥ आशिषः अभ्युदयलक्षणा मोक्षमपि नेच्छति । उतेत्याश्रये । तत्र हेतुमाह— भक्तिमिति ॥ ६ ॥ तथाव्येतेन सह संवदिष्यामः सवाद करिष्यामः । हि यस्मादयं साधुना सह समागमो मेलनमेव परमो लोभः फलम् ॥ ७ ॥

इति पार्वती प्रत्युक्त्वा भगवान् रुद्रस्तं मुनिं प्रत्युपेयाय आगतः । तत्र हेतुः सात्त्वता भगवद्भक्तानां गतिः परमोपकारी । तत्र हेतुमाह— सर्वविद्या-
नामीशानः प्रवर्चकः उपदेष्टा तदुपदेशः सफल एव भवति यतः सर्वदेहिनामीश्वरः अन्तर्यामीति ॥ ८ ॥ यदा तयोरागमनमात्मानं विश्वं च स न
वेद तदा तत् तस्य समाहितचित्तत्वेन बहिरञ्जानमभिज्ञाय भगवान् गिरिशो योगमायया तस्य गुहाकाशमाविशदिति द्वयोरन्वयः । तत्र दृष्टान्त-
माह— वायुश्छिद्रमिवेति । तथा ज्ञाने प्रवेशे च सामर्थ्यमाह— ईश्वर इति । तयोर्देशनस्यावश्यकत्वमाह— साक्षादीशयोर्जगदात्मनोरिति । तथापि
तददर्शने हेतुमाह— रुद्रा धियोऽन्तःकरणस्य वृत्तयो यस्य सः ॥ ९ ॥ १० ॥ अपिशब्दस्तु शब्दार्थकः । आत्मनि हृदये तु शिव प्राप्तं विचक्ष्य

सूत उवाच ॥ इत्युक्त्वा तमुपेयाय भगवान्स सता गतिः ॥ ईशानः सर्वविद्यानामीश्वरः सर्वदेहिनाम् ॥ ८ ॥ तयो-
रागमनं साक्षादीशयोर्जगदात्मनोः ॥ न वेद रुद्धधीवृत्तिरात्मानं विश्वमेव च ॥ ९ ॥ भगवोस्तदभिज्ञाय गिरिशो
योगमायया ॥ आविशत्तुहाकाशं वायुश्छिद्रमिवेश्वरः ॥ १० ॥ आत्मन्यपि शिवं प्राप्तं तडित्पिङ्गजटाधरम् ॥ त्र्यक्षं
दशभुजं प्रांशुमुद्यन्तमिव भास्करम् ॥ ११ ॥ व्याघ्रचर्मोन्मथर शूलखट्वाङ्गचर्मभिः ॥ अक्षमालाढमरुककपासिधनुःसह ॥
विभ्राण सहसा भात विचक्ष्य हृदि विस्मितः ॥ १२ ॥ किमिदं कुत एवेति समाधेर्विरतो मुनिः ॥ नेत्रे उन्मील्य
ददृशे सगणं सोमयागतम् ॥ रुद्रं त्रिलोकैकगुरुं ननाम शिरसा मुनिः ॥ १३ ॥ तस्मै सपर्यां व्यदधात्सगणाय सहो-
मया ॥ स्वागतासनपाद्यार्धगन्धस्रग्धूपदीपकैः ॥ १४ ॥ आह चाऽऽत्मानुभावेन पूर्णकामस्य ते विभो ॥ करवाम
किमीशान येनेदं निर्वृतं जगत् ॥ १५ ॥ नम शिवाय शान्ताय सत्त्वाय प्रमृडाय च ॥ रजोजुषेऽप्यधोराय नमस्तुभ्यं
तमोजुषे ॥ १६ ॥

दृष्ट्वा किमिदं हृदि सहसा भात कुत एवागतमिति विस्मितः सन् समाधेर्विरतः उत्थितो मुनिर्नेत्रे उन्मील्य सगणं भृतादिगणसहितं मोमया उमया
सहागतं ददृश इति त्रयाणामन्वयः । तडित्पिङ्गजटा धारयतीति तथा तम् । त्रीण्यक्षीणि यस्य तम् । प्राशुमुन्नतम् ॥ ११ ॥ शूलादिभिः सहाक्ष-
मालादीन् विभ्राणमित्यन्वयः । अक्षमालादीनां द्वन्द्वैक्यम् ॥ १२ ॥ १३ ॥ स्वागतप्रश्नादिभिः सगणाय तस्मै सपर्यां पूजा व्यदधात् ॥ १४ ॥ हे
ईशान येनानन्दरूपेण त्वया इदं जगत्त्रिवृत्तमानन्दितं भवति तस्यात्मानन्दानुभावेनैव पूर्णकामस्य ते तव वयं अल्पकाः किं करवाम न किमपि कर्तुं
शक्ता इत्याह चेत्यन्वयः ॥ १५ ॥ एवमात्मनोऽकिञ्चित्करत्वमुक्त्वा निर्गुणत्वेन त्रिगुणत्वेन च नमस्करोति— नम इति । शिवाय स्वरूपतः

परमानन्दरूपाय सत्त्वाय सत्त्वाधिष्ठाने विष्णवे अतएव मृडयति सुखयतीति तथा तस्मै रजोजुषे ब्रह्मणे तमोजुषे घोराय भयङ्कराय रुद्राय नमः ॥ १६ ॥ एव स्तुतः स रुद्रस्त मुनिमभाषत ॥ १७ ॥ तद्भाषणमाह—नोऽस्मत्तः काम यथेष्ट वर वृणीष्व । यतो वय ब्रह्मविष्णुरुद्राख्योऽपि वर-
देशा इति । तथापि मम न किञ्चिदपेक्षितमिति चेत्त्राह—अमोघमिति । यत् येभ्योऽमुत मोक्षमपि विन्दते ॥ १८ ॥ वरदानादिनाऽस्माभिर्भवत्से-
वैव क्रियते न त्वनुग्रहः । भवता जगद्बन्धत्वादित्याशयेन ब्राह्मणान्तौति—ब्राह्मण इत्यादिना । साधवः सदाचारनिष्ठाः । शान्ताः मत्सरादि-
रहिताः । निस्सङ्गा निष्कामाः । भूतेषु वत्सलाः कृपायुक्ताः । अस्मासु त्रिषु भक्ता यतः समदर्शिनः ॥ १९ ॥ एवम्भूता ब्राह्मणस्तान् लोकैः जनैः
सहिता लोकपाला वन्दन्त्यर्चन्त्युपासते । तथाऽह ब्रह्मा हरिश्च त्रयोऽपि वन्दाम अर्चाम उपास्महे ॥ २० ॥ पूज्यतमत्वे हेत्वन्तरमप्याह—नेति । यतस्ते

सुत उवाच ॥ एवं स्तुतः स भगवानादिदेव सत्तां गति ॥ परिष्टु प्रसन्नात्मा प्रहसंस्तमभाषत ॥ १७ ॥ श्रीभगवा-
नुवाच ॥ वर वृणीष्व न कामं वरदेशा वयं त्रयः ॥ अमोघ दर्शन येषा मर्त्यो यदिन्दतेऽमृतम् ॥ १८ ॥ ब्राह्मणाः
साधवः शान्ता निस्सङ्गा भूतवत्सलाः ॥ एकान्तभक्ता अस्मासु निर्वेरा समदर्शिनः ॥ १९ ॥ सलोकालोकपालान्ता-
न्वन्दन्त्यर्चन्त्युपासते ॥ अहं च भगवान्ब्रह्मा स्वयं च हरिरीश्वरः ॥ २० ॥ न ते मय्यच्युतेऽजे च भिदामण्वपि चक्षते ॥
नाऽऽत्मनश्च जनस्यापि तद्बुष्मान्वयमीमहि ॥ २१ ॥ न ह्यमयानि तीर्थानि न देवाश्चेतनोऽज्ञिताः ॥ ते पुनन्युरका-
लेन यूय दर्शनमात्रतः ॥ २२ ॥ ब्राह्मणेभ्यो नमस्यामो येऽस्मद्रूप त्रयीमयम् ॥ विभ्रत्यात्मसमाधानतपःस्वाध्यायसंयमै-
॥ २३ ॥ श्रवणादर्शनाद्यापि महापातकिनोऽपि वः ॥ शुद्धैर्ब्रह्मन्यजाश्चापि किमु सम्भाषणादिभि ॥ २४ ॥

ब्राह्मणा अस्मासु त्रिषु तथाऽऽत्मनश्च जनस्य चापि अणुमात्रमपि भिदा न चक्षते न पश्यन्ति । तत्तस्मादेवम्भूतान् युष्मान् ब्राह्मणान् वयमीमहि भजेम
॥ २१ ॥ युष्मद्दर्शनेनैव कृतार्था वयमित्याह—न हीति । तीर्थानि दर्शनमात्रतो हि यस्मान्न पुनन्ति किन्तु बहुकालेन ते सेविताः पुनन्ति यूय साध-
वरतु दर्शनमात्रतः पुनीथ अतो वयं कृतार्था इति शेषः ॥ २२ ॥ अतो ये आत्मसमाधान विचैकाग्र्य तपः आलोचन स्वाध्यायः अध्ययन संयमो
वागादिनियमस्तैः त्रयीमय वेदत्रयात्मकमस्मद्रूप विभ्रति तेभ्यो ब्राह्मणेभ्य तान् ब्राह्मणान् नमस्याम इत्यन्वयः ॥ २३ ॥ किञ्च येषा श्रवणादितो
महापातकिनोऽपि जात्यशुद्धा अन्यजश्च शुद्धयोर्न तेषा भाषणसत्करादिभिः शुद्धौ किमु वक्तव्यमतो वय तैः कृतार्था इत्यर्थः ॥ २४ ॥

चन्द्रो ललामो भूषण यस्य तस्य धर्मरहस्ययुक्तममृतास्पद वचः कर्णयोः कर्णाभ्यां पिबन् ऋषिर्नातृप्यत अलमिति नामन्यत ॥ २५ ॥ शिवस्य वागेवामृत तेन ध्वस्तः क्लेशपुञ्जो यस्य स त शिवमब्रवीत् ॥ २६ ॥ अहो आश्चर्यमीश्वरस्येय चर्या लीला दुर्विभाव्या अवितर्क्या यत् यया ईशित-
व्यानि स्वनियम्यानि भूतानि स्वय जगदीश्वरा अपि नमन्ति स्तुवन्ति चेति ॥ २७ ॥ एव दुर्वितर्क्यत्वमुक्त्वा तत्र स्वनिश्चयमाह— धर्ममिति । स्वय
देहिना धर्मवक्तारोऽपि यत् स्वय धर्ममाचरन्ति अन्यैः क्रियमाणमनुमोदन्ते च तत्कर्तृन् स्तुवन्ति च तत् प्रायोऽन्यान् धर्मं ग्राहयितुमेव स्वेषा पूर्ण-
कामत्वेन तत्फलकामनाभावात् । अन्यथा प्रवृत्त्यसम्भवाच्चेत्याशयः ॥ २८ ॥ नन्वेतस्य स्वप्नभावतिरस्कारकत्वात् परोपकारार्थमपि कथ युक्तमित्या-
शङ्क्याह— नैतेति । एतावता लोकसङ्ग्रहमात्रेण तैर्मयावृत्तिभिः स्वमायामयी वृत्तिषु तैर्मनादिभिर्भवतो मायिनस्तवानुभावो न दुष्येत । तत्र

सूत उवाच ॥ इति चन्द्रललामस्य धर्मगुह्योपबृंहितम् ॥ वचोऽमृतायनमृषिर्नातृप्यत्कर्णयोः पिबन् ॥ २५ ॥ स चिरं
मायया विष्णोर्भ्रामितः कश्चितो भृशम् ॥ शिववागमृतचस्तक्लेशपुञ्जस्तमब्रवीत् ॥ २६ ॥ ऋषिरुवाच ॥ अहो ईश्वर-
चर्येयं दुर्विभाव्या शरीरिणाम् ॥ यन्नमन्तीशितव्यानि स्तुवन्ति जगदीश्वराः ॥ २७ ॥ धर्मं ग्राहयितुं प्राय प्रवक्तारश्च
देहिनाम् ॥ आचरन्त्यनुमोदन्ते क्रियमाणं स्तुवन्ति च ॥ २८ ॥ नैतावता भगवतः स्वमायामयवृत्तिभिः ॥ न दुष्ये-
तानुभावस्तैर्मायिनः कुहक यथा ॥ २९ ॥ सृष्ट्वदं मनसा विश्वमात्मनाऽनुप्रविश्य य ॥ गुणै कुर्वद्भिराभाति कर्तैव
स्वप्नदृग्गुण्यथा ॥ ३० ॥ तस्मै नमो भगवते त्रिगुणाय गुणात्मने ॥ केवलायाद्वितीयाय गुरवे ब्रह्ममूर्तये ॥ ३१ ॥

दृष्टान्तमाह— मायिन प्रसिद्धस्य यथा कुहक तत्प्रभाव न दूषयति, तथैतान्यर्पीश्वरप्रभाव न दूषयन्तीत्यर्थः ॥ २९ ॥ आस्ता तावच्छोकसङ्ग्रहार्थं
नमनादिभिस्तिरस्काराशङ्का यतो जगज्जन्मादि कुर्वतोऽपि तव न कापि हानिरित्याह— सृष्ट्वति । मनसा सङ्कल्पमात्रेणेदं विश्वं सृष्ट्वा आत्मना जीवा-
त्मना तत्र प्रविश्य गुणैः कुर्वद्भिः यथा स्वप्नदृक् तथा यः कर्तृवदभाति ॥ ३० ॥ तस्मै भगवते नम इति द्वयोरन्वयः । गुणानां ततो भिन्नत्वमा-
शङ्क्याह— त्रिगुणयेति । अन्तर्यामित्वेन प्रणमति— गुणात्मने गुणनियन्त्र इति । एव कथं तस्यैव सर्वोत्पत्त्य तत्राह— अद्वितीययेति । वेदप्रवक्त-
कत्वेन नमस्यति— गुरव इति । एव सति विकारित्वमाशङ्क्याह— केवलाय शुद्धाय ब्रह्ममूर्तये नम इति ॥ ३१ ॥

यदुक्तं वर वृणुष्वेति तत्राह— कथमिति । वर दर्शनमेव यस्य तस्मात्त्वत् परमन्य क तु वर वृणे । यत् यस्मात्त्वद्दर्शनात् पुमान् पूर्णकामो भवति । तत्र हेतुमाह— सत्यकामः सत्यसङ्कल्पो भवति ॥ ३२ ॥ यदुक्तममोघ दर्शन येषामिति तत्राह— वरमिति । यद्यपि वरवरणाभावेऽपि स्वतस्मिद्दर्शन-
नप्रभावात्कृतार्थताया जातत्वाद्दर्शनस्यामोघत्व सिद्धमेव तथापि यत्किञ्चिदवश्यं वरणीयमित्याग्रहश्चेत्तदा पूर्णत अतएव भक्तेषु कामाभिर्वर्षणात्
त्वत्तो वरमेकमह वृणे । किं तदित्यपेक्षायामाह— भगवति तथा तत्परेषु तद्भक्तेषु तथा त्वयि चाच्युतामचला भक्तिमिति । यद्यपि भगवति तद्भ-
क्तेषु वा रुद्रस्यान्तर्भावसम्भवात्त्वयीति तस्य पृथग्रहणप्रयोजन नास्ति तथापि तस्य स्वस्मिस्तदुभयव्यतिरिक्तशङ्का माभूदित्येतदर्थं तस्यापि पृथ-

कं वृणे नु परं भूम्नवर त्वद्दर्शनात् ॥ यद्दर्शनात्पूर्णकाम सत्यकाम पुमान्भवेत् ॥ ३२ ॥ वरमेकं वृणेऽथापि पूर्णा-
त्कामाभिर्वर्षणात् ॥ भगवत्यच्युतां भक्तिं तत्परेषु तथा त्वयि ॥ ३३ ॥ सूत उवाच ॥ इत्यर्चितोऽभिष्टुतश्च मुनिना
मूक्त्या गिरा ॥ तमाह भगवान् शर्वः शर्वया चाभिनिन्दितः ॥ ३४ ॥ श्रीभगवानुवाच ॥ कामस्तेयमृषे सर्वो भक्ति-
मास्त्वमधोक्षजे ॥ आकल्पान्ताद्यशःपुण्यमजरारता तथा ॥ ३५ ॥ ज्ञानं त्रैकालिकं ब्रह्मन्विज्ञानं च विरक्तिमत ॥
ब्रह्मवर्चस्विनो भूयात्पुण्यमहायोगमहिमा भार्गवोत्तम ॥ एवं वरान्स मुनये दत्त्वाऽगाध्यक्ष ईश्वरः ॥ देव्यै
तत्कर्म कथयन्ननुभूतं पुरामुना ॥ ३६ ॥ सूत उवाच ॥ विचरत्यधुनाऽप्यद्वा हरावेकान्ततां
गतः ॥ ३८ ॥ अनुवर्णितमेतत्ते मार्कण्डेयस्य धीमतः ॥ अनुभूतं भगवतो मायैवैभवमद्भुतम् ॥ ३९ ॥

क्त्या ग्रहणमिति ज्ञेयम् ॥ ३३ ॥ सूक्त्या मधुरया । वरदानाय स्वयमेव प्रवृत्तो भगवान् शर्वः शर्वया उभया चाभिनिन्दितः संस्तमाह ॥ ३४ ॥
तदुक्तिमाह— काम इति द्वाभ्याम् । हे ऋषे हे ब्रह्मन् अय ते मनसि स्थित सर्वोऽपि कामः सङ्कल्पः अन्यच्च पुण्यं यश आदि ब्रह्मवर्चस्विनस्ते
भूयादित्युत्तरेणान्वयः । यतस्त्वमधोक्षजे भक्तिमान् ॥ ३५ ॥ त्रैकालिकवस्तुविषयक ज्ञानम् । विज्ञानमात्मपरमात्मविषयक ज्ञानम् ॥ ३६ ॥ तस्य
कर्म तपआदि तथा यदमुना पुराऽनुभूतं भगवन्मायैवैभव तच्च देव्यै कथयन् व्यक्षः शिवोऽगात् । ईश्वरोऽप्याश्चर्येण कथयन्नगात्तत्तप आदेरतिशयो
दर्शितः ॥ ३७ ॥ अवाप्तो महायोगमहिमा येन सः ॥ ३८ ॥ एतन्मार्कण्डेयस्य चरित तेनानुभूतं भगवन्मायैवैभव च ते तुभ्य मयानुवर्णितम् ॥ ३९ ॥

नन्वेवमध्यस्सकुलोत्पन्नस्यास्य सप्तकल्पयुष्ट्वृद्धैरुच्यमानविरुद्धमेव तत्राह— एतदिति । एतन्मार्कण्डेयेनादुभूतं भगवन्मायावैभव नानाकल्परूपं कादाचित्कमीश्वरेच्छया तस्यैवाकास्मिक न तु सर्वसाधारणं केचित्तु नृणां मध्ये आत्मन भगवतो मायाससृति सर्गप्रलयादिरूपा मार्कण्डेयैव प्रदर्शिता ननु सर्वसाधारणेत्येवमविद्वास. अजानन्तः एतत् अनादिसप्तकल्पपर्यन्तमावर्तितं प्रचक्षते । विद्वासस्तु मायाशिशोः श्वासोच्छ्वासाभ्यां सप्तकृत्वस्तदुदरग्रवेशनिर्गमितः सप्तकल्पत्व तत्क्षणमात्रेणैवेति वदन्त्यतो न विरोध इत्यर्थः ॥ ४० ॥ एतत्कीर्त्तनश्रवणफलमाह— य इति । हे भृगुवर्य एवमनेन प्रकारेण रथाङ्गपाणेः कालचक्रायुधयानुभावेन मायावैभवेन भावित युक्त यदेतन्मार्कण्डेयस्य चरित मया वर्णित तत् यः कश्चित् सम्यक् श्रद्धया श्रावयेत् श्रद्धया श्रुत्याद्वा तावुमौ कृतार्थविवेति शेषः । यतस्तयोः कर्मवासना कृता ससृतिर्न भवेदिति ॥ ४१ ॥ इति श्रीवृष्टभाचार्यवश्यगोपालमुनः ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्विधिराख्येन भजनानन्दसिद्ध्ये ॥ श्रीमद्भागवतस्येयं टीका बाल-

एतत्केचिदविद्वासो मायासंसृतिमात्मनः ॥ अनाद्यावर्तितं नृणां कादाचित्क प्रचक्षते ॥ ४० ॥ य एवमेतद्भृगुवर्य-
वर्णित रथाङ्गपाणेननुभावभावितम् ॥ संश्रावयेत्सश्रुण्यादुतावुमौ तयोर्न कर्मशयसंसृतिर्भवेत् ॥ ४१ ॥ इति श्रीमद्भा-
गवते महापुराणे द्वादशस्कन्धे परमाश्रयनिरूपणे मार्कण्डेयस्य भक्तिलाभादिनिरूपण नाम दशमोऽध्यायः ॥ १० ॥ ॥ १ ॥
शौनक उवाच ॥ अथेममर्थं पृच्छामो भवन्तं बहुवित्तमम् ॥ समस्ततन्त्रराद्धान्ते भवान्भागवततत्त्ववित् ॥ १ ॥
तान्त्रिका. परिचर्यायां केवलस्य श्रियःपते. ॥ अङ्गोपाङ्गयुधाकल्प कल्पयन्ति यथा च यै. ॥ २ ॥

प्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ दशमः शिवरूपेण भक्तिदाननिरूपकः ॥ ३ ॥ ४१ ॥ ४२ ॥ एकादशे तु पूजार्थं महापुर-
षवर्णनम् ॥ रवेर्व्यूहस्य चाख्यान प्रतिमासं पृथक् पृथक् ॥ १ ॥ तदेव भगवदाराधनफल यन्मार्कण्डेयेन लब्ध तच्छ्रुत्वोपस्थिते तदाराधने कञ्चि-
द्विशेष पृच्छति— अर्थेति । हे भागवत यतो भवान् समस्ततन्त्राणां राद्धान्ते सिद्धान्ते तत्त्ववित् अतो बहुवित्तम भवन्तमर्थेदानीमिमं वक्ष्यमाणमर्थं
पृच्छाम इत्यन्वयः ॥ १ ॥ प्रष्टव्यमाह— तान्त्रिका इति । केवलस्य शुद्धसत्त्वमयदिव्यविग्रहस्य श्रियःपतेः परिचर्यायां पूजायां तान्त्रिकाः तन्मार्गेण
भगवदाराधनपराः यथैव येन प्रकारेण यैश्च तत्त्वैः अङ्गानि पाणिपादादीनि उपाङ्गानि गरुडादीनि आयुधानि सुदर्शनादीनि आकल्याः कौस्तुभा-
दिभूषणानि तेषां द्वाद्वैक्य तत्कल्पयन्ति कल्पनया ध्यायन्ति ॥ २ ॥

तत्तत्प्रकारादीनास्माक क्रियायोग बुभुत्सता वर्णयेति द्वयोरन्वयः । हर्षणाशिषमाह— ते भद्र भवतु । पूजाफलमाह— येनेति । अमर्त्यता मुक्तिम् ॥ ३ ॥ गुरुरूपदेशगम्यत्वादस्यार्थस्य तन्नामस्कारपूर्वकमाह— नमस्कृत्येति । विभूतीः विराट्विग्रहाद्याः । अपिशब्दस्तत्कथनस्य दुष्कारत्वमुच्यते ॥ ४ ॥ अङ्गादिकल्पना भूरादिभिर्दर्शयितुं प्रथमं तावद्यथाकल्पयन्तीति प्रश्नस्य वैराजरूपेणेत्युत्तरं वक्तुं विराड्विग्रहमाह— मायाद्यैः प्रकृतिसूत्रमहदहङ्कारपञ्चतन्मात्रैर्नवभिस्तत्त्वैः । विकार एकादशेन्द्रियाणि पञ्चमहाभूतानीति षोडशतन्मयः स प्रसिद्धो विराट् निर्मितः । यत्र विराजि सचित्के चेतनाधिष्ठिते भुवनत्रये दृश्यते । अनेनाङ्गादिकल्पनासौलभ्यं दर्शितम् ॥ ५ ॥ एतद्वै पौरुष रूपं पुरुषस्य वैराजस्य रूपमेवेश्वरेणाधिष्ठितत्वात्तदभेदविवक्षया तस्य रूपं मुच्यते । अङ्गकल्पनामाह— भूः पादावित्यादि त्रिभिः । भूराद्यनुवादेन भगवत्पादादिभावना विधीयते ॥ ६ ॥ ईशितुः परमेश्वरस्य । प्रजापतिप्रजननं

तन्नो वर्णय भद्र ते क्रियायोग बुभुत्सताम् ॥ येन क्रियानैपुणेन मर्त्यो यायादमर्त्यताम् ॥ ३ ॥ सूत उवाच ॥ नमस्कृत्य गुरुरन्वक्ष्ये विभूतीर्वैष्णवीरपि ॥ यां प्रोक्ता वेदतन्त्राभ्यामाचार्यैः पद्मजादिभिः ॥ ४ ॥ मायाधैर्नवभिस्तत्त्वैः सविकारमयो विराट् ॥ निर्मितो दृश्यते यत्र सचित्के भुवनत्रयम् ॥ ५ ॥ एतद्वै पौरुषं रूपं भूपादौद्यौःशिरो नमः ॥ नामिः सूर्योऽक्षिणी नासे वायुः कर्णौ दिशः प्रभोः ॥ ६ ॥ प्रजापतिः प्रजननमपानो मृत्युरीशितुः ॥ तद्बाहवो लोकपाला मनश्चन्द्रो भ्रुवौ यमः ॥ ७ ॥ लज्जोत्तरोऽधरो लोभो दन्ता ज्योत्स्ना स्मयो भ्रमः ॥ रोमाणि भ्रूहा भ्रूमो मेघाः पुरुषमूर्धजाः ॥ ८ ॥ यावानय वै पुरुषो यावत्या संस्थया मितः ॥ तावानसावपि महापुरुषो लोकसंस्थया ॥ ९ ॥ कौस्तुभव्यपदेशेन स्वात्मज्योतिर्विभर्त्यज ॥ तत्रभा व्यापिनी साक्षाच्छ्रीवत्समुरसा विशुः ॥ १० ॥

मेढ्रम् । मृत्युरपानः वायुः ॥ ७ ॥ उत्तरः उत्तरोष्ठः । लोभस्त्वधरोष्ठः । ज्योत्स्नया दन्ताः । भ्रमः भ्रमहेतुः । माया । स्मयः हासः । हासो जनोन्मादकरी च माया । इत्युक्तत्वात् ॥ ८ ॥ अनुक्तमन्यदप्येवमृद्धमित्याह— अयं व्यष्टिपुरुषः यावत्या संस्थया अवयवसन्निवेशेन यावान् यावदवयववान् मितः असौ महापुरुषोऽपि लोकसंस्थया लोककल्पितपादाद्यवयवसन्निवेशेन तावान् तावदवयववानित्यर्थः ॥ ९ ॥ भूषणादीन्याह— कौस्तुभेत्यादिना । स्वात्मज्योतिः । शुद्धजीवचैतन्यं कौस्तुभव्याजेन विभर्ति । तस्य कौस्तुभस्य या व्यापिनी प्रभा तामेवोरसा श्रीवत्सं विभर्ति ॥ १० ॥

त्रिवृत्स्वरमकारादिवर्णत्रयात्मक स्वरं प्रणव ब्रह्मसूत्र विभर्ति ॥ ११ ॥ पारमेष्ठ्य पद ब्रह्मलोक मौलि विभर्ति ॥ १२ ॥ यत् अधिष्ठितः अधिष्ठाय स्थितस्तदनन्ताख्यमासनमव्याकृत प्रधान विभर्ति । तथा धर्मज्ञानवैराग्यैश्वर्यश्रीशोविमलोलकर्षणी ज्ञानक्रियायोगा प्रह्वी सत्येशानानुग्रहादिशक्तिभिर्युक्तं सत्त्वमिह भगवदासने पद्ममुच्यते ॥ १३ ॥ मुख्यतत्त्व प्राणतत्त्वम् । 'प्राणो वै मुख्य' इति श्रुतेः । दस्वर शङ्खम् ॥ १४ ॥ तमोनिभ इयामरूप नभस्तत्त्वमसि खड्गम् । तमोमय तमोगुणतत्त्व चर्म खेटम् । तथा कर्ममयमिषुधि बाणकोशम् ॥ १५ ॥ आकृतिः क्रियाशक्तियुक्त मनः अस्य भगवतः स्यन्दन रथम् । अस्य रथस्याभिव्यक्ति बहिरभिव्यक्तरूपम् । मुद्रया धृतया अर्थक्रियात्मता वरदाभयदादिरूपत्व विभर्ति, तत्तन्मुद्रया तथा तथा

स्वमायां वनमालाख्यां नानागुणमयी दधत् ॥ वासश्छन्दोमयं पीतं ब्रह्मसूत्रं त्रिवृत्स्वरम् ॥ ११ ॥ विभर्ति साङ्ख्यं योगं च देवो मकरकुण्डले ॥ मौलि पद पारमेष्ठ्य सर्वलोकाभयङ्करम् ॥ १२ ॥ अव्याकृतमनन्ताख्यमासन यदधिष्ठितः ॥ धर्मज्ञानादिभिर्युक्तं सत्त्वं पद्ममिहोच्यते ॥ १३ ॥ ओजः सहो बलयुतं मुख्यतत्त्वं गर्दा दधत् ॥ अर्पां तत्त्वं दस्वरं तेजस्तत्त्वं सुदर्शनम् ॥ १४ ॥ तमोनिभं नभस्तत्त्वमसि चर्म तमोमयम् ॥ कालरूपं धनुः शार्ङ्गं तथा कर्ममयेषुधिम ॥ १५ ॥ इन्द्रियाणि शरानाहुराकूतीरस्य स्यन्दनम् ॥ तन्मात्राण्यस्याभिव्यक्ति मुद्रयाऽर्थक्रियात्मताम् ॥ १६ ॥ मण्डलं देवयजनं दीक्षासंस्कार आत्मनः ॥ परिचर्या भगवत आत्मनो दुरितक्षयः ॥ १७ ॥ भगवान्भगवद्व्यर्थं लीलाकमल-मुद्रहन् ॥ धर्म यशश्च भगवांश्चामरव्यजनेऽभजत् ॥ १८ ॥ आतपत्रं तु वैकुण्ठ द्विजा धामाकुतोभयम् ॥ त्रिवृदेद-सुपर्णाख्यो यज्ञं वहति पूरुषम् ॥ १९ ॥

भावयेदित्यर्थः ॥ १६ ॥ मण्डलं सूर्यमण्डल देवयजन, पूजाभूमि ता सूर्यमण्डलत्वेन भावयेदित्यर्थः । दीक्षा संस्कार आत्मनः गुरुकृता मन्त्रदीक्षा-मेवात्मनस्तत्पूजायोग्यता भावयेदित्यर्थः । भगवतस्ता परिचर्या, स्वस्य सकलपापक्षययोत्येवं भावयेदित्यर्थः ॥ १७ ॥ पूर्वमासनपद्ममुक्तमथ हस्तकमलमाह- भगवानिति । भगवद्व्यर्थमैश्वर्यादिषाङ्गुण्य लीलाकमल विभ्राणो भवति ॥ १८ ॥ हे द्विजाः अकुतोभय कालकर्मादिभयग्रहित यद्वैकुण्ठाख्य धाम तत् आतपत्र विभर्ति । त्रिवृत ऋग्यजुःसामरूपो यो वेदः स एव सुपर्णाख्यः गरुडो भवति । 'सुपर्णोऽसि गरुत्मास्त्रिवृत्ते शिरः' इत्यादिमन्त्रलिङ्गात् । यज्ञ पुरुष विष्णुस्वरूप वहति धत्ते । 'यज्ञो वै विष्णुः' इति श्रुतेः ॥ १९ ॥

हरेर्भगवतो या अनपायिनी अवियुक्ता साक्षात् आत्मनः स्वस्य शक्तिः सैव भगवती श्रीलक्ष्मीः तन्त्रमूर्तिः पञ्चरात्राद्यागमरूपः पार्षदाधिपतिः विदितः प्रसिद्धो विष्वक्सेनः । येऽणिमादयोऽष्टौ गुणास्ते हरेद्वारपाला नन्दादयः ॥ २० ॥ तस्यैव चतुर्व्यूहोपासनमाह—वासुदेव इति । हे ब्रह्मन् वासुदेवादिशब्दैः पुरुषः श्रीनारायण एव भव्यं मूर्तिव्यूहो मूर्तिभैरुपास्य इत्यभिधीयत इत्यन्वयः ॥ २१ ॥ तस्यैवाध्यात्मनि चतुर्थोपासनमाह—स इति । स एव भगवान् वृत्तिभिः जाग्रदाद्यवस्थाभिः विश्वादिशब्दैः परिभाव्यते व्यवहियत इत्यन्वयः । तद्व्युपाधीनाह—अर्थेति । अर्था बाह्यविषयाः । तेनेन्द्रियैरर्थावभासेन जाग्रदवस्थाया विश्व इति । इन्द्रिय मनः मनोमात्रावभासस्वप्नावस्थाया तैजस इति । आशयस्तदुभयसंस्कारयुक्तमज्ञानं तदुपलक्षितसुषुप्तावस्थाया प्राज्ञ इति । ज्ञानं तद्वितयसाक्षिचैतन्यमात्रं स एव तुरीय इति ॥ २२ ॥ उक्तचतुर्व्यूहा द्वयोपासनेऽपि पूर्वोक्तमङ्गाद्युपासनमाह—अद्वेति । अङ्गोपाङ्गाद्य-

अनपायिनी भगवती श्री साक्षादात्मनो हरेः ॥ विष्वक्सेनस्तन्त्रमूर्तिर्विदितः पार्षदाधिप ॥ नन्दादयोऽष्टौ दास्याश्च तेऽणिमाद्या हरेर्गुणा ॥ २० ॥ वासुदेवः सङ्कर्षणः प्रद्युम्नः पुरुषः स्वयम् ॥ अनिरुद्ध इति ब्रह्मन्मूर्तिव्यूहोऽभिधीयते ॥ २१ ॥ स विश्वस्तैजसः प्राज्ञस्तुरीय इति वृत्तिभिः ॥ अर्थेन्द्रियाशयज्ञानैर्भगवान्परिभाव्यते ॥ २२ ॥ अङ्गोपाङ्गाद्युधाकल्यैर्भगवांस्तच्चतुष्टयम् ॥ विभर्ति स्म चतुर्मूर्तिर्भगवान्हरीश्वरः ॥ २३ ॥ द्विजऋषभ स एष ब्रह्मयोनिः स्वयंहृक् स्वमहिमपरिपूर्णो मायया च स्वयैतत् ॥ सृजति हरति पातीत्याख्ययाऽनावृताक्षो विवृत इव निरुक्तस्तत्परैरात्मलभ्यः ॥ २४ ॥

धाकल्यैर्विशिष्टो भगवान् हरिर्वासुदेवादिचतुर्मूर्तिः सन् तत् विश्वादिचतुष्टय रूप विभर्ति स्म । एव मूर्तिभेदधारणे सामर्थ्यमाह—ईश्वर इति ॥ २३ ॥ तस्यैव ब्रह्मादिमूर्तित्रयेण जगज्जन्मादिकर्तृत्वमाह—द्विजऋषभेति सम्बोधनेन श्रीभागवतश्रोतुस्तस्योत्कर्षं सूचयति—स एष भगवान् स्वशक्तिरूपया त्रिगुणात्मिकया मायया नानाख्यया ब्रह्मादिसञ्ज्ञया एतद्विश्वं सृजति पाति हरति चेत्यन्वयः । स एव ब्रह्मयोनिः वेदप्रवर्त्तकः । एव सर्गादिकार्यार्थं गुणाङ्गीकारेऽपि न तस्य तत्परवश्यमित्याशयेन तं विशिनष्टि—स्वयंहृक् स्वप्रकाशं स्वमहिम्ना निजानन्दैव परिपूर्णः अनावृताक्षः असङ्कुचितज्ञानः इतीत्येव सर्वात्मकत्वेन भेदरहितोऽपि विवृत इव भिन्न इव शास्त्रे निरुक्तः एव सर्वात्मकत्वेऽपि तत्परैः तदुपासकैरेवात्मनि अन्तःकरणे लभ्यो न त्वन्यैः ॥ २४ ॥

परिवर्त्तते ॥ २९ ॥ एवं बाह्यदृष्ट्या प्राकृतत्वमुक्त तदन्तर्यामिदृष्ट्या तस्य भगवत्वमाह— एक इति । यो हि सर्वलोकानामात्मा उपादानमन्तर्यामी च तथा आदिकृत सृष्टिकर्त्ता हरिः स सूर्य एक एव । यतः सर्वासां वेदोक्तक्रियाणां मूलमतः क्रियोपाधिना ऋषिभिर्बहुयोक्तः ॥ ३० ॥ यथा कर्म-प्रवृत्त्यर्थं कालादिरूपो जात इति दृष्टान्तमभिप्रेत्याह— काल इति । यथा हरिकोऽपि हे ब्रह्मन् कालादिरूपेण नवधोक्तस्तथेत्यर्थः । कालः प्रात-रादिः । देशः समादिः । क्रियानुष्ठान कर्त्ता ब्राह्मणादिः करण स्रगादि । कार्य यागादि । आगमो मन्त्रादि । द्रव्य व्रीह्यादि । फल स्वर्गादि ॥ ३१ ॥ मध्वादिषु चैत्रादिषु द्वादशसु मासेषु कालरूपधृग्भगवान्सूर्यो लोकतन्त्राय लोकयात्रानिर्वाहाय पृथक् पृथग्द्वादशभिर्गणैः सप्तैकैः सह चरति । ॥ ३२ ॥ तानेव गणानाह— धातेति द्वादशभि । धाता सूर्यः । कृतस्थली अप्सराः । हेतिः राक्षसः । वासुकिर्नाग । रथकृत् यक्षः । पुलस्त्यः ऋषिः ।

एक एव हि लोकानां सूर्य आत्मादिकृद्हरिः ॥ सर्ववेदक्रियामूलसृषिभिर्बहुधोदितः ॥ ३० ॥ कालो देश क्रिया कर्त्ता करण कार्यमागम ॥ द्रव्यं फलमिति ब्रह्मनवधोक्तोऽजया हरि ॥ ३१ ॥ मध्वादिषु द्वादशसु भगवान्कालरूपधृक् ॥ लोक-तन्त्राय चरति पृथग्द्वादशभिर्गणैः ॥ ३२ ॥ धाता कृतस्थली हेतिवासुकी रथकृन्मुने ॥ पुलस्त्यस्तुम्बुरिति मधु-मासं नयन्त्यमी ॥ ३३ ॥ अर्यमा पुलहोऽथौजाः प्रहेतिः पुञ्जिकस्थली ॥ नारद कच्छनीरश्च नयन्त्येते स्म माधवम् ॥ ३४ ॥ मित्रोऽग्निः पौरुषेयोऽथ तक्षको मेनकाहाहा ॥ रथस्वन इति ह्येते शुक्रमासं नयन्त्यमी ॥ ३५ ॥ वसिष्ठो वरुणो रम्भा सहजन्त्यस्तथा हूहू ॥ शुक्रश्चित्रस्वनश्चैव शुचिमास नयन्त्यमी ॥ ३६ ॥ इन्द्रो विश्वावसुः श्रोता एलापत्रस्त-थाऽङ्गिरा ॥ प्रम्लोचा राक्षसो वर्यो नभोमास नयन्त्यमी ॥ ३७ ॥

तुम्बुरुर्गन्धर्वः । इत्येव सतामी चैत्रं मधुमासं नयन्ति, स्वस्वकर्मभिः सूर्यं गमयन्तीत्यर्थः ॥ ३३ ॥ अर्यमा सूर्यः । पुलहः ऋषिः । अथौजाः यक्षः । प्रहेतिः राक्षसः । पुञ्जिकस्थली अप्सराः । नारदो गन्धर्वः । कच्छनीरो नागः । एते माधव वैशाख मास नयन्ति ॥ ३४ ॥ मित्रः सूर्यः । अग्निः ऋषिः पौरुषेयो राक्षसः । तक्षको नागः । मेनका अप्सराः । हाहा गन्धर्वः । रथस्वनो यक्षः । अमी शुक्रमासं ज्येष्ठमासं नयन्ति ॥ ३५ ॥ वसिष्ठः ऋषिः । वरुणः सूर्यः । रम्भा अप्सराः । सहजन्त्यो यक्षः । हूहूर्गन्धर्वः । शुक्रो नागः । चित्रस्वनो राक्षसः । अमी शुचिमासमाषाढमासम् ॥ ३६ ॥ इन्द्रः सूर्यः । विश्वावसुर्गन्धर्वः । श्रोता यक्षः । एलापत्रो नागः । अङ्गिरा ऋषिः । प्रम्लोचा अप्सराः । वर्यो राक्षसः । नभोमासं श्रावणम् ॥ ३७ ॥

"विवस्वान् सूर्यः । उग्रमेनो गन्धर्वः । व्याघ्रा
भाद्रपदम् ॥ ३८ ॥ पूषा सूर्यः । धनञ्जयो
तपोमासं माघम् । मासक्रमातिलङ्घन कौर्म्योक्तादित्रिमासं त्रैण वैष्णवे तु मासक्रमेणोक्तिः । क्वचिन्नामव्यत्ययस्तु कल्पभेदेनेति ज्ञेयम् ॥ ३९ ॥
ऋतुर्यक्षः । वर्चा राक्षसः । भरद्वाज ऋषिः । पञ्चन्यः सूर्यः । सेनजित् अप्सराः । विश्वो गन्धर्वः । ऐरावतो नागः । तप-
स्याख्य फाल्गुनम् ॥ ४० ॥ अशुः सूर्यः । अश इति वा पाठः । कश्यपः ऋषिः । तादृशो यक्षः । ऋतसेनो गन्धर्वः । उर्वशी अप्सराः ।
विद्युच्छत्रुः राक्षसः । महाशङ्खो नागः । सहोमास मार्गशीर्षम् ॥ ४१ ॥ भग सूर्यः । स्फूर्जो राक्षसः । अरिष्टनेमिगन्धर्वः । ऊर्णो यक्षः । आयुर्ऋषिः ।

विवस्वानुग्रसेनश्च व्याघ्र आसारणो भृगुः ॥ अनुम्लोचा शङ्खपालो नभस्याख्यं नयन्त्यमी ॥ ३८ ॥ पूषा धनञ्जयो
वातः सुषेणः सुरोचिस्तथा ॥ धृताची गौतमश्चेति तपोमासं नयन्त्यमी ॥ ३९ ॥ ऋतुर्वर्चा भरद्वाज पर्जन्यः सेनजि-
तथा ॥ विश्व ऐरावतश्चैव तपस्याख्य नयन्त्यमी ॥ ४० ॥ अर्थाशुः कश्यपस्ताक्षर्य ऋतसेनस्तथोर्वशी ॥ विद्युच्छत्रुर्म-
हाशङ्ख सहोमास नयन्त्यमी ॥ ४१ ॥ भग स्फूर्जोऽरिष्टनेमिरूर्ण आयुश्च पञ्चम ॥ कर्कोटक पूर्वचित्ति पुष्यमासं
नयन्त्यमी ॥ ४२ ॥ त्वष्टा ऋचीकतनयः कम्बलश्च तिलोत्तमा ॥ ब्रह्मापेतोऽथ शतजिह्वतराष्ट्र इषम्भराः ॥ ४३ ॥
विष्णुरथतरो रम्भा सूर्यवर्चा सत्यजित् ॥ विश्वामित्रो मखापेत ऊर्जमास नयन्त्यमी ॥ ४४ ॥ एता भगवतो विष्णो-
रादित्यस्य विभूतयः ॥ स्मरता सन्ध्योर्नृणां हरन्त्यहो दिने दिने ॥ ४५ ॥

कर्कोटको नागः । पूर्वचित्तिः अप्सरा ॥ ४२ ॥ त्वष्टा-सूर्यः । ऋचीकतनयो जमदग्निः ऋषिः । कम्बलो नागः । तिलोत्तमा
अप्सराः । ब्रह्मापेतो राक्षसः । शतजित् यक्षः । धृतराष्ट्रो गन्धर्वः । एते इषम्भराः आश्विनपालकाः ॥ ४३ ॥ विष्णुरादित्यः । अश्वतरो
नागः । रम्भा अप्सराः । सूर्यवर्चा गन्धर्वः । सत्यजित् यक्षः । विश्वामित्रः ऋषिः । मखापेतो राक्षसः । ऊर्जमासं कार्तिकम्
॥ ४४ ॥ एते चादित्यादयः कौर्म विभक्तोक्ताः— 'धाताऽयमा च मित्रश्च वरुणश्चैन्द्र एव च ॥ विवस्वानथ पूषा च पर्जन्यश्चाशुरेव च ॥ भवस्त्वष्टा च
विष्णुश्च आदित्या द्वादश स्मृताः ॥ पुलस्त्यः पुलहश्चात्रिविसेष्टोऽथाङ्गिरा भृगुः ॥ गौतमोऽथ भरद्वाजः कश्यपः ऋतुरेव च ॥ जमदग्निः कौ-

शिकश्च मुनयो ब्रह्मवादिनः ॥ रथकृच्च रथौजाश्च ग्रामणीश्च रथस्वन ॥ रथचित्रस्वन श्रोता अरुणः सेनजित्था ॥ तार्क्ष्यश्चारिष्टिनेमिश्च ऋताजित्सत्यजित्था ॥ एते यक्षाः । अथ हेतिः प्रहेतिश्च पौरुषेयो वधस्तथा ॥ वर्यो व्याघ्रस्तथा यश्च वायुर्विद्युद्विवाकरः ॥ ब्रह्मापेतश्च विप्रेन्द्रा यज्ञापेतश्च राक्षसाः ॥ वासुकिः कच्छनीरश्च तक्षकः सर्वपुङ्गवः ॥ एलापत्रः शङ्खपालस्तथैरावतसज्जितः ॥ धनञ्जयो महापद्मस्तथा कर्कोटको द्विजाः ॥ कम्बलोश्चतरश्चैव वहन्त्येव यथाक्रमम् ॥ उम्बुर्नारदो हाहा हूहूर्विश्वावसुस्तथा ॥ उग्रसेनो वसुश्चिर्विश्वावसुरथापरः ॥ चित्रसेनस्तथोर्णयुर्धृतराष्ट्रो द्विजोत्तमाः सूर्यवर्चा द्वादशोति गन्धर्वा गायता वराः ॥ कृतरथव्यसरो वर्यो तथान्यापुञ्जिकस्थली ॥ मेनका सहज्या च प्रम्लोचा च द्विजोत्तमाः । अनुम्लोचा घृताची च विश्वाची चोर्वेशी तथा ॥ अन्या च पूर्वोचिचिः स्यादन्या चैव तिलोत्तमा ॥ रम्भा चेति द्विजेश्वरास्तथैवाप्सरसः स्मृताः इति । अथ व्यूहनिरूपणमुपसहरन् तत्स्मरणफलमाह— एता इति ॥ ४५ ॥ एतेषा पृथक् कर्माणि निरूपयति— द्वादशस्वपीति त्रिभिः । असौ देवः सूर्यः द्वादशस्वपि मासेषु

द्वादशस्वपि मासेषु देवोऽसौ षड्विंशस्य वै ॥ चरन्समन्ताच्चनुते परत्रेह च सन्मतिम् ॥ ४६ ॥ सामग्यञ्जुर्भिस्तल्लिङ्गैर्ऋषयः संस्तुवन्त्यमुम् ॥ गन्धर्वास्त प्रगायन्ति नृत्यन्त्यप्सरसोऽग्रतः ॥ ४७ ॥ उन्नहन्ति रथं नागा ग्रामण्यो रथयोजका ॥ चोदयन्ति रथं पृष्ठे नैर्ऋता बलशालिनः ॥ ४८ ॥ बालखिल्याः सहस्राणि षष्टिर्ब्रह्मर्षयोऽमला ॥ पुरतोऽभिमुखयान्ति स्तुवन्ति स्तुतिभिर्विभुम् ॥ ४९ ॥ एवं ह्यनादिनिधनो भगवान्हरिरीश्वर ॥ कल्पे कल्पे स्वमात्मान व्यूह लो-
कानवत्यजः ॥ ५० ॥ इति श्रीमद्भागवते महापुराणे द्वादशस्कन्धे आश्रयनिरूपणे भगवद्द्वादानिरूपण नामैका-
दशोऽध्यायः ॥ ११ ॥

॥ ४५ ॥

॥ ४६ ॥

॥ ४७ ॥

षड्विंशोऽध्यायः सह समन्ताच्चरन् अस्य जनय इह लोके परत्र च लोके उभयलोकविषया शुभा मति तनुते । अनेन गायत्र्यर्थः सूचितः ॥ ४६ ॥ तल्लिङ्गैः सूर्यप्रकाशकैः सामादिभिर्ऋषयोऽमु सूर्यं सस्तुवन्ति ॥ ४७ ॥ उन्नहन्ति दृढ बध्नाति ग्रामण्यो यक्षाः रथयोजका भवन्ति । नैर्ऋताः राक्षसाः ॥ ४८ ॥ बालखिल्या इति प्रतिमास त एव विभु तुर्यं स्तुवन्ति ॥ ४९ ॥ उपसहरति अनादिनिधनः आद्यन्तश्चैव अतएवाजो भगवान् प्रतिकल्पमेवमात्मान व्यूह द्वादशगणरूपेण विभज्य लोकानवति ॥ ५० ॥ इति श्रीविष्णुभाचार्यवश्यगोपालसूनुना ॥ श्रीमन्मुकुन्दरायणा पादसेवाधि-
कारिणा ॥ १ ॥ श्रीमद्विष्णुराख्येन भजनानन्दसिद्ध्ये ॥ श्रीमद्भागवतस्य टीका बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥
एकदशो गतो विष्णोरद्वादिविनिरूपकः ॥ ३ ॥

॥ ४५ ॥

॥ ४६ ॥

॥ ४७ ॥

द्वादशे तु पुराणोक्तसर्वार्थानुक्रमः कृतः ॥ प्रथमस्कन्धमारभ्य प्राधान्येन समासतः ॥ १ ॥ तदेवमस्मिन् पुराणोक्तार्थान्सङ्क्षेपतो वर्णयिष्यन्नादौ धर्मादीन् प्रणमति— नम इति । महते भगवद्भक्तिलक्षणाय धर्माय नमः । ब्राह्मणेभ्यो ब्राह्मणान् नमस्कृत्य सनातनान्धर्मान् वक्ष्ये उपलक्षणमिदं सर्वेषां पुराणार्थानाम् ॥ १ ॥ एव प्रतिज्ञाय तद्वर्णयति— हे विप्राः यत् प्रत्यहं भवद्भिः पृष्ठस्तत् नराणां जीवानां पुरुषत्वे उचितं श्रवणादियोग्यमद्भुतं मनोहरमेतद्विष्णोश्चरितात्मकं पुराणं वो शुभमाप्स्यति मया कथितमित्यन्वयः ॥ २ ॥ कथितमेव प्रपञ्चयति— अत्रैति । अत्र श्रीभागवते भवैषां श्रवणकीर्त्तनादिपराणां पापानि हरतीति तथाभूतो हरिः साक्षात् सम्यक् कीर्त्तितः इत्यनेनोपासनाकाण्डार्थो दर्शितः । सर्वपापहरत्वे हेतुं सूचयन् विशिनष्टि— नारायणः सर्वकारणभूतः । हृषीकेशः सर्वेन्द्रियनियन्ता । भगवान् ऐश्वर्यादिषड्गुणपूर्णः । सात्वता पतिः भक्तानां पालकः

सूत उवाच ॥ नमो धर्माय महते नमः कृष्णाय वेधसे ॥ ब्राह्मणेभ्यो नमस्कृत्य धर्मान्वक्ष्ये सनातनान् ॥ १ ॥ एतद् कथितं विप्रा विष्णोश्चरितमद्भुतम् ॥ भवद्भिर्यदहं पृष्ठो नराणां पुरुषोचितम् ॥ २ ॥ अत्र सङ्कीर्तितः साक्षात्सर्वपाप-हरो हरिः ॥ नारायणो हृषीकेशो भगवान्सात्वतां पतिः ॥ ३ ॥ अत्र ब्रह्म परं गुह्यं जगतः प्रभवाप्ययम् ॥ ज्ञानं च तदुपाख्यानं प्रोक्तं विज्ञानसयुतम् ॥ ४ ॥ भक्तियोगः समाख्यातो वैराग्यं च तदाश्रयम् ॥ पारीक्षितमुपाख्यानं नारदाख्यानभेदं च ॥ ५ ॥ प्रायोपवेशो राजर्षेर्विमशापात्परीक्षितः ॥ शुकस्य चैव ब्रह्मर्षे संवादश्च परीक्षितः ॥ ६ ॥

॥ ३ ॥ ज्ञानकाण्डार्थमाह— अत्रेति । प्रभवत्यस्मादिति प्रभवः अप्येत्यस्मिन्नित्यप्ययं तच्च तच्च प्रभवाप्ययं गुह्यं वेदतात्पर्यविषयं परं ब्रह्म प्रोक्तम् । अनेनैवाश्रयशब्दार्थोऽपि दर्शितः । विज्ञानसयुतमपरोक्षज्ञानपर्यन्तं ज्ञानं तदुपाख्यानं तत् ज्ञानमुपाख्यायते प्रकाशयते येन तत् ज्ञानसाधनं च प्रोक्तम् ॥ ४ ॥ कर्मकाण्डार्थमाह— भक्तियोगं इति । निष्कामकर्मन्तमकसाधनसहितो भक्तियोगः समाख्यातः । तदाश्रयं भक्तियोगिनिष्णादितं वैराग्यं च । एव सामान्यतो निरूप्येदानीं द्वादशस्कन्धप्रकरणार्थाननुक्रामति— परीक्षितमुपाख्यानं परीक्षिज्जन्मादि । तत्प्रस्तावाय नारदाख्यानं चाख्यतम् ॥ ५ ॥ ब्रह्मर्षेर्ब्राह्मणोत्तमस्य परीक्षितश्च संवाद आख्यात इति सर्वत्र सम्बन्धः इति प्रथमस्कन्धार्थो दर्शितः ॥ ६ ॥

उक्रान्तिः अर्चिरादिगतिः । अग्रतः सृष्टेः पूर्वं प्राधानिकः प्रधानकार्यमहदादिविराड्रूपः सर्गः ॥ ७ ॥ इति द्वितीयस्कन्धार्थो दर्शितः । महापुरुषस्य संस्थितिः । प्रलये तूष्णीमवस्थानम् ॥ ८ ॥ प्राकृतिकः प्रकृतिभवो गुणक्षोभरूपः । वैकृतिकाः सप्त महदहङ्कारभूतपञ्चकात्मकाः । चकारादिकाराश्च ये ॥ ९ ॥ गतिः स्वरूप अम्भोधेः सकाशात् भुव उद्धरणे निमित्तम् ॥ १० ॥ उर्ध्वतिर्यग्वाक्सर्गः देवतिर्यङ्मनुष्यादिसर्गः । अर्द्धाभ्या नारी च नरश्च । तदाह— यतो याभ्याम् ॥ ११ ॥ सन्तानो धर्मपत्नीनामिति नव ब्रह्मसमुत्पत्तिग्न्यस्थानन्तरं द्रष्टव्यम् ॥ १२ ॥ १३ ॥ चतुर्थस्कन्धार्थमाह—

योगधारणयोत्क्रान्तिः सवादो नारदाजयोः ॥ अवतारानुगीतं च सर्गं प्राधानिकोऽग्रतः ॥ ७ ॥ विदुरोद्धवसंवादः क्षत्तृभैत्रेययोस्ततः ॥ पुराणसहिताप्रथो महापुरुषसंस्थितिः ॥ ८ ॥ ततः प्राकृतिकः सर्गः सप्त वैकृतिकाश्च ये ॥ ततो ब्रह्माण्डसम्भूतिर्वैराजः पुरुषो यतः ॥ ९ ॥ कालस्य स्थूलसूक्ष्मस्य गतिः पद्मसमुद्भव ॥ भुव उद्धरणेऽम्भोधेर्हिरण्याक्षवधो यथा ॥ १० ॥ उर्ध्वतिर्यग्वाक्सर्गो रुद्रसर्गस्तथैव च ॥ अर्धनारीनरस्याथ यतः स्वायम्भुवो मनुः ॥ ११ ॥ शतरूपा च या स्त्रीणामाद्या प्रकृतिरुत्तमा ॥ सन्तानो धर्मपत्नीनां कर्दमस्य प्रजापते ॥ १२ ॥ अवतारो भगवतः कपिलस्य महात्मनः ॥ देवहूत्याश्च सवादः कपिलेन च धीमता ॥ १३ ॥ नव ब्रह्मसमुत्पत्तिर्देक्षयज्ञविनाशनम् ॥ ध्रुवस्य चरितं पश्चात्पृथो प्राचीनवर्हिषः ॥ १४ ॥ नारदस्य च संवादस्ततः प्रैयव्रत द्विजा ॥ नाभेस्ततोऽनुचरितमृषभस्य भरतस्य च ॥ १५ ॥ ततो द्वीपसमुद्राद्विचर्षणदुपवर्णनम् ॥ ज्योतिश्चक्रस्य संस्थानं पातालनरकस्थितिः ॥ १६ ॥ दक्षजन्म प्रचेतोभ्यस्तत्पुत्रीणां च सन्ततिः ॥ यतो देवासुरनरास्तिर्यङ्मनस्वगादयः ॥ १७ ॥

नव ब्रह्मणां मरीच्यादीनां समुत्पत्तिः सन्तानः ॥ १४ ॥ पञ्चमस्कन्धार्थमाह— ततः प्रैयव्रतः प्रियव्रतस्य चरितम् ॥ १५ ॥ द्वीपद्युपवर्णनम् । पातालनरकादीनां च स्थितिः । अनेनैव नरकनिवर्तकमजामिलोपाख्यानं गृहीतम् ॥ १६ ॥ षष्ठस्कन्धार्थमाह— दक्षजन्मेति ॥ १७ ॥

१ द्वीपाद्युपवर्णनं प्रथमं सङ्क्षेपतस्ततो द्वीपादीनां ये गिरयो नद्यश्च तेषामुपवर्णनम् पातालानां नरकाणां च संस्थितिः । अनेनैव नरकनिवर्तकमजामिलोपाख्यानं गृहीतं ततः पराचर्चिमिति श्रीधरस्वामिन्याख्यान्तम् । द्वीपवर्णं समुद्राणां गिरिनद्युपवर्णनम् ' इति पाठान्तरम् ।

शक्रसुरभिभ्या कृष्णस्य यज्ञः पूजा अभिषेकश्च तयोर्द्वैक्यम् ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ द्विषतः शत्रून्प्रमथ्य ॥ ३८ ॥
 प्राग्ज्योतिषपति भौमासुरम् ॥ ३९ ॥ ये च शम्बरादयस्तेषा माहात्म्य पराक्रमः वधश्चेत्यन्वयः ॥ ४० ॥ एकादशस्कन्धार्थमाह— विप्रशापेति
 ॥ ४१ ॥ धर्मविनिर्णयः वर्णाश्रमनिश्चयः ॥ ४२ ॥ मर्त्यपरित्यागः मनुष्यत्वस्यान्तर्द्धानम् । द्वादशस्कन्धार्थमाह— युगेति । युगलक्षण

गोवर्धनोच्चारण च शक्रस्य सुरभेरथ ॥ यज्ञाभिषेकं कृष्णस्य स्त्रीभिः क्रीडा च रात्रिषु ॥ ३२ ॥ शङ्खचूडस्य दुर्बुद्धेर्व-
 धोऽरिष्टस्य केशिनः ॥ अक्रूरागमन पश्चात्प्रस्थान रामकृष्णयो ॥ ३३ ॥ व्रजस्त्रीणां विलापश्च मथुरालोकनं ततः ॥
 गजमुष्टिकचाणूरकसादीनां च यो वध ॥ ३४ ॥ मृतस्यानयनं सूनो पुन सान्दीपनेर्गुरोः ॥ मथुरायां निवसता
 यदुचक्रस्य यत्प्रियम् ॥ ३५ ॥ कृतमुद्धवराभाभ्यां युतेन हरिणा द्विजा ॥ जरासन्धसमानीत सैन्यस्य बहुशो वध
 ॥ ३६ ॥ घातन यवनेन्द्रस्य कुशास्थल्या निवेशनम् ॥ आदानं पारिजातस्य सुधर्मायाः सुरालयात् ॥ ३७ ॥ रुक्मिण्या
 हरणं युद्धे प्रमथ्य द्विषतो हरेः ॥ हरस्य जृम्भणं युद्धे बाणस्य भुजकृन्तनम् ॥ ३८ ॥ प्राग्ज्योतिषपति हत्वा कन्यानां
 हरणं च यत् ॥ चैद्यपौण्ड्रकुशाल्वानां दन्तवक्रस्य दुर्मतेः ॥ ३९ ॥ शम्बरो द्विविदः पीठो मुरः पञ्चजनादयः ॥ माहात्म्यं
 च वधस्तेषां वाराणस्याश्च दाहनम् ॥ ४० ॥ भारवतारणं भूमेर्निमित्तीकृत्य पाण्डवान् ॥ विप्रशापापदेशेन सहार-
 स्वकुलस्य च ॥ ४१ ॥ उद्धवस्य च सवादो वासुदेवस्य चाद्भुतः ॥ यत्रात्माविद्या ह्यखिला प्रोक्ता धर्मविनिर्णय ॥ ४२ ॥
 ततो मर्त्यपरित्याग आत्मयोगानुभावत ॥ युगलक्षणवृत्तिश्च कलौ नृणामुपप्लवः ॥ ४३ ॥ चतुर्विधश्च प्रलय उत्पत्ति-
 स्त्रिविधा तथा ॥ देहत्यागश्च राजर्षिर्विष्णुदत्तस्य धीमत ॥ ४४ ॥ शाखाप्रणयनमृषेर्माकण्डेयस्य सत्कथाः ॥ महा-
 पुरुषविन्यास सूर्यस्य जगदात्मनः ॥ ४५ ॥

तदनुरूपा वृत्तिश्चेत्यर्थः । उः प्लवः उपद्रवः ॥ ४३ ॥ निविधा प्राकृतिकी नैमित्तिकी नित्या चेति ॥ ४४ ॥ ऋषेर्व्यासस्य । विन्यासः अङ्गादिक-
 लयना । सूर्यस्य व्यूह इति षोडशः ॥

हे द्विजश्रेष्ठाः । इति चोक्तमिति चकारादन्यदपि वः युष्माभिरीह यदह पृष्टोऽस्मि तदुक्तमिति । एतच्छृण्वणकीर्त्तनयोग्यतामाह— लीलेति भगवत इति शेषः । सर्वतः । तत्तदर्थकीर्त्तनद्वारेणेत्यर्थः ॥ ४६ ॥ एतत्कीर्त्तनादिफलमाह— पतितः कृपादिषु स्मरितः । सोपानादिषु आर्चः रोगादिपीडितः । श्रुत्वा श्रुतं कृत्वा । एव कथञ्चिद्विद्विशोऽपि यः कश्चिदपि हरये नम इत्युच्चैर्ब्रुवन् सर्वपातकान् मुच्यत इत्यन्वयः ॥ ४७ ॥ भगवाननन्तः सङ्कीर्त्यमानः यद्वा श्रुतोऽनुभावो यस्य सः पुसा कीर्त्तयता शृण्वता च चित्तं प्रविश्य निःशेषं व्यसनं दुरितहेतुकं दुःखं विधुनोति नाशयति हीति सतामनुभव प्रमाणयति । तत्र दृष्टान्तद्वयमाह— अर्को यथा तमोऽन्धकारं धुनोति तथेति । अतिवातो यथाऽऽम्रं धुनोति तथेति च ॥ ४८ ॥ भगवत्कीर्त्तनमेव महाफलं तद्व्यतिरिक्तं सर्वं मिथ्यालापमात्रमिति प्रपञ्चयति— मृषा गिर इति चतुर्भिः । यत् यासु भगवान् अधोक्षजो न कथ्यते । असता विषयासक्तानामेव

इति चोक्तं द्विजश्रेष्ठा यस्पृष्टोऽहमिहास्मि वः ॥ लीलावतारकर्माणि कीर्त्तितानीह सर्वतः ॥ ४६ ॥ पतितः स्मरितो वार्तः श्रुत्वा वा विवशो ब्रुवन् ॥ हरये नम इत्युच्चैर्मुच्यते सर्वपातकात् ॥ ४७ ॥ सङ्कीर्त्यमानो भगवाननन्तः श्रुतानुभावो व्यसनं हि पुंसां ॥ प्रविश्य चित्तं विधुनोत्यशेषं यथा तमोऽर्कोऽऽम्रमिवातिवातः ॥ ४८ ॥ मृषा गिरस्ता ह्यसती-रसन्कथा न कथ्यते यद्भगवानधोक्षजः ॥ तदेव सस्य तदुहैव मङ्गलं तदेव पुण्यं भगवद्गुणोदयम् ॥ ४९ ॥ तदेव रम्यं शचिरं नवं नव तदेव शश्वन्मनसो महोत्सवम् ॥ तदेव शार्कार्णवशोषणं नृणां यदुत्तमश्लोकयशोऽनुगीयते ॥ ५० ॥ न तद्वचश्चित्रपदं हरैर्यशो जगत्प्रवित्रं प्रगृणीत कर्हिचित् ॥ तद्ब्रह्मतीर्थं न तु हससेवित यत्राच्युतस्तत्र हि साधवोऽमलाः ॥ ५१ ॥ स वाग्विसर्गो जनताऽधसम्प्लवो यस्मिन्प्रीतिश्लोकमवद्वदत्यपि ॥ नाभान्यनन्तस्य यशोऽङ्कितानि यच्छृण्वन्ति गायन्ति गृणन्ति साधवः ॥ ५२ ॥

कथा यासु ता हि गिरः मृषा निष्फलाः असतीः असत्यश्च नरकहेतुत्वात् । भगवद्गुणानामुदयः प्रकाशो यस्मात् तदेव वचः सत्यं सफलम् । यतः तदेव मङ्गलं शुभकरम् । यतस्तदेव पुण्यावहम् । नात्र सन्देह इत्याह— उहेति ॥ ४९ ॥ यत् यस्मिन् उत्तमश्लोकस्य यशोऽनुगीयते तदेव रम्यम् । नव नव यथा भवति तथा ॥ ५० ॥ चित्राणि पदानि यस्मिन्तथाभूतमपि यद्ब्रह्मचो जगत्प्रवित्रहेतुं हरैर्यशो न प्रगृणीत न वर्णयेत् तद्ब्रह्मतीर्थं काकतुल्यानां रतिस्थानं तु ह्रस्वैर्विवेकिभिः सेवितं यतः यत्रेति ॥ ५१ ॥ स एव वाग्विसर्गो वाचः प्रयोगो जनताधसम्प्लवः जनसमूहघनाशकः । यस्मिन् अवद्वदत्यपि अपप्रशशब्दयुक्तेऽपि प्रतिलोकमनन्तस्य यशोऽङ्कितानि नामानि भवन्ति । यत् यस्मात्

साधवस्तमेव शृण्वन्ति श्रोतारि कर्त्तयन्ति स्वयं च गायन्ति ॥ ५२ ॥ इदानीं ज्ञानकर्मादरादपि भगवत्कीर्त्तनादिभक्त्याऽऽदर एव कर्त्तव्य इत्याह-
नैष्कर्म्यमिति । नैष्कर्म्यं कर्मासाध्य ब्रह्म तत्प्रकाशक यज्ज्ञानम् । तदुत्कर्षमाह— निरञ्जनं सर्वोपाधिविर्वर्तक तदव्यच्युतभक्तिवर्जितं चेत् तर्हि अल-
न शोभते अपरोक्षपर्यन्तं न भवति । यत् शश्वत् साधनकाले फलकाले च अभद्रं दुःखप्रदमनुत्तमं सर्वोत्तमतयाऽभिमतमपि कर्म ईश्वरे चेन्नैवार्पितं तदा
पुनः कुत शोभत इत्यन्वयः ॥ ५३ ॥ किञ्च यशोयुक्ताया श्रिया निमित्तभूताया यो वर्णाश्रमाचारादिषु निष्ठाविशेष इति शेषः । स परो महान्
परिश्रम एव केवल यशःश्रियोः क्षयिष्णुत्वेन परमपुरुषार्थत्वाभावात् । हरेर्गुणानुवादादिभिरु श्रीधरस्य तस्य पादपद्मयोरविस्मृतिः निरन्तरा स्मृति-
र्भवति ॥ ५४ ॥ तत्स्मृतिफलपेक्षायामाह— अविस्मृतिरिति । अभद्राणि पापानि क्षिणोति नाशयति शम शान्तिं शान्त्यादीनि तनोति च ॥ ५५ ॥

नैष्कर्म्यमव्यच्युतभाववर्जितं न शोभते ज्ञानमल निरञ्जनम् ॥ कुतः पुनः शश्वदभद्रमीश्वरे न ह्यर्पितं कर्म यदव्यनुत्तमम् ॥
॥ ५३ ॥ यशःश्रियामेव परिश्रमः परो वर्णाश्रमाचारतपःश्रुतादिषु ॥ अविस्मृतिः श्रीधरपादपद्मयोरगुणानुवादश्रवणा-
दिभिर्हरेः ॥ ५४ ॥ अविस्मृतिः कृष्णपदारविन्दयोः क्षिणोत्यभद्राणि शम तनोति च ॥ सत्वस्य शुद्धिं परमात्मभक्तिं
ज्ञानं च विज्ञानविरागयुक्तम् ॥ ५५ ॥ यूयं द्विजाग्र्या बत भूरभागा यच्छश्वदात्मन्यखिलात्मभूतम् ॥ नारायणं देवम-
देवमीशमजस्रभावा भजताविवेक्ष्य ॥ ५६ ॥ अहं च संस्मारित आत्मतत्त्वं श्रुतं पुरा मे परमर्पिवक्त्रात् ॥ प्रायोपवेशे
नृपतेः परीक्षितः सदस्यूर्पणा महतां च शृण्वताम् ॥ ५७ ॥

अयेदानीं श्रोतृन् तानभिनन्दति— यूयमिति । हे द्विजाग्र्याः अजस्रभावा निरन्तरभक्तिमन्तो यूयं यत् यस्मात्आत्मनि स्वान्तःकरणे श्रीनारायणमालि-
लात्मभूतं सर्वोन्तर्थाभिणमतएव देव सर्वोपास्यम् । अतएव अदेवं न देवोऽन्यो भजनीयो यस्य तमीशमावेक्ष्य शश्वत् भजत । सम्भवानया लोह-
अतो भूरिभागाः बहुपुण्याः । जन्मान्तरसहस्रेषु योगध्यानसमाधिभिः ॥ नराणां क्षीणपापानां कृष्णे भक्तिः प्रजायते ॥ अन्यथा तदसम्भवात्
॥ ५६ ॥ प्रश्नेन भवद्भिर्बहूनुपकारः कृत इत्याह— अहं चेति । आत्मतत्त्वमात्मतत्त्वप्रकाशक पुराण भवत्प्रश्नेनाह स्मारितः । अतः कृतार्थोऽस्मीत्यान-
शयः । स्मृतेरनुभूतविषयकज्ञानात्मकत्वात् । पूर्वं त्वया केदं श्रुतमित्यपेक्षायामाह— श्रुतमिति । परीक्षितः सदसि परमः शुक्तस्य वक्त्रात् श्रुतम् ॥ ५७ ॥

एतपुराणश्रवणकीर्त्तनादिफल प्रपञ्चयति—^१ एतदित्यष्टभिः ॥ ५८ ॥ याम क्षणं वा योऽनन्यधीः श्रावयेत् शृणुयाद्वा स आत्मानं पुनात्येव मुच्यते
एवेत्यर्थः ॥ ५९ ॥ कालविशेषयोगात्फलविशेषमाह— द्वादश्यामिति ॥ ६० ॥ देशविशेषयोगादपि फलविशेषमाह— पुष्कर इति । यतात्मवान् एकाग्र-
मनाः भयात् ससारभयात् ॥ ६१ ॥ देवादयो येऽत्र कीर्त्तितास्ते कामान् प्रयच्छन्ति ॥ ६२ ॥ ऋगाद्यधीत्य द्विजो मधुकुल्यादि यत्फलमनुविन्दते
तत्फलमेता पठित्वाऽनुविन्दते ॥ ६३ ॥ किञ्च एतामधीत्य परम पद ब्रजेत् ॥ ६४ ॥ अधिकारविशेषात्फलविशेषमाह— विप्र इति । राजन्य उदधि-

एतद् कथित विप्राः कथनीयोरुत्कर्षणः ॥ माहात्म्यं वासुदेवस्य सर्वांशुभविनाशनम् ॥ ५८ ॥ य एवं श्रावयेन्नित्य
यामं क्षणमनन्यधी ॥ श्रद्धावान्योऽनुशृणुयात्पुनात्यात्मानमेव सः ॥ ५९ ॥ द्वादश्यामेकादश्यां वा शृण्वन्नायुष्यवान्
भवेत् ॥ पठत्यनश्नत्यतस्ततो भवत्यपातकी ॥ ६० ॥ पुष्करे मथुरायां च द्वारवत्या यतात्मवान् ॥ उपोष्य सहिता-
मेतां पठित्वा मुच्यते भयात् ॥ ६१ ॥ देवता मुनयः सिद्धाः पितरो मनवो नृपाः ॥ यच्छन्ति कामान्गुणतः शृण्वतो
यस्य कीर्त्तिनात् ॥ ६२ ॥ ऋचो यजुषि सामानि द्विजोऽधीत्यानुविन्दते ॥ मधुकुल्या घृतकुल्याः पयःकुल्याश्च तत्फलम्
॥ ६३ ॥ पुराणसंहितामेतामधीत्य प्रयतो द्विजाः ॥ प्रोक्त भगवता यत्तु तत्पदं परमं ब्रजेत् ॥ ६४ ॥ विप्रोऽधीत्याऽऽ-
मुयात्यज्ञा राजन्योदधिमेखलाम् ॥ वैश्यो निधिपतित्वं च शूद्रः शूच्येत पातकात् ॥ ६५ ॥ कलिमलसंहतिकालनोऽ-
खिलेशो हरिरितरत्र न गीयते ह्यभीक्षणम् ॥ इह तु पुनर्भगवानशेषमूर्तिं परिपठितोऽनुपदं कथाप्रसङ्गे ॥ ६६ ॥
तमहमजमनन्तात्मतत्वं जगदुदयस्थितिसंयमात्मशक्तिम् ॥ धुपतिभिरजशक्रशङ्कराद्यैर्दुरवसितस्तवमच्युतं
नतोऽस्मि ॥ ६७ ॥

मेखला पृथ्वीम् । सन्धिरार्षः ॥ ६५ ॥ अस्य पुराणस्यैव प्रभावातिरेके कारणमाह— कलिकमलाना सहति समूह कालयति विनाशतीति तथाभूतो
हरिर्यथेहानुपदं परिपठितस्तथा इतरत्र शास्त्रान्तरे न गीयते ॥ ६६ ॥ शास्त्रप्रतिपादित भगवन्त नमस्करोति—तमिति द्वाभ्याम् । जगदुदयस्थिति-
सयमेषु हेतवः आत्मनः स्वस्य शक्त्यो रज आदयो यस्य तम् । अजाद्यैर्दुपतिभिर्दैवरपि दुरवसितः अज्ञातः स्तवः स्तोत्रं यस्य तमह
नतोऽस्मि ॥ ६७ ॥

उपचिताभिः उद्विक्ताभिर्नव शक्तिभिः प्रकृतिपुरुषमहदहङ्कारतन्मात्ररूपाभिः स्व आत्मन्येवोपरचित स्थिर जङ्गम चालयो यस्य तस्मै । उपलब्धिमात्रघाप्ते ज्ञानैकस्वरूपाय भगवते नमः ॥ ६८ ॥ श्रीगुरु नमस्करोति—स्वसुखेन स्वरूपानन्देनैव निभृत पूर्ण चेतो यस्य सः । तेनैवानन्देन व्युदस्तोऽन्यस्मिन्भावो यस्य तथाभूतोऽपि अजितस्य रुचिराभिलोभिः आकृष्टः सारः स्वसुखगत स्थैर्यं यस्य सः । यो जनकृपया तदीयं भगवच्चरितप्रधानमतएवखिलानां वृजिनम्र दुःखनिरासक तत्त्वदीपं परमार्थप्रकाशक श्रीभागवत पुराण व्यतनुत त व्याससूनुमह नतोऽस्मि ॥ ६९ ॥ इति श्रीवृद्धभाचार्यवैश्यगोपालसूनुना ॥ श्रीमन्सुकुन्दरायाणा पादसेवाधिकारिणा ॥ १ ॥ श्रीमद्विधिराख्येन भजनानन्दसिद्ध्ये ॥ श्रीमद्भागवतस्येयं टीका

उपचितनवशक्तिभिः स्व आत्मन्युपरचितस्थिरजङ्गमालयाय ॥ भगवत उपलब्धिमात्रघाप्ते सुरकृषभाय नमः सनातनाय ॥ ६८ ॥ स्वसुखनिभृतचेतास्तद्वदुदस्तान्यभावोऽप्यजितरुचिरलीलाकृष्टसारस्तदीयम् ॥ व्यतनुत कृपया यस्तत्त्वदीप पुराणं तमखिलवृजिनघ्नं व्याससूनुं नतोऽस्मि ॥ ६९ ॥ इति श्रीमद्भागवते महापुराणे द्वादशस्कन्धे आश्रयनिरूपणेऽनुक्रमनिरूपणं नाम द्वादशोऽध्यायः ॥ १२ ॥ ६९ ॥ सूत उवाच ॥ य ब्रह्मावरुणेन्द्ररुद्रमरुतः स्तुन्वन्ति दिव्यैः स्तवैर्वैदे साङ्गपदक्रमोपनिषदैर्गायन्ति य सामगा ॥ ध्यानावस्थिततद्गतेन मनसा पश्यन्ति य योगिनो यस्यान्तं न विदुः सुरासुरगणा देवाय तस्मै नमः ॥ १ ॥ पृष्ठे भ्राम्यदमन्दमन्दरगिरिशावाग्रकण्डूयनाग्निद्रालोः कमठाकृतेर्भगवतः श्वासानिलाः पान्तु वः ॥ यत्सस्कारकलानुवर्तनवशाद्विलानिभेनाभ्रसां यातायातमतन्द्रित जलनिधेर्नाद्यापि विश्राम्यति ॥ २ ॥

बालप्रबोधिनी ॥ २ ॥ रचिता द्वादशे तत्र सर्वाश्रयनिरूपणे ॥ द्वादशोऽपि गतो वृत्तिमनुक्रमनिरूपकः ॥ ३ ॥ ६९ ॥ त्रयोदशे पुराणाना सङ्ख्याः प्रोक्ता यथाक्रमम् । श्रीमद्भागवतस्यपि दानादेः फलमुच्यते ॥ ११ ॥ सर्वपुराणसङ्ख्यादीनुपवर्णयिष्यस्तत्प्रतिपाद्य देव प्रणमति—य ब्रह्मादयो दिव्यैः स्तवैः स्तुन्वन्ति स्तुवन्ति । उपनिषच्छब्दस्याकारान्तत्व छन्दोऽतुरोधेन । अङ्गदिसहितैर्वैदेर्य सामगा गायन्ति । ध्यानेनावस्थित निश्चल तद्रत यन्मनस्तेन य योगिनः पश्यन्ति सुरासुरगणा यस्यान्तं तत्त्व न विदुः तस्मै देवाय नमः ॥ ११ ॥ क्षीरोदमथनादौ तस्य दुर्ज्ञेयत्व प्रसिद्धमिति कूर्मावतारमनुस्मारयन्नाशिप प्रार्थयते—पृष्ठे इति । पृष्ठे भ्राम्यन् यः अमन्दो गरिष्ठः मन्दरगिरिस्तस्य ये प्रावाणस्तेषामग्राणि तैः कण्डूयनात् तत्सुखेन निद्रालोः निद्राशीलस्य कमठाकृतेः

कूर्ममूर्त्तेर्भगवतः श्वासानिला वो युष्मान् पान्तु । पालनसामर्थ्यं सूचयन् प्राबल्यमाह— यदिति । येषां श्वासानिलानां सस्कारास्तेषां कलालेशास्तदनु-
वर्तनवशात् जलनिधेरम्भसा यातायातमद्यापि न विश्राम्यति । ननु समुद्रक्षोभादेव तत् न तत्सस्कारवशाच्चब्राह्म— वेलक्षोभस्तस्य निभेन भिषेणेति
॥ २ ॥ पुराणसङ्ख्यास्तासां सम्भूतिः समाहारः च । अस्य श्रीभागवतस्य वाच्य विषयः प्रयोजनं च दानं च दानस्य पाठादेश्च माहात्म्यं निबोध ॥ ३ ॥
त्रयोर्विंशत् त्रयोविंशति । चतुर्विंशतिसहस्राणि शैवक शिवपुराणम् ॥ ४ ॥ ब्राह्ममभिपुराणम् । दशपञ्चसहस्राणि चत्वारि शतानि च ॥ ५ ॥ भविष्य

पुराणसङ्ख्यासम्भूतिमस्य वाच्यप्रयोजने ॥ दानं दानस्य माहात्म्यं पाठादेश्च निबोध मे ॥ ३ ॥ ब्राह्म दशसहस्राणि
पादौ पञ्चोनषष्टि च ॥ श्रीवैष्णव त्रयोविंशच्चतुर्विंशति शैवकम् ॥ ४ ॥ दशाष्टौ श्रीभागवत नारद पञ्चविंशतिः ॥
मार्कण्डेय नव ब्राह्म च दशपञ्चचतुःशतम् ॥ ५ ॥ चतुर्दश भविष्य स्यात्तथा पञ्चशतानि च ॥ दशाष्टौ ब्रह्मवैवर्त लिङ्ग-
मेकादशैव तु ॥ ६ ॥ चतुर्विंशति वाराहमेकाशीतिसहस्रकम् ॥ स्कान्द शत तथा चैक वामन दश कीर्त्तितम् ॥ ७ ॥
कौर्म सप्तदशाख्यातं मात्स्य तत्तु चतुर्दश ॥ एकोनविंशत्सौपर्ण ब्रह्माण्ड द्वादशैव तु ॥ ८ ॥ एव पुराणसन्देहश्चतुर्लक्ष
उदाहृत ॥ तत्राष्टादशसाहस्र श्रीभागवतमिष्यते ॥ ९ ॥ इदं भगवता पूर्वं ब्रह्मणे नाभिपङ्कजे ॥ स्थिताय भवभीताय
कारुण्यात्सम्प्रकाशितम् ॥ १० ॥ आदिमध्यावसानेषु वैराग्याख्यानसंयुतम् ॥ हरिलीलाकथाव्रतामृतानन्दितसत्सुरम्
॥ १ ॥ सर्ववेदान्तनार यद्ब्रह्मात्मैकत्वलक्षणम् ॥ वस्तुद्वितीयं तन्निष्ठ कैवल्यैकप्रयोजनम् ॥ १२ ॥

पुराणं चतुर्दशसहस्राणि पञ्चशतानि च ॥ ६ ॥ स्कान्द शताधिकैकाशीतिसहस्रम् ॥ ७ ॥ सौपर्ण गरुडपुराणम् एकोनविंशत् एकोनविंशतिसहस्राणि
॥ ८ ॥ भारत त्वितिहासः । रामायणं च वाल्मीकिना प्रोक्त काव्यमतस्तयोः सङ्ख्या नोक्ता । अतः पुराणानां सन्देहः समूहश्चतुर्लक्षसङ्ख्याक एव
भागवतस्य प्रयोजनादीनि दर्शयन्नाह— तत्रेति ॥ ९ ॥ भगवता प्रोक्तमिति भागवतनामनिरुक्तिः, भवभीतायेति सप्ताश्रयवृत्तिः फलं, कारुण्यादिति
दुर्लभत्वम् ॥ १० ॥ हरिलीलाकथना व्रातः समूहः स एवामृत तेनानन्दिनाः सन्तः सुराश्च येन तत् ॥ ११ ॥ तन्निष्ठ तद्विषयम् ॥ १२ ॥

प्रौष्ठपद्या भाद्रपद्याम् । हेमसिंहसमन्वित स्वर्णसिंहासनाखण्डम् ॥ १३ ॥ १४ ॥ हि यस्मात् सर्ववेदान्तसार श्रीमद्भागवत तस्मात् तद्रस एवामृत तेन तृप्तस्य निवृत्तस्यान्यत्र शास्त्रान्तरे कचिदपि रतिर्न स्यात् ॥ १५ ॥ निम्नगाना नदीना मध्ये । अच्युतः स्वयं च गुणतः स्वरूपतश्च च्युतिरहित-
भगवान् यथा ॥ १६ ॥ अनुत्तमा सर्वोत्तमा । हीति सन्देहवारणाय । हे द्विजा इति सम्बोधनेन भवतामप्यत्र सम्मतिरस्तीति सूचयति ॥ १७ ॥ यत्र श्रीमद्भागवतपुराण भक्त्या तच्छ्रवणादिपरो नरः ससाराद्रिमुच्यते । तत्र हेतुमाह— अमल मोक्षप्रतिबन्धकदोषनिवर्त्तकमित्यर्थः । तत्र हेतुमाह— यत्र ज्ञानादिसहित नैष्कर्म्य सर्वकर्मोपरम. आविष्कृत प्रकाशितम् । यस्मिंश्च पारमहस्य परमहसैर्विवेकिभिः प्राप्य एकमद्वितीयममल प्राकृतदोषसम्बन्ध-

प्रौष्ठपद्यां पौर्णमास्यां हेमसिंहसमन्वितम् ॥ ददाति यो भागवत स याति परमां गतिम् ॥ १३ ॥ राजन्ते तावदन्यानि पुराणानि सतां गणे ॥ धेवद्भागवतं नैव श्रूयतेऽमृतसागरम् ॥ १४ ॥ सर्ववेदान्तसारं हि श्रीभागवतमिष्यते ॥ तद्रसामृततृप्तस्य नान्यत्र स्याद्व्रतिः क्वचित् ॥ १५ ॥ निम्नगानां यथा गङ्गा देवानामच्युतो यथा ॥ वैष्णवानां यथा शम्भुः पुराणानामिदं तथा ॥ १६ ॥ क्षेत्राणां चैव सर्वेषां यथा काशी ह्यनुत्तमा ॥ तथा पुराणव्रतानां श्रीमद्भागवतं द्विजाः ॥ १७ ॥ श्रीमद्भागवतं पुराणममल यद्वैष्णवानां प्रिय यस्मिन्पारमहंस्यमेकमल ज्ञानं पर गीयते ॥ तत्र ज्ञानविरागभक्तिसहित नैष्कर्म्यमाविष्कृतं तच्छृण्वन्विपठन्विचारणपरो भक्त्या विमुच्येन्नर ॥ १८ ॥ कस्मै येन विभासितोऽयमतुलो ज्ञानप्रदीप पुरा तद्रूपेण च नारदाय मुनये कृष्णाय तद्रूपिणा ॥ योगीन्द्राय तदात्मनाऽथ भगवद्राताय कारुण्यतस्तच्छुद्धं विमल विशोकममृतं सत्य परं धीमाहि ॥ १९ ॥

रहितं ज्ञानमित्युपलक्षण सच्चिदानन्दात्मक पर ब्रह्म गीयते । अतएव वैष्णवाना प्रियमिति ॥ १८ ॥ श्रीभागवतसम्प्रदायप्रवर्त्तकरूपेण भगवद्व्याख्यान लक्षण मङ्गलमाचरति । अयं श्रीभागवतरूपः अतुलः निरुपमः ज्ञानप्रदीपः पुरा कल्पादौ येन कस्मै ब्रह्मणे विभासितः । कस्मै इत्यत्र सर्वनामत्व-
मार्भम् । तद्रूपेण ब्रह्मरूपेण येन नारदाय विभासितः । तद्रूपिणा नारदरूपिणा च येन कृष्णाय व्यासाय विभासितः । तद्रूपिणा व्यासरूपिणा योगी-
न्द्राय शुकाय विभासितः । तदात्मना शुकरूपेण च येनाथानन्तरं भगवद्राताय परीक्षिते विभासितः प्रकाशितस्तत्तम् । तत्र हेतुः— शुद्धम् प्राकृत-

मलरहितमतएव विशोकममृत जन्ममरणादिविकाररहितमतएव सत्य परमार्थभूत पर परमेश्वर धीमहीति गायत्र्यैव यथोपक्रममुपसहरन् गायत्र्याख्य-
ब्रह्मविद्येयमिति दर्शयति ॥१९॥ तमेव देवतारूपेण गुरुरूपेण च प्रणमति— नम इति चतुर्भिः । इदं पुराण कस्मै व्याचक्षे व्याख्यातवान् ॥२०॥२१॥
॥ २२ ॥ २३ ॥ इति श्रीबृहन्महाचार्यवश्यगोपालमुनौ ॥ श्रीमन्मुकुन्दरायाणा पादसेवाधिकारिणा ॥ १ ॥ श्रीमद्विरघराख्येन भजनानन्दसिद्ध्ये ॥

नमस्तस्मै भगवते वासुदेवाय साक्षिणे ॥ य इद कृपया कस्मै व्याचक्षे मुमुक्षवे ॥ २० ॥ योगीन्द्राय नमस्तस्मै
शुकाय ब्रह्मरूपिणे ॥ संसारसर्पदंष्ट्रं यो विष्णुरातममुचत ॥ २१ ॥ भवे भवे यथा भक्तिः पादयोस्तव जायते ॥
तथा कुरुष्व योगेश नाथस्त्वं नो यतः प्रभो ॥ २२ ॥ नामसङ्कीर्तनं यस्य सर्वपापप्रणाशनम् ॥ प्रणामो दुःखशमनस्तं
नमामि हरिं परम् ॥ २३ ॥ इति श्रीमद्भागवते महापुराणेऽष्टादशसाहस्र्यां संहितायां वैयासिक्यां द्वादशस्कन्धे
आश्रयनिरूपणे पुराणसङ्ख्यादिनिरूपणं नाम त्रयोदशोऽध्यायः ॥ १३ ॥ ॥ ६४ ॥

॥ इति द्वादशस्कन्ध समाप्तः ॥

श्रीमद्भागवतस्यैव टीका बालप्रबोधिनी ॥ २ ॥ रचिता द्वादशे तत्र सर्वश्रयनिरूपणे ॥ त्रयोदशे गतो वृत्ति ग्रन्थसङ्ख्यानिरूपकः ॥ ३ ॥ यत्कृपाल-
वलेन टीकेय निर्मिता मया ॥ समर्पिता पदाम्भोजे तस्यैव भक्तिभावतः ॥ ४ ॥ भक्तैः समर्पितं तुच्छं करोति भूरि यः सदा ॥ प्रसन्नोऽस्तु स
दासस्य मुकुन्दो दीनवत्सलः ॥ ५ ॥ ॥ ६५ ॥ ॥ श्रीकृष्णार्पणमस्तु ॥

॥ श्रीमद्भागवतम् ॥

महापुराणम् ।

गोस्वामिश्रीगोपालात्मजश्रीगिरिधरजीविरचितया बालप्रबोधिण्या टीकया समन्वितम् ।

पाद्मभागवतमाहात्म्योपेतं च ।

तस्येदं तृतीयं अङ्कनसंस्करणं भागीरथात्मजहरिप्रसादशर्मणा मुम्बई वैभवाख्य मुद्रणालये

मुद्रयित्वा प्राकाश्य नीतम् ।

मुम्बई

विक्रमसंवत्सर. १९७९

शालिवाहनशकाब्द. १८४४

पुस्तकस्यास्य पुनरङ्कनाद्यधिकारः प्रकाशयित्रा स्वायत्तीकृतः ।

॥ इति श्रीमद्भागवते बालप्रबोधिनीमन्विते
द्वादशस्कन्धः समाप्तः ॥

॥ श्रीमद्भागवतम् ॥

महापुराणम् ।

गोस्वामिश्रीगोपालात्मजश्रीगिरिधरजविरचितया बालप्रबोधिण्या टीकया ममन्वितम् ।

पाद्मभागवतमाहात्म्योपेत च ।

तस्येदं तृतीय अकनमंकरण भागीरथात्मजहरिप्रमादशर्माणा “मुबईवैभवयन्त्रालये” मुद्रयित्वा प्राकाशय नीतम् ।

श्रीमुम्बई

विक्रमसंवत्सर १९८०

आलिवाहनशकाब्द. १८४५,

पुस्तकम्याम्य पुनरङ्कनाद्यधिकारः प्रकाशयित्रा स्यात्तौकृतः ।

इति श्रीमद्भागवतं बालप्रबोधिनीसहितं समाप्तम्

